



ډيموگرافي او کورني تنظيم

پوهيالی دوکتور محمد ابراهيم (شيرزی)

In Pashto PDF
2010

Nangarhar University
Medical Faculty



د ننگرهار پوهنتون
پوهنځي طبي

Demography

Dr. M. Ibrahim Shirzai

Download: www.nu.edu.af

Funded by DAAD

بِسْمِ اللَّهِ الرَّحْمَنِ الرَّحِيمِ



د لور و زده كـرو وزارت
ننگرهار پوهنتون
طب پوهنځي
د وځايوي او اجتماعي طب خانگه

ډيموگرافي او كورني تنظيم

مؤلف: K.PARK

ژباړونکی: پوهيالی دوكتور محمد ابراهيم (شيرزی)

لارښود استاد: الحاج پوهنوال دوكتور محمد حسين (يار)

کال: ۱۳۸۹

د کتاب ځانګړتیاوې:

د کتاب نوم: د یموګرافي او کورونې تنظیم

لیکوال: پوهیالی دوکتور محمد ابراهیم (شیرزي)

خپرونډوی: د ننگرهار طب پوهنځی

چاپ ځای: سهرمطبعه، کابل، افغانستان

چاپ شمېر: ۱۰۰۰ ټوکه

د چاپ نېټه: ۱۳۸۹ لمريز

ډانلوډ: www.nu.edu.af

دا کتاب د آلمان د اکاډميکو همکاريو د ټولني (DAAD) لخوا د آلمان فدرالي دولت له پانګې څخه تمويل شوی دی. اداري او تخنيکي چارې يې په آلمان کې د افغان طب پرسونل عمومي ټولني (DAMF e.V.) او افغانیک (Afghanic.org) لخوا ترسره شوي دي. د کتاب د محتوا او ليکنې مسؤليت د کتاب په ليکوال او اړونده پوهنځي پورې اړه لري. مرسته کوونکي او تطبيق کوونکي ټولني په دې اړه مسوليت نه لري.

د طبي تدریسي کتابونو د چاپولو لپاره له مور سره اړیکه ونیسئ:

ډاکتر یحیی وردک، دلورپو زدکړو وزارت، کابل

تېلفون: ۰۷۰۶۳۲۰۸۴۴ ایمیل: wardak@afghanic.org

د چاپ ټول حقوق له مؤلف سره خوندي دي.

ای اس بی ان: ISBN: 978 993 621 1377

يادونه

قدرمنو استادانو او گرانو محصلينو!

د افغانستان په پوهنتونونو کې د درسي کتابونو کموالی او نشتوالی یوه لویه ستونزه گڼل کېږي. ددې ستونزې د هوارۍ لپاره مورې تېر کال د ننگرهار پوهنتون د طب پوهنځي د درسي کتابونو چاپ د آلمان د اکاډمیکو همکاريو د ټولني (DAAD) له خوا پیل کړ. بیا د هېواد د پوهنتونونو، د لوړو زده کړو وزارت او د آلمان په غوښتنه مورې خپل دغه پروگرام نورو پوهنتونونو او پوهنځيو ته هم وغځوو.

د افغانستان د لوړو زده کړو وزارت د ۲۰۱۴-۲۰۱۰ کلونو په ملي ستراتيژيک پلان کې هم راغلي چې: "د لوړو زده کړو او د ښوونې د ښه کیفیت او محصلينو ته د نويو، کره او علمي معلوماتو د برابرولو لپاره اړینه ده چې په دري او پښتو ژبو د درسي کتابونو د لیکلو فرصت برابر شي، د تعلیمي نصاب د ریفورم لپاره له انگلیسي ژبې څخه دري او پښتو ژبو ته د کتابونو او مجلو ژباړل اړین دي. له دې امکاناتو څخه پرته د پوهنتونونو محصلین او ښوونکي نشي کولای عصري، نويو، تازه او کره معلوماتو ته لاس رسی پیدا کړي".

د افغانستان د طب پوهنځيو محصلین او ښوونکي له ډېرو ستونزو سره مخ دي. دوی په زاړه میتود تدریس کوي. محصلین او ښوونکي نوي معلومات په واک کې نلري او درسي میتود ډېر زوړ دی. محصلین له کتابونو او هغه چپېټرونو څخه گټه اخلي، چې زاړه او په بازار کې په ټیټ کیفیت کاپی کېږي. لکه څنګه چې زموږ هېواد تکړه او مسلکي ډاکټرانو ته اړتیا لري، نو باید د هېواد د طب پوهنځيو ته لازمیات پاملرنه وشي. ددې ستونزې د حل لپاره هغه گټور کتابونه چې د طب پوهنځيو د استادانو لخوا لیکل شوي، باید راټول او چاپ شي. په دې لړ کې مو د ننگرهار، کندهار، مزار او خوست له طب پوهنځيو څخه درسي کتابونه ترلاسه او چاپ کړي، چې دغه کتاب یې یوه نمونه ده.

څرنګه چې د کتابونو چاپول زموږ د پروگرام یوه برخه ده، غواړم دلته زموږ د نورو هڅو په اړوند څو ټکي راوړم:

.. درسي طبي کتابونه

موږ غواړو چې دې کار ته دوام ورکړو او د چپېټرو او نوټ ورکولو دوران ختم شي.

.. د نوي میتود او پرمختللو وسایلو په کارولو سره تدریس

د ننگرهار او بلخ پوهنتونونو طب پوهنځي یوازې د یو پراجیکټور درلودونکي وو، چې په ټول تدریس کې به ترې گټه اخیستل کېده او ډېرو استادانو به په تیوريکي شکل درس ورکاوه. په کال ۲۰۱۰ م کې مو د DAAD په مرسته وکولای شول د ننگرهار، خوست، مزار، کندهار او هرات طب پوهنځيو په ټولو تدریسي صنفونو کې پروجکټرونه نصب کړو.

.. د هېدل برگ پوهنتون په نړیوال طب کې ماسټري

په نظر کې ده چې د هېواد د طب پوهنځيو د عامې روغتیا د څانګو استادان د جرمني هیدل برگ پوهنتون ته د ماسټري لپاره ولېږل شي.

.. د اړتیاوو ارزونه

په کار ده چې د پوهنځيو روان وضعیت (اوسنی ستونزې او راتلونکي چلنجونه) و ارزول شي، او بیا ددې په بنسټ په منظمه توگه اداري، اکادمیک کارونه او پرمختیایي پروژې پلې شي.

• کتابتونونه

په انگلیسي ژبه په ټولو مهمو مسلکي مضمونونو کې نوي نړیوال معیاري کتابونه د پوهنځيو کتابتونونو ته وسپارل شي.

• لابراتوارونه

په هره طب پوهنځۍ کې باید په بېلابېلو برخو کې لابراتوارونه موجود وي.

• کادري روغتونونه (د پوهنتون روغتونونه)

د هېواد هره طب پوهنځۍ باید کادري روغتون ولري او یا هم په نورو روغتونونو کې د طب محصلینو لپاره د عملي زده کړو زمينه برابره شي.

• ستراتیژیک پلان

دا به ډېر گټور وي، چې د طب هره پوهنځۍ د اړونده پوهنتون د ستراتیژیک پلان په رڼا کې خپل ستراتیژیک پلان ولري.

له ټولو محترم استادانو څخه هیله کوم، چې په خپلو مسلکي برخو کې نوي کتابونه ولیکي، یا یې وژباړي او یا هم خپل پخواني لیکل شوي کتابونه، لکچر نوټونه او چېپټرونه اډېټ او د بیا چاپولو لپاره تیار کړي. او زموږ په واک کې یې را کړئ، چې په ښه کیفیت چاپ او بیا یې په وړیا توگه د محصلینو په همدارنگه د پورته یادو شوو نورو ټکو په اړوند خپل وړاندیزونه موږ ته په لاندې آدرس واک کې ورکړو. و سپارئ، څو په گډه مؤثر گامونه واخلو.

له گرانو محصلینو هیله کوم، چې په یادو چارو کې له خپلو استادانو او موږ سره مرستندوی شي.

د آلمان د اکاډمیکو همکاريو ټولني DAAD مؤسسې څخه ډېره مننه کوو، چې د کتابونو د چاپ او د پروجکټونو لگښت یې په غاړه اخیستی. همدارنگه یې زموږ له کاري پروگرام څخه ملاتړ ښوودلی او د لائورو مرستو وعده یې کړې ده. په آلمان کې د افغان طبي پرسونل چترې ټولني (DAMF e.V.) نه هم مننه کوم، چې په آلمان کې له موږ سره دایمي همکار وو.

په افغانستان کې د کتابونو په چاپ کې د لوړو زده کړو وزارت گرانو همکارانو په تیره بیا د پوهاند صابر خویشکي لارښوونه او ملاتړ، د پوهنتونونو او پوهنځيو رییسانو او استادانو مرستې د قدر وړ بولم او له خپلو نږدې همکارانو بهار صابر او روح الله وفا څخه هم منندوی یم.

ډاکټر یحیی وردگ، د لوړو زده کړو وزارت، کابل، ۲۰۱۰م کال، دسمبر

موبایل: ۰۷۰۶۳۲۰۸۴۴

ایمیل: yahya_wardak@hotmail.com

فهرست

شماره	عنوان	مخ
۱	د اتلسم ايډيشن د مولف سريزه	الف
۲	د ژباړونکي سريزه	ب
۳	د ډيموگرافي او کورنۍ تنظيم	۱
۴	د ډيموگرافيک دوران	۲
۵	لومړۍ پړاو (د اوچت ځای په ځای پړاو)	۲
۶	دويم پړاو (د وختي زياتوالي پړاو)	۲
۷	درېم پړاو (د وروستي زياتوالي پړاو)	۲
۸	څلورم پړاو (تپت يانېکته ځای په ځای پړاو)	۳
۹	پنځم پړاو (د کميدو پړاو)	۳
۱۰	د نړۍ دوگړو ميلان	۳
۱۱	د زيريدنې او مړينې کچې	۷
۱۲	د وگړو د زياتوالي کچه	۹
۱۳	د ډيموگرافيک ميلان په هند کې	۱۱
۱۴	د عمر او جنس جوړښت	۱۳
۱۵	عمرې اهرامونه	۱۵
۱۶	د جنس نسبت	۱۵
۱۷	د اتکا يا په بل پورې تړلې نسبت	۱۷
۱۸	د وگړو گڼوالی	۱۸
۱۹	د کورنۍ غټوالی	۱۸
۲۰	ښاريتوب	۲۰
۲۱	ليک لوست او زده کړه	۲۳
۲۲	د ژوندي پاتې کيدو موده	۲۲

۲۹	امیدواری (Fertility)	۲۳
۳۱	د واده کولو په وخت کې عمر	۲۴
۳۲	د واده کیدنې څخه وروسته د ژوند موده	۲۵
۳۲	د ماشومانو ترمنځ واټن	۲۶
۳۲	زده کړه	۲۷
۳۲	شتمني	۲۸
۳۳	قوم او مذهب	۲۹
۳۳	خواريه	۳۰
۳۳	کورنۍ تنظيم	۳۱
۳۳	نور فکتورونه	۳۲
۳۴	د زيږيدنې پورې تړلي شميرنه	۳۳
۳۴	د زيږيدنې اندازه	۳۴
۳۵	د امیدواری عمومي اندازه	۳۵
۳۵	د امیدواری عمومي مورنۍ اندازه	۳۶
۳۵	په ځانگړي عمر کې د امیدواری اندازه	۳۷
۳۶	ځانگړي عمر لرونکو ميندو کې د امیدواری اندازه	۳۸
۳۶	د امیدواری ټوليزه اندازه	۳۹
۳۶	د امیدواری ټوليزه مورنۍ اندازه	۴۰
۳۶	Gross Reproductive Rate (GRR)	۴۱
۳۷	خالصه د زيږون اندازه (NRR) Net Reproductive Rate	۴۲
۳۷	د ماشوم او ښځې نسبت	۴۳
۳۷	د امیدواری اندازه	۴۴
۳۷	د زیان اندازه	۴۵
۳۷	د واده کولو اندازه	۴۶

۳۸	د امیدواری میلان	۴۷
۴۰	د زیریدني او مړینې اندازې	۴۸
۴۳	د مړینې د اندازې کمیډل	۴۹
۴۴	د وگړو د زیاتوالي اندازه	۵۰
۴۵	کورنی تنظیم	۵۱
۴۵	د انسانانو بنسټیز حقونه	۵۲
۴۶	د کورني تنظیم د خدمتونو موخه (Scope)	۵۳
۴۷	د کورني تنظیم روغتیايي اړخونه	۵۴
۴۸	: د بنځو روغتیا	۵۵
۵۰	د جنین روغتیا	۵۵
۵۰	د ماشوم روغتیا	۵۶
۵۱	د ښه والي مفکوره	۵۷
۵۲	د کوچنۍ کورنۍ قانون	۵۸
۵۳	وړ جوړې (Eligible couples)	۵۹
۵۳	د موخې وړ جوړې	۶۰
۵۴	د جوړو د ساتنې اندازه	۶۱
۵۶	د وگړو ملي تگلاره ۲۰۰۰ م کال	۶۲
۶۰	د امیدواری ضد لارې (Contraceptive methods)	۶۳
۶۲	د مخنیوني لارې (Barrier methods)	۶۴
۶۳	فزیکی لارې	۶۵
۶۳	د کانډم کارول	۶۶
۶۵	ښځینه کانډم	۶۷
۶۵	پرده یا دیافرام (Diaphragm)	۶۸
۶۷	مهبلي سفنج (Vaginal sponge)	۶۹

٦٧	کیمیاوي لازې	٧٠
٦٩	د رحم دننۍ آلې (intra uterine devices)	٧١
٧٠	لومړۍ جنیریشن د رحم دننۍ آلې	٧٢
٧٠	Lippes loop	٧٣
٧١	دویم جنیریشن د رحم دننۍ آلې	٧٤
٧٣	دریم جنیریشن د رحم دننۍ آلې	٧٥
٧٤	د رحم د دننۍ آلو د عمل میخانیکیت	٧٦
٧٤	اغیزمنتوب (Effectiveness)	٧٧
٧٥	د رحم د دننۍ آلې بدلول	٧٨
٧٦	د رحم د دننۍ آلو گټې	٧٩
٧٧	د رحم د دننۍ آلو مضاد استطباب	٨٠
٧٧	مطلق مضاد استطباب	٨١
٧٧	نسبي مضاد استطباب	٨٢
٧٨	د رحم د دننۍ آلې لپاره وړ کاندید	٨٣
٧٩	د دننه کولو لپاره یې سم وخت	٨٤
٨٠	بیا کتنه (Follow up)	٨٥
٨١	ناوړه اړخیزې اغیزې او اختلاطات	٨٦
٨١	وینه بهیدنه	٨٧
٨٢	درد	٨٨
٨٣	د حوصلي اتانانات	٨٩
٨٤	د رحم خیرې کیدل	٩٠
٨٥	امیدواري	٩١
٨٦	په بل ځای کې یا بی ځایه امیدواری (ectopic pregnancy)	٩٢
٨٧	په خپل سر خارجیدل (Expulsion)	٩٣

۸۸	د ویستلو څخه وروسته بیا امیدواری	۹۴
۸۸	کنسر او تیراتوجنیسس	۹۵
۸۹	مړینه	۹۶
۹۰	د امیدواری ضد هارموني درمل (Hormonal contraceptives)	۹۷
۹۰	ګوناډل ستیرایډونه (Gonadal steroids)	۹۸
۹۰	جوړ شوي استروجنونه (synthetic oestrogens)	۹۹
۹۱	جوړ شوي پروجستوجونونه (Synthetic progestogens)	۱۰۰
۹۱	د امیدواری ضد هارموني درملو ډلبندي	۱۰۱
۹۲	د خولې د لارې دامیدواری ضد درمل	۱۰۲
۹۲	ګډې ګولۍ (Combined pill)	۱۰۳
۹۳	د pill ډولونه	۱۰۴
۹۴	یوازې پروجستوجن لرونکې ګولۍ (POP) Progestogen only pill	۱۰۵
۹۴	Post coital contraception	۱۰۶
۹۶	میاشت کې یوځل (اوږد عمل لرونکې) pill	۱۰۷
۹۶	نارینه پیل (pill)	۱۰۸
۹۷	د خولې د لارې امیدواری ضد درملو د اغیزې لاره	۱۰۹
۹۷	اغیزمنتوب	۱۱۰
۹۸	خولې د لارې د امیدواری ضد درملو خطرونه او ګټې	۱۱۱
۹۹	الف: ناوړه اړخیزې اغیزې	۱۱۲
۹۹	د زړه او رګونو اغیزې	۱۱۳
۱۰۱	سرطاني اغیزې (Carcinogenesis)	۱۱۴
۱۰۱	استقلابي اغیزې	۱۱۵
۱۰۲	نورې ناوړه اړخیزې اغیزې	۱۱۶
۱۰۲	د ځکر ګډوډۍ	۱۱۷

۱۰۲	شیدې ورکول	۱۱۸
۱۰۲	وروستنۍ امیدواري (Subsequent fertility)	۱۱۹
۱۰۳	بې ځایه امیدواري (ectopic pregnancy)	۱۲۰
۱۰۳	د جنین نشونما	۱۲۱
۱۰۳	دودیزې ناخوبه اغیزې	۱۲۲
۱۰۳	د تیونو حساسوالی	۱۲۳
۱۰۳	د وزن زیاتوالی	۱۲۴
۱۰۳	سردرد او نیم سری (headache and migraine)	۱۲۵
۱۰۴	د وینې بهیدني گډوډۍ	۱۲۶
۱۰۴	ب: گټورې اغیزې	۱۲۷
۱۰۴	مضاد استطببات	۱۲۸
۱۰۴	الف: مطلق مضاد استطببات	۱۲۹
۱۰۵	ب: ځانگړي ستونزې چې طبي کتنې ته اړتیا لري	۱۳۰
۱۰۵	د کارونې موده	۱۳۱
۱۰۵	طبي څارنه (Medical supervision)	۱۳۲
۱۰۷	ب: د هارمون ورو ازادونکې درمل (Depot formulation)	۱۳۳
۱۰۷	د امیدواری ضد زرقې درمل	۱۳۴
۱۰۷	اول: یوازي پروجستوجن لرونکي د امیدواری ضد زرقې درمل	۱۳۵
۱۰۸	الف: DMPA	۱۳۶
۱۰۹	ب: NET-EN	۱۳۷
۱۰۹	تطبيق (Administration)	۱۳۸
۱۱۰	ناوړه اړخیزې اغیزې	۱۳۹
۱۱۰	مضاد استطببات	۱۴۰
۱۱۱	گډ ډول د امیدواری ضد زرقې درمل (Combined Inject able Contraceptives)	۱۴۱

۱۱۲	د پوستکي لاندې غرس کیدونکي (Sub dermal implants)	۱۴۲
۱۱۳	مهېلي کړۍ (vaginal rings)	۱۴۳
۱۱۳	د زيرون څخه وورسته لارې (د اميدواری پای ی) (Post conceptional methods)	۱۴۴
۱۱۳	د مياشتني عادت تنظيم	۱۴۵
۱۱۴	د مياشتني عادت تنبه کول	۱۴۶
۱۱۴	زيان (Abortion)	۱۴۷
۱۱۵	د زيان خطرونه	۱۴۸
۱۱۶	د زيان قانوني کيدل (Legalisation)	۱۴۹
۱۱۷	په طبي ډول د اميدواری پای ته رسولو قانون (۱۹۷۱م)	۱۵۰
۱۱۹	په طبي ډول د اميدواری د پای ته رسولو قاعدې	۱۵۱
۱۱۹	د کميتي يا شوری له پلوه تائيديدل	۱۵۲
۱۱۹	زده کړه او وړتيا چې د زيان عمليې د تر سره کولو لپاره اړينه ده	۱۵۳
۱۲۰	هغه ځای چې د زيان عمليه هلته تر سره کيدای شي	۱۵۴
۱۲۰	د زيان د ازاديدو اغيزې	۱۵۵
۱۲۱	نورې بيلابيلې لارې (Miscellaneous)	۱۵۶
۱۲۱	د جنسي عمل نه تر سره کول	۱۵۷
۱۲۱	د انزال څخه مخکې د جنسي آلې د باندې ويستل (Coitus interrupts)	۱۵۸
۱۲۲	خوندي موده (منظمه لاره)	۱۵۹
۱۲۴	د کورني تنظيم طبيعي لارې	۱۶۰
۱۲۵	Basal body temperature method	۱۶۱
۱۲۶	Cervical mucus method	۱۶۲
۱۲۶	Symptothermic method	۱۶۳

۱۲۷	شیدې ورکول	۱۶۴
۱۲۷	د زیریدني د کنترول واکسين	۱۶۵
۱۲۸	اخړنۍ لارې يا شنډوالی (Sterilization)	۱۶۶
۱۲۹	د شنډولو لپاره لارښوونې (Guide lines)	۱۶۷
۱۲۹	د نارينه و شنډول (Male sterilization)	۱۶۸
۱۳۰	اختلاطات	۱۶۹
۱۳۲	د پاتې راتللو لاملونه	۱۷۰
۱۳۳	د عمليات څخه وروسته لارښوونې	۱۷۱
۱۳۴	د بنځينه و شنډول (Female sterilization)	۱۷۲
۱۳۵	لپراسکوپي	۱۷۳
۱۳۵	د ناروغ ټاکنه	۱۷۴
۱۳۶	اختلاطات	۱۷۵
۱۳۶	Minilap operation	۱۷۶
۱۳۶	د اميدواری ضد لارو ارزونه	۱۷۷
۱۳۸	د کورني تنظيم نه ترلاسه شوي اړتيا (Unmet need for family planning)	۱۷۸
۱۴۲	د اميدواری ضد لارې او Adolescence	۱۷۹
۱۴۵	د کورني تنظيم د وړاندې کولو سيستم يا Delivery System	۱۸۰
۱۴۵	په مرکزي کچه	۱۸۱
۱۴۶	د ايالت په کچه	۱۸۲
۱۴۷	د اولسوالۍ په کچه	۱۸۳

۱۴۹	د لومړني روغتيايي مرکز په کچه	۱۸۴
۱۵۰	د کلي په کچه	۱۸۵
۱۵۱	د ټولني د اړتياؤ د ارزونې کړنلاره	۱۸۶
۱۵۳	د خصوصي سکتور شريکول	۱۸۷
۱۵۴	Incentives and disincentives	۱۸۸
۱۵۵	د زيرپيدون څخه وروسته پروگرام	۱۸۹
۱۵۶	د خلکو پوهاوی	۱۹۰
۱۵۷	د کورني تنظيم سوسيالوژي (Sociology of family planning)	۱۹۱
۱۵۹	خپلواکه اداري (voluntary organization)	۱۹۲
۱۶۰	د کورني ښه والي ملي پروگرام (NATIONAL FAMILY WELFARE PROGRAMME)	۱۹۳
۱۶۴	د کورني تنظيم ارزونه (Evaluation of Family Planning)	۱۹۴
۱۶۵	د اړتياوو ارزونه	۱۹۵
۱۶۵	د پلان ارزونه	۱۹۶
۱۶۵	د کړنو يا فعاليتونو ارزونه	۱۹۷
۱۶۵	د اغيزمنتوب ارزونه	۱۹۸
۱۶۵	د اغيزو ارزونه	۱۹۹
۱۶۷	ماخذونه	۲۰۰

د انلسم ایډیشن د مو لف سریزه

په ویاړ سره باید وویل شي چې د دغه کتاب اوه لس (۱۷) ایډیشن په بریالیتوب سره خپاره شوي دي او اوس یې دادې اتلسم (۱۸) ایډیشن ته چې پراخ او نوي معلومات لري داخلېږو. دغه نوی ایډیشن چې د خپریدونکو ایډیشنونو د منظم زمانې واټن په مراعت کولو سره خپرېږي موخه یې د هر اړتیا وړ بدلون په وړاندې ځواب دي.

کتاب په ټولیزه توګه نوي (update) شوی دی. په دغه ګڼه کې د ځنډنیو غیر ساري ناروغیو او حالاتو د اېډیټیمولوژي بشپړ اصلاح شوي څپرکي شتون لري. او د قلبي وعايي ناروغۍ، شکرې ناروغۍ، سرطان، چاغوالی (Obesity)، روندوالی، تصادفات او جروحات، برخې د نویو اضافي معلوماتو سره یوځای لیکل شوي دي. په هند کې د روغتیا یې پروګرامونو څپرکی بشپړ نوی شوی دی، د ساري ناروغیو اېډیټیمولوژي څپرکی د SARS په څیر نوو موضوعاتو په علاوه کولو سره نوی (Update) شوی دی. د نهم پنځه کلن پلان د موضوعاتو پرځای، د لسم پنځه کلن پلان د روغتیا اړونده موضوعات ځای پرځای شوي دي.

څرنګه چې اوس مهال هند د ملګرو ملتونو د **United nations Millennium Declaration** چې د M.D.G پوري زیات تړاو لري، له مخې یو د نظر وړ هیواد دی نو ددې موضوع په اړه مفصل معلومات، بستیزې موخې، هندي معیارات او موجوده حالت په یوویستم (۲۱) څپرکي (د ټولني روغتیا یې پاملرنې) کې تري یادونه شوې ده.

زه هبله لرم چې دغه کتاب نه یوازې د طب محصیلینو ته چې دغه کتاب ورته لیکل کیږي بلکه نورو خلکو ته هم چې په اړوند مسلک کې کار کوي یو دوامداره مرستندویه واوسي. زه د بناغلي **Brij Mohan Bhanot** څخه چې ددغه کتاب په خپریدو کې یې مرسته کړیده د زړه له کومې مننه کوم.

K. Park
Jabalpur
2005 January

د ژباړونکې سریزه

نن ورځ دا پرمختللي نړۍ کوم چې مونږ پکې ژوند کوو گورو او د اسانتياوو څخه يې گټه اخلو دا ټول د علم او زده کړې برکت دی. د نړې د هر قوم او اولس پرمختگ د پوهې څخه الهام اخلي او د هر هيواد د وگړو د سوکالي او هوساينې راز په همدې اصل کې نغښتی دی. دا چې کوم قوم او ولس ولی او څنگه پرمخ تللی او ولی ئي د ژوند د خونښو پسرلي په برخه دي؟ دا هر څه د علم او پوهې د کچې د لوړیدو پورې اړه لري، او د ژوند د کچې او څرنگوالي لوړوالی د زده کړې سره نښه اړیکه لري.

د نړۍ پوهان د خپلي سيالۍ نیلی د علم او پوهنيز نوښت په ډگر کې ځغلي او زیار گالي چې خپله وړتیا او لاس ته راوړنه په عمل کې ثابتې کړي.

زمونږ په ټولنه کې د علمي کتاب لیکنه ستر نوښت دی او ډیر ارزښت لري. ځکه چې په تیرو څه د پاسه دوه لسيزو کې مونږ خپلې ډیرې مادې او معنوي هستۍ د جگړو توپان ته سپارلې دي او د علمي پرمختیا په لاره کې د نړيوال علمي يون او ځغل له کاروانه وروسته پاتې شوي یو.

ځکه خو د هر علمي اثر رامنځته کیدل مونږ ته د یو علمي اکاډمي د پرانیستې زیری لري. څرنگه چې د وقایوي او ټولنیز طب څانگې تر اوسه پورې د دیموگرافي او کورني تنظیم په برخه کې نوی علمي اثر نه درلوده. او د بل پلوه نن ورځ په نړۍ کې د وگړو زیاتوالي د عامې روغتیا له نظره ستر روغتيايي مشکل دی. ځکه چې د وگړو زیاتوالی د ډول ډول ساري او غیرساري ناروغيو د منځته راتگ لپاره زمينه برابروي، د روغتيايي، اقتصادي او ټولنيز پرمختگ په مقابل کې ستر خنډ جوړوي، او هم د کورني تنظیم په نه شتون کې مور، ماشوم او کورنۍ ته ډول ډول روغتيايي ضررونه، اقتصادي زیان او د کورنۍ غړو ماشومانو لپاره د غذايي، اخلاقي، علمي او ټولنيز اړخه ډول ډول ستونزې رامنځته کیدلی شي. دغه پورته ذکر شوي حالات او مشکلات زموږ په گران هيواد افغانستان کې هم ورځ په ورځ مخ په زیاتیدو دي. ځکه د خلکو مختلف روشونه، عادات، مذهبي عقاید، ټولنيزې غوښتنې (لکه د نارینه بچیو زیاتوالی)، او نور هغه فکتورونه

دي چې د ډيرو زيږيدنو لپاره لازمه هواروي. او د زيږيدنو نه كنترول د دغه پورته يادو شوو ستونزو عمده تشديدونكې فكتور دی. نو د وقايوي او ټولنيز طب خانگي دا لازمه وگڼله اوماته يي دنده راکړه چې دمحترم استاد الحاج پوهنوال دوكتور محمد حسين (يار) دمستقيمي لارښوني لاندې ياده شوې موضوع د **Text Book of Preventive and Social Medicine (K. Park's)** څخه د پوهيالي علمي رتبې څخه د پوهنياري علمي رتبې ته د لوړتيا لپاره په پښتو ژبه وژباړم، او د طب پوهنځي د پنځم ټولگي لپاره په پورته موضوع باندې رساله دمنل شوي کريکولم سره سمه وليکم.

دا کتاب دوه عمده برخې لري چې يو د يموگرافي يا د وگړپيژندنې برخه، او بله يي د کورني تنظيم برخه ده. دا علمي رساله د منل شوي نړيوال کتاب څخه په خپله مورنۍ ژبه ترجمه او د لوي څښتن تعالی په مرسته پدې بريالی شوم چې خپلې ټولنې ته يي وړاندې کړم.

دغه علمي رساله سربيره پردې چې په روانه ژبه ليکل شوې ده، تر خپلې وسې پورې مې زيار گاللی چې دانگريزي لغات سوچه پښتو ته واړوم او د ليکنې مفهوم په اسانه او ساده ژبه درنولو ستونکو ته وړاندې کړم. خو په ځيني ځايونو کې طبي ترمينالوژي ته په پام سره ځيني لغات په خپل حال پاتي دي چې دا يوه اړتيا او مصلحت دی.

داچې د طبابت د علم په ډگر کې د تيوري او عمل له له نظره نوې څيړنې او موضوعات رامنځته کېږي. نو په دغه علمي اثر کې نوي او تازه معلومات راټول شوي. ترڅو د کتاب د منځپانگي ځولۍ د گټورو او غوره معلوماتو څخه ډکه کړي.

په علمي اثر کې د مفهوم د افادي لپاره انځورونه اوجدولونه ځای په ځای شوي دي. او د محترم استاد الحاج پوهنوال دوكتور محمد حسين (يار) څخه چې ددې علمي رسالې په ليکلو او د ناسميو په سمون کې د ډيرو بوختياو سره سره له ماسره مرسته کړي، منندوي يم او د لوي څښتن تعالی څخه ورته اجر ورتنه غواړم.

په پای کې د درنو لوستونکو څخه په ډير درناوي هيله کوم چې ددې علمي رسالې د املائي او انشائي ناسميو د سمون په هکله له ماسره مرسته وکړي ترڅو په راتلونکي کې د هغې د تکرار څخه مخنيوی وشي. په درنښت

دیموگرافي او کورنی تنظیم

Demography and family planning

نن ورځ دیموگرافي داسې تعریفیږي چې: د انساني وگړو علمي څیړنې ته دیموگرافي وايي. دیموگرافي د انسان پورې تړلې درې پېښو سره زیات تړاو لري چې عبارت دي له:

۱. د وگړو په کچه کې بدلون (زیاتوالی یا کموالی)

۲. د وگړو په جوړښت کې بدلون

۳. په سیمه کې دوگړو ویشنه

دغه پورته یادې شوي پېښې د پنځه دیموگرافيک عملیو سره سره خوري چې عبارت دي له: زیږیدنې، مړینې، واده کول، کډوالي، اوتولنیز خوځښت څخه. دغه پنځه پېښې د تل لپاره روانې وي او د وگړو کچه، جوړښت او په سیمه کې ویشنه ټاکي. ټولنیز طب د وگړو سره نژدې اړیکې لري ځکه د یوې ډلې روغتیا د خلکو په شمیر، هغه سیمه چې خلکو اشغال کړیده، او هغه پوهه چې دوي د خپلو ستونزو د هواري لپاره ترلاسه کړې ده، ترمنځ د یو ډینامیک اړیکې پورې اړه لري.

په هند کې د دیموگرافيک شمیرنې سترې سرچینې عبارت دي له: د وگړو شمیرنه، د ملي نمونې اخیستنې سروې گانې، د ژوند د پېښو راجستر کول او اډوک دیموگرافيک څیړنې (Adhoc demographic study) څخه.

دیموگرافيک دوران

د وگړو د تاریخچې څخه دا جوتیږي چې د ۱۶۵۰م کال څخه تر اوسه پورې د نړۍ په دیموگرافيک دوران کې پنځه پړاونه منځته راغلي دي.

۱. لومړي پړاو (اوجت ځای په ځای پړاو) (High stationary) :

دا پړاو په زیاته کچه زیږیدنې او زیاته کچه مړینې باندې متصف دی چې یو د بل په وړاندې عمل کوي او د نړۍ وګړي ځای په ځای پاتې کېږي (بدلون نه کوي). هند تر ۱۹۲۰م کال پورې پدې پړاو کې پاتې شوی دی.

۲. دویم پړاو (د وختي زیاتوالي پړاو) (Early expanding)

پدې پړاو کې د مړینې کچه مخ په کمیدو شوه مګر د زیږیدنې په کچه کې کوم بدلون شتون نه درلوده . د سهیل ختیځې اسیا او افریقا زیاتره هیوادونه اوس هم په همدې پړاو کې ځای لري. د دغه هیوادونو څخه په ځینو کې د زیږیدنې په شمیر کې زیاتوالی منځته راغلی دی چې شونې ده دغه زیاتوالی د روغتیايي حالت د ښه والي او د تي رودلو مودې د کموالي له کبله وي.

۳. دریم پړاو (د وروستي زیاتوالي پړاو) (Late expanding)

پدې پړاو کې د مړینې په کچه کې نور هم کموالی منځته راغی او د زیږیدنې کچه څه هم د کموالي خوا ته میلان پیدا کړو مګر د نړۍ وګړي د زیاتوالي په حال کې شول ځکه چې د زیږیدنې اندازه تر مړینې ډیره زیاته وه. هند د نورو ودې په حال هیوادونو په شان (چین اوسینګاپور) دې پړاو ته داخل شو مګر په چټک ډول یې د زیږیدنې په کچه کې کموالی منځته راغی.

۴. څلورم پړاو (ټیټ یا ټیټه ځای په ځای پړاو) (Low stationary)

پدې پړاو کې د زیږیدنې او مړینې کچه راتیټې شوې چې په پایله کې د نړۍ وګړي ځای په ځای پاتې شول (بدلون یې ونه کړو). د استرلیا د وګړو د زیاتوالي کچه ډیر

وختي لاصفرد ده (۱۹۸۰-۱۹۸۵). او په همدې کال کې د انگلستان، ډنمارک، سوېډن، او بلجيم هيوادونو د وگړو د زياتوالي کچه ۱، ۰، ثبت شويده. په لنډ ډول وايو چې په زياتره صنعتي هيوادونو کې ديموگرافیک بدلون منځته راغی يعنې د زياتې زيږيدنې او مړينې کچې څخه يې د لږې زيږيدنې او مړينې کچې خوا ته بدلون وکړو.

۵. پنځم پړاو (د وگړو د کميدو پړاو) (Declining)

د نړۍ په وگړو کې کموالی پيل شو ځکه چې د زيږيدنې کچه د مړينې د کچې څخه کمه شوه. ځنې ختيځ اروپايي هيوادونه لکه جرمني او هنگري پدې پړاو کې د يادولو وړ دي.

د نړۍ د وگړو ميلان

د عيسوي زمانې په پيل کې نژدې دوه زره کاله وړاندې، د نړۍ وگړي ۲۵۰ ميلونه شميرل شوي وه. وروسته د نړۍ د وگړو اټکلي زياتوالي په لاندې لومړۍ گڼه جدول کې بنودل شويدي.

د لاندې جدول څخه جوتيږي چې د نړۍ وگړي په ۱۸۰۰ م ميلادي کال کې يو بيلون ته ورسيد. په ۱۳۰ کلونو کې د نړۍ وگړي دوه بيلونه شول (۱۹۳۰م شاوخواکې). د ديرش کلونو په موده کې د وگړو دريم بيلون منځته راغی (۱۹۶۰م شاوخواکې). د پنځه لس (۱۵) کلونو په موده کې څلورم بيلون (۱۹۷۴م شاوخواکې)، د دولس (۱۲) کلونو په موده کې پنځم بيلون (۱۹۸۷م شاوخواکې)، او شپږم بيلون هم د دولس (۱۲) کلونو په موده کې منځته راغی (۱۹۹۹م شاوخواکې). د ۱۹۹۹م کال د اکتوبر په دولسه نيټه د نړۍ وگړي شپږ بيلونو ته ورسيدل او داسې اټکل شويده چې تر ۲۰۲۵م کال پورې به دا شمير اته (۸) بيلونو ته ورسېږي.

لومړۍ ګڼه جدول: د نړۍ د وګړو شمېر


کال	وګړي په ميلون	منځنۍ د کلني زياتوالي کچه (سلنه)
۱۷۵۰	۷۹۱	-
۱۸۰۰	۹۷۸	۰،۴
۱۸۵۰	۱۲۲۲	۰،۵
۱۹۰۰	۱۲۵۰	۰،۲
۱۹۵۰	۲۵۲۲	۱،۱
۱۹۶۰	۳۰۳۷	۱،۷۹
۱۹۷۰	۳۲۹۲	۱،۹۲
۱۹۷۵	۴۰۲۲	۱،۸۹
۱۹۸۰	۴۴۳۲	۱،۷۲
۱۹۸۷	۵۰۰۰	۱،۲۳
۱۹۹۱	۵۳۸۵	۱،۷
۱۹۹۸	۵۸۸۴	۱،۲
۲۰۰۰	۶۰۵۴	۱،۴
۲۰۰۲	۶۲۲۵	۱،۱

د نړۍ د خلکو درې پر څلور برخه په مخ پر ودې هيوادونو کې ژوند کوي. د نړۍ د لسو ډيرو وګړو لرونکو هيوادونو وګړي او د دوي ترمنځ ګډه اړيکه په لومړۍ ګڼه انځور کې ښودل شويده.

که څه هم د وګړو د شمير له مخې د امريکا متحده ايالات (USA) د هند څخه وروسته په نړۍ کې دريم ځای لري، خو دلته د دواړو هيوادونو ترمنځ يوه پراخه تشه (خاليګاه) د ۷۴۶ ميلونو وګړو په اندازه شتون لري.

ملګرو ملتونو داسې اټکل کړيده چې د ۱۹۹۰-۲۰۰۰م کلونو ترمنځ د نړۍ د وګړو

د کلني زياتوالي کچه په سلوکې ۱،۴ وه. او په همدې موده کې (۱۹۹۰-۲۰۰۰م) د چين هيواد په ډيره تيته کچه د وگړو کلني زياتوالي درلوده (۱%). په داسې حال کې چې دغه کچه په پرتليز ډول په هند کې ۱،۹۳ وه. په اوس وخت کې چين د وگړو د کلني زياتوالي له مخې د امريکا د متحده ايالاتونو سره د پرتله کيدو وړ هيواد دی (۹،۰ په سلوکې).



لومړۍ گڼه انځور:

د سهيل ختيځې اسيائي حوزې (SEAR) درې هيوادونه هند (۱۲،۸۷%)، اندونيزيا (۳،۴۹%) او بنگله ديش (۲،۱۳%) د نړۍ د لسو ډيرو وگړو لرونکو هيوادونو له ډلې څخه دي. اوس وخت کې هند د چين څخه وروسته دويم هيواد دی چې ډير وگړي لري. د ملگرو ملتونو د وړاندوينې له مخې د هند وگړي به تر ۲۰۵۰ ميلادي کال پورې ۱،۵۳ بيلونو ته ورسېږي او دا به په نړۍ کې تر ټولو زيات وگړي لرونکی هيواد وي.

د سهيل ختيځې اسيائي حوزې د هيوادونو د وگړو د زياتوالي ميلان په لاندې دويمه گڼه جدول کې ښودل شوي دي.

دويمه گڼه جدول: د سهيل ختيځې اسيایي حوزې د هيوادونو د وگړو د زياتوالي ميلان

(په زرگونو باندې)

هيواد	۱۹۸۵	۲۰۰۲	۲۰۰۵ (اټکلي)
هند	۷۲۷۹۴۰	۱۰۴۹۵۴۹	۱۰۸۲۱۸۴
بنگله ديش	۹۹۳۱۰	۱۴۳۸۰۹	۱۳۹۹۱۱
بوتان	۱۴۵۱	۲۱۹۰	۲۳۱۳
کوریا	۱۸۹۴۲	۲۲۵۴۱	۲۵۴۱۲
اندونيزيا	۱۲۷۳۳۲	۲۱۷۱۳۱	۲۲۲۹۳۸
مالديويس	۱۸۴	۳۰۹	۳۵۵
ماينمار	۳۷۵۴۴	۴۸۸۵۲	۵۳۴۷۹
نيپال	۱۲۵۰۳	۲۴۲۰۹	۲۷۴۳۹
سريالانکا	۱۲۰۲۰	۱۸۹۱۱۰	۱۹۸۵۸
تايلينډ	۵۱۱۲۸	۲۲۱۹۳	۲۲۲۱۲
ټولگه	۱۱۷۲۳۹۴	۱۵۸۹۲۹۳	۱۲۴۰۵۰۵

د زيږيدنې او مړينې کچې

په ټاکل شوو هيوادونو کې د زيږيدنې او مړينې د کچو ترمنځ بنکاره توپير په درېيمه

گڼه جدول کې بنودل شوي دي.

درېيمه گڼه جدول : په ټاکل شوو پرمختللو او پرمختلونکو هيوادونو کې د زيږيدنې او مړينې ناتصفيه

شوي کچې (۲۰۰۲ ميلادي کال)

هيواد	د زيږيدنې ناتصفيه شوي اندازه	د مړينې ناتصفيه شوي اندازه
هند	۲۴	۹
بنگلہ ديش	۲۹	۸
پاکستان	۳۲	۱۰
سريلانکا	۱۷	۷
تايلينډ	۱۸	۷
ميانمار	۲۴	۱۱
نيپال	۳۳	۱۰
چين	۱۵	۷
جاپان	۹	۸
سينگاپور	۱۰	۵
انگلستان	۱۰	۱۰
د امريکا متحده ايالات	۱۵	۸

د ۱۹۷۵ ميلادي کلونو په شاوخوا کې د لومړي ځل لپاره د نړۍ د زيږيدنې کچه په هرو زرو تنو کې د ديرشو (۳۰) څخه راټيټه شوه. او په ۲۰۰۲ عيسوي کال کې دا کچه (۲۲) ته راټيټه شوه. چې دا کموالی د زيږيدنې د کموالي، او د نړۍ په زياتره برخو کې د کوچنيو کورنيو خواته د ميلان له کبله منځته راغلی دی. د زيږيدنې د کموالي بنسټ بيلگي د سينگاپور او تايلينډ د هيوادونو څخه عبارت دي. په سينگاپور کې په ۱۹۷۰م کال کې د زيږيدنې کچه په هرو زرو تنو کې ۲۳ وه چې په ۲۰۰۲م کال کې دغه کچه لسو (۱۰) تنو ته راټيټه شوه او په تايلينډ کې هم په همدې موده کې دغه کچه د اوه ديرش (۳۷) تنو څخه اته لس (۱۸) تنو ته په هرو زرو تنو کې راټيټه شوه.

څلورمه گڼه جدول : په ټاکل شوو هيوادونو کې د زيربښې او مړينې نه څيرل شوي کچې او د هغوي کموالی بنودل شويدي (۱۹۷۰ او ۲۰۰۲ کلونو کې)

هيواد		ناتصفيه شوي د زيربښې اندازه		ناتصفيه شوي د مړينې اندازه	
		۱۹۷۰	۲۰۰۲	۱۹۷۰	۲۰۰۲
بنگله ديش		۴۲	۲۹	۲۱	۸
نيپال		۴۲	۳۳	۲۲	۱۰
هند		۴۰	۲۴	۱۷	۹
سريلانکا		۲۹	۱۷	۸	۷
تايلينډ		۳۷	۱۸	۹	۷
سينگاپور		۲۳	۱۰	۵	۵
چين		۳۳	۱۵	۸	۷
پاکستان		۴۳	۳۲	۱۸	۱۰

په دغه ټولو هيوادونو کې د زيربښې د کموالي غوره کليدي فکتورونه عبارت دي له: د وگړو زياتوالي ته د دولتونو پاملرنه، د تعليماتو خپرول، د اميدواري ضد درملو اسانه پيدا کېدل، د کورني تنظيم د پروگرامونو او خدمتونو وړاندي کول، او د ودونو په کړن لاره کې د بدلون د منځته راتگ څخه.

همدارنگه په تيرو څو لسيزو کې په نړۍ کې د مړينې کچه را ټيټه شویده. د مړينې نړيواله اندازه د ۱۹۷۵-۱۹۸۰م کلونو ترمنځ په هرو زرو تنو کې يولس (۱۱) تنه وه مگر په ۲۰۰۲م کال کې دغه کچه نه (۹) تنو ته را ټيټه شوه چې اتلس (۱۸) سلنه کموالی پکې منځته راغلی دی. د سهيل ختيځې اسيائي حوزې د مړينې په نه څيرل شوي اندازه کې هم د پام وړ کموالی منځته راغلی دی چې په هرو زرو تنو کې د ۱، ۱۴ څخه ۲، ۸ تنو ته راټيټ شويدي. هغه هيوادونه چې ډير شمير ځوانان لري د مړينې ناتصفيه شوي کچه يې د کوچيانو او تي رودونکو د مړينې له کبله اغيزمنه

شويده. مگر د مور او ماشوم روغتيايي خدمتونه، د واکسين کولو پراخه پروگرامونه، او د نس ناستي، تنفسي او نورو اتناني ناروغيو د کنترول په پروگرامونوکې ښه والی، د ماشوم او تي رودونکو دمړينې کچه راکمه کړيده چې دغه کموالی په خپل وار د مړينې ناتصفیه شوی اندازه هم کموي.

د وگړو د زياتوالي اندازه (Growth rates)

کله چې د مړينې نه خپرل شوي اندازه د زيږيدنې د نه خپرل شوي اندازې څخه منفي شي نو حاصل يې د کلني زياتوالي د اندازې (Annual growth rate) څخه عبارت دی (د کډوالۍ څخه پرته).

د کلني زياتوالي او د وگړو د زياتوالي کچو ترمنځ تړاو په لاندې پنځمه گڼه جدول کې ښودل شويدي.

پنځمه گڼه جدول :

د هغه کلونو شمېر چې د وگړو د دوه برابره کيدو لپاره ضرور دي.	د زياتوالي کلنۍ کچه %	کچه
	زياتوالی نشته	ثابته کچه وگړي
د ۱۳۹ څخه زيات	د ۰،۵ څخه کم	لږ زياتوالی
۷۰_۱۳۹	د ۰،۵ څخه تر ۱،۰	منځنۍ کچه زياتوالی
۴۷_۷۰	د ۱،۰ څخه تر ۱،۵	تيز زياتوالی
۳۵_۴۷	د ۱،۵ څخه تر ۲،۰	ډير تيز زياتوالی
۲۸_۳۵	د ۲،۰ څخه تر ۲،۵	انفجاري زياتوالی
۲۳_۲۸	د ۲،۵ څخه تر ۳،۰	-----
۲۰_۲۳	د ۳،۰ څخه تر ۳،۵	-----
۱۸_۲۰	د ۳،۵ څخه تر ۴،۰	-----

داسې ويل کېږي چې د وگړو د زياتوالي اندازې ډيروالي د اورگاډي د حرکت په شان دی، کوم چې په ورو ډول پيل کېږي او بيا تيزوالي پيدا کوي او د حرکت څخه وروسته يې د کنترول لاندې راوستل ډير وخت غواړي. د اورگاډي په پيښه کې د کنترول فکتورونه د کتلې او جبري قوې څخه عبارت دي، او د وگړو په برخه کې دغه فکتورونه له عمري ويشنې، واده کولو، رواجونو، گڼ شمير کلتورونو او ټولنيز اقتصادي فکتورونو څخه عبارت دي.

د ۱۹۷۰م کال په شاوخوا کې د نړۍ د وگړو زياتوالي اندازه خپلې اوچتې يا نژدې اوچتې کچې ته رسيدلې وه چې په اټکلي ډول د نړۍ وگړو هر کال ۹۲، ۱ سلنه زياتوالي کولو. مگر اوسني معلومات دا بنسټ چې تر ۲۰۰۰م کال پورې دغه زياتوالي ۴، ۱ سلنې ته را ښکته شوی دی.

د وگړو د زياتوالي کچه په نړۍ کې يو ډول نده. ډير داسې هيوادونه شتون لري (لکه اروپايي هيوادونه) چې د کلني زياتوالي کچه يې ۵، ۰ سلنه ده. د ودې په حال هيوادونو کې د وگړو د کلني زياتوالي کچه زياته ده چې په افريقا کې ۸، ۲ سلنه، په لاتين امريکا کې ۵، ۱ سلنه، په اروپا کې ۵، ۰ سلنه او په اسيا کې ۹، ۱ سلنه ده. هغه هيوادونه چې د کلني زياتوالي کچه يې په سلو کې ۵، ۰ وي په ۱۴۰ کلنو کې يې د وگړو شمير دوه برابره کېږي، او هغه هيوادونه چې د کلني زياتوالي کچه يې په سلو کې درې (۳) وي په ۲۰-۲۵ کلنو کې يې د وگړو شمير دوه برابره ته رسېږي (پنځمه گڼه جدول). د وگړو د زياتوالي دغه توپير په بيلابيلو هيوادونو کې د زيږيدنې او مړينې د بڼې پورې اړه لري. د وگړو د زياتوالي کچې ته په لاندې ډول لنډه اشاره شوې ده.

- د دغه زياتوالي ۹۵ سلنه د ودې په حال هيوادونو کې پېښېږي.

- په اوس وخت کې د نړۍ يو پير دري (۱/۳) برخه وگړي د پنځه لس (۱۵) کلنو څخه کم عمر لري چې دوي به ډير ژر د بچي زيږيدنې پړاو ته داخل شي او پدې توگه د نړۍ وگړي به ډير زيات شي.
 - UNFPA داسې اټکل کړېده چې د نړۍ وگړي به تر ۲۰۵۰م کال پوري لس (۱۰) بيلونه شي او يوه سليزه وروسته به ۷، ۲۰ بيلونو ته ورسېږي.
 - په بنځو کې اټکل شوې د زيږيدنې کچه په اوس وخت (۲۰۰۲م کال) کې پدې ډول ده: د صنعتي هيوادونو لپاره ۱، ۷، د ودي په حال هيوادونو کې درې (۳) او په لږ پرمختللو هيوادونو کې ۲، ۵، ده. چې پدې ډول د نړيوالې اميدوارۍ کچه ۲، ۸% سلنه اټکل شوې ده.
 - د نړۍ وگړي په دقيقه کې ۱۷۲ تنه، په ساعت کې ۱۰۵۲۴ تنه، په ورځ کې ۲۵۳۵۴۲ تنه، او په کال کې ۹۲۵۴۳۰۰۰ تنه زياتېږي.
- دغه د نړۍ د وگړو بي کنترول له زياتوالي په لږ پرمختللو هيوادونو کې د ټولنيز او اقتصادي پرمختگ په وړاندې ستر خنډ جوړوي.

ډيموگرافیک ميلان په هند کې

په ۲۰۰۲ م کال کې د هند وگړي ۱۰۴۹ ميلونه وه او په نړۍ کې د چين څخه وروسته دويم ډير وگړي لرونکی هيواد وشميرل شو چې د ځمکني پراخوالي له مخې تر چين او ه ځلې کم دی. هند د نړۍ د ځمکني پراخوالي ۲، ۴ سلنه جوړوي مگر د نړۍ د وگړو ۱۲، ۸۷ سلنه جوړوي. د ۱۹۰۱ م کال څخه راپدېخوا د هند د وگړو کلنی منځنی زياتوالی او د لسيزې زياتوالی په لاتدي شپږمه گڼه جدول کې بنودل شوی دی:

شپږمه گڼه جدول: د ۱۹۰۱-۲۰۰۱م کال پوري د هند وگړي

کال	ټول وگړي (په ميلون)	منځنی کلنی زیاتوالی (%)	لس کلیز زیاتوالی (%)
۱۹۰۱	۲۳۸،۴	-	-
۱۹۱۱	۲۵۲،۱	۰،۵۶	۰،۷۵
۱۹۲۱	۲۵۱،۳	(-) ۰،۰۳	(-) ۰،۳۱
۱۹۳۱	۲۷۹،۰	۱،۰۴	۱۱،۰۰
۱۹۴۱	۳۱۸،۷	۱،۳۳	۱۴،۲۲
۱۹۵۱	۳۶۱،۱	۱،۲۵	۱۳،۳۱
۱۹۶۱	۴۳۹،۲	۱،۹۶	۲۱،۲۴
۱۹۷۱	۵۴۸،۲	۲،۲۰	۲۴،۸۰
۱۹۸۱	۶۸۳،۳	۲،۲۲	۲۴،۲۲
۱۹۹۱	۸۴۳،۹	۲،۱۴	۲۳،۸۲
۲۰۰۱	۱۰۲۷،۰	۱،۹۳	۲۱،۳۴

د ۱۹۲۱م کال څخه راپدېخوا د هند وگړي په پرله پسې توگه زیاتېږي. ۱۹۲۱م کال ته ستر ویشونکی (divid) کال وايي ځکه د دې کال څخه وروسته په هره لسيزه کې د هند په وگړو کې یو مطلق شمیر وگړي ورزیاتېږي. د هند وگړي اوس هم په کال کې ۱۶ ميلونه تنه زیاتوالی مومي.

په ۱۹۰۱م کال کې د هند وگړي ۲۳۸ ميلونه وه چې د شپيته (۲۰) کلونو په موده (۱۹۲۱م) کې دوه برابره یعنی ۴۳۹ ميلونه شول، بیا د دیرش (۳۰) کلونو په موده (۱۹۹۱م) کې دوه برابره یعنی ۸۴۲ ميلونه شول، او د ۲۰۰۰م کال دمې د میاشتي په یولسمه نیټه یو بیلون ته ورسیدل. داسې اټکل شویده چې د هند وگړي به تر ۲۰۵۰م کال پورې ۱،۵۳ بیلونو ته ورسېږي او دا به تر چین وړاندې د نړۍ ډیر وگړي لرونکی هیواد وي.

په لاندې اومه گڼه جدول کې د هند د ځينو ايالاتونو وگړي بنودل شوي دي چې اوتارپراديش د ۱۲۲،۰۵ ميلونو وگړو په درلودلو سره لومړی، مهاراشترا (Maharashtra) د ۹۲،۷۵ ميلونو وگړو په درلودلو سره دويم او بيهار (Bihar) د ۸۲،۸۷ ميلونو وگړو په درلودلو سره دريم ځای خپل کړيدی. داسي معلومېږي چې دغه لاندې لس ايالاتونه د هند د ټولو وگړو ۳۴،۷۲٪ سلنه وگړي جوړوي.

اومه گڼه جدول: د هند زيات وگړي لرونکي ايالاتونه د وگړو د شمير له مخې درجه بندي شوي دي (۲۰۰۱م)

درجه	ايالت	وگړي (په ميلون)	د هند د ټولو وگړو سلنه.
		۲۰۰۱-۳-۱	۲۰۰۱-۳-۱
۱	اوتارپراديش	۱۲۲،۰۵	۱۲،۱۷
۲	مهاراشترا	۹۲،۷۵	۹،۴۲
۳	بيهار	۸۲،۸۷	۸،۰۷
۴	غربي بنگال	۸۰،۲۲	۷،۸۱
۵	اندراپراديش	۷۵،۷۲	۷،۳۷
۶	تاميل نادو	۶۲،۱۱	۶،۰۵
۷	مادياپراديش	۶۰،۳۸	۵،۸۸
۸	راجستان	۵۲،۴۷	۵،۵۰
۹	کارتاکا	۵۲،۷۳	۵،۱۴
۱۰	گجرات	۵۰،۵۹	۴،۹۳

د عمر او جنس جوړښت

د هند د وگړو د عمر او جنس جوړښت د کورنۍ روغتيا د دويمې ملي سروې

(National family health survey-2) له مخې چې په ۱۹۹۸-۱۹۹۹م کلونو کې تر سره شويده، په لاندې اتمه گڼه جدول کې بنودل شوی دی:

د هغه خلکو تناسب چې عمر يې د پنځه لس (۱۵) کلونو څخه کم دی مخ په کميدو

مگرد زړو خلکو تناسب مخ په زیاتیدو دی. او دغه د زړو خلکو د تناسب زیاتوالی په هیواد کې د زړو خلکو لپاره د روغتیايي خدمتونو پراخول وړاندیزوي.


اتمه ګڼه جدول: د هند د کورنۍ روغتیا د دویمې ملي سروې له مخې د عمر او جنس د جوړښت له پلوه د وګړو ویشنه په سلنه ۱۹۹۸-۹۹ م. کلونو کې

بښځینه	نارینه	عمر
۱۱،۱	۱۱،۲	۴_۰
۱۲،۴	۱۲،۸	۹_۵
۱۱،۸	۱۲،۱	۱۴_۱۰
۱۰،۳	۱۰،۴	۱۹_۱۵
۹،۳	۸،۵	۲۴_۲۰
۸،۷	۷،۸	۲۹_۲۵
۷،۱	۶،۷	۳۴_۳۰
۶،۴	۶،۶	۳۹_۳۵
۴،۷	۵،۱	۴۴_۴۰
۴،۲	۴،۵	۴۹_۴۵
۳،۱	۳،۴	۵۴_۵۰
۳،۳	۲،۶	۵۹_۵۵
۳،۰	۲،۹	۶۴_۶۰
۲،۰	۲،۰	۶۹_۶۵
۲،۸	۳،۳	+۷۰
۱۰۰،۰	۱۰۰،۰	ټولګه

عمری اهرامونه (Age pyramids)

د عمر له مخې د وګړو جوړښت په لاندې دویمه ګڼه انځور کې ښه څرګند دی. دا ډول ښودنې ته عمری اهرام وايي. د هند او سویټزرلنډ (Switzerland) په

وگړو کې د ښځو او نارانو تر منځ د عمر له مخې توپیر ډیر ښکاره دی. د هند د وگړو عمري اهرام د مخ پرودي هیوادونو څخه استازي توب کوي چې یو ځانگړی اهرام دی پدې ډول چې پراخه بنسټ (قاعدې) او پرله پسې نری څوکه لري. مگر په پرمختللو هیوادونو لکه سویټزرلند کې عمري اهرام په منځنۍ برخه کې پراخه دی او قاعدې یې نری ده.



دویمه گڼه انځور:

د جنس نسبت (Sex ratio)

د جنس نسبت پدې ډول تعریفېږي چې د زر (۱۰۰۰) تنه نارانو په سر د ښځو شمیر څخه عبارت دی. د وگړو د ارزښت لرونکو دیموگرافیک ځانگړتیاوو څخه یوه یې هم د جنسي جوړښت څخه عبارت ده. ځکه د وگړو په هره څپرکه کې د عمر څپرل ژوندی رول لوبولی دی. د وگړو جنسي جوړښت د ښځې او نرد مړینې تر منځ توپیر، د ځانگړي جنس کچه کیدل، او د زیږیدني پر مهال د جنسي نسبت له کبله اغیزمن کېږي.

په هیواد (هند) کې د جنس نسبت د ۱۹۰۱م کال څخه راپد یخوا په لاتدی نهمه گڼه جدول کې بنودل شویدی.

په هند کې د جنس نسبت په عمومي ډول د بنځو لپاره کم دی یعنی د زر تنه نرانو په سر د بنځو شمیر د زرو څخه کم دی. همدارنگه د هرې لسيزې په تیریدو سره د بنځو په شمیر کې نور کموالی هم منځته راځي. کیرالا (Kerala) دهند یوازینی ایالت دی چې د بنځو نسبت یې د نرانو څخه زیات دی یعنی د هر زر تنه نرانو په سر ۱۰۵۸ تنه بنځې لري.

نهمه گڼه جدول: د هند جنسي نسبت رابنې:

د ۱۰۰۰ نرانو په سر د بنځو شمیر	کال
۹۷۲	۱۹۰۱
۹۶۴	۱۹۱۱
۹۵۵	۱۹۲۱
۹۵۰	۱۹۳۱
۹۴۵	۱۹۴۱
۹۴۲	۱۹۵۱
۹۴۱	۱۹۶۱
۹۳۰	۱۹۷۱
۹۳۴	۱۹۸۱
۹۲۷	۱۹۹۱
۹۳۳	۲۰۰۱

د انکا یا په بل پورې تړلی نسبت

د پنځه شپيته (۲۵) کلونو څخه زیات عمر لرونکي (زازه) او د پنځه لس (۱۵) کلونو

څخه کم عمر لرونکي (ماشومان) خلک، د اقتصاد تولیدونکي ډلې خلکو (۱۵-۲۴ کلن) پورې تړلي خلک گڼل کېږي. د ۰-۱۴ کلونو او ۲۵ کلن یا زیات عمر لرونکو خلکو نسبت، ۱۵-۲۵ کاله عمر لرونکو خلکو ته د ټولیز اتکايي نسبت (total dependency ratio) په نوم یادېږي. دې ته ټولنیز اتکايي نسبت (Societal dependency ratio) هم وایي ځکه ټولنه اړه ده چې د خپلو کوچنیانو او زړو خلکو اړتیاوې پوره کړي.

د اتکا نسبت کیدای شي چې په ځوان عمر لرونکو (۰-۱۴) اتکايي نسبت او زړو عمر لرونکو (۲۵ کاله یا زیات) اتکايي نسبت باندې ویشل شي. دغه نسبتونه نه خپرل شوي (crude) نسبتونه دي ځکه چې ځنې وخت کم عمر لرونکي (ماشومان) یا زیات عمر لرونکي (زړه) خلک کار او دنده لري او په چا پورې تړلي نه وي مگر تولیدي ډله خلک (۱۵-۲۵ کلن) کیدای شي چې کار او دنده ونلري.

لاندې لسمه گڼه جدول په هند کې د اتکا نسبت رابڼی:

لسمه گڼه جدول: د هند د اتکا نسبت (په هر ۱۰۰ تنو باندې).

کال	ټولیزه اتکا	د کوچنیانو اتکا	د زړو خلکو اتکا
۱۹۹۰	۲۹	۲۱	۷
۲۰۰۰	۲۲	۵۴	۸
۲۰۱۰ (اتکل شوی)	۵۴	۴۵	۹

د وگړو گڼوالی

د وگړو د غوره اندکاتورونو (indices) څخه یو هم د وگړو گڼوالی دی. د هند د وگړو

شمیرینې له مخې د وګړو ګڼوالی پدې ډول تعریفیږي چې: د هغه خلکو د شمیر څخه عبارت دی چې په یو کیلومتر مربع سیمه کې ژوند کوي.

په هیواد (هند) کې د وګړو ګڼوالی د ۱۹۰۱م کال څخه راپدېخوا په لاندې یولسمه ګڼه جدول کې بنودل شوی دی.

یولسمه ګڼه جدول: د هند د وګړو ګڼوالی (۱۹۰۱-۲۰۰۱م)

کال	په هر کیلومتر مربع سیمه کې
۱۹۰۱	۷۷
۱۹۱۱	۸۲
۱۹۲۱	۸۱
۱۹۳۱	۹۰
۱۹۴۱	۱۰۳
۱۹۵۱	۱۱۷
۱۹۶۱	۱۴۲
۱۹۷۱	۱۷۷
۱۹۸۱	۲۱۲
۱۹۹۱	۲۲۷
۲۰۰۱	۳۲۴

د کورنۍ غټوالی

په عامه وینا د کورنۍ غټوالی د ټولو هغه وګړو د شمیر څخه عبارت دی چې په یوه کورنۍ کې ژوند کوي. مګر د دیموګرافي له پلوه د کورنۍ غټوالی د ټولو هغه ماشومانو د شمیر څخه عبارت دی چې یوه ښځه یې په یوه نقطه د وخت کې زیږوي. په ټولیز ډول د کورنۍ غټوالی د ټولو ماشومانو د شمیر څخه عبارت دی چې یوه ښځه یې

د خپل بچي زيږونې په موده کې زيږوي چې په دوديز ډول دا پړاو د ۱۵-۴۵ کلنۍ عمر پورې منل شوی دی.

ټوليزه د اميدواری کچه (total fertility rate) په اټکلي ډول د بشپړې کورنۍ اندازې غټوالی بڼی.

د کورنۍ غټوالی د گڼ شمير فکتورونو پورې اړه لري لکه د واده کولو موده، د بنځې او ميرې زده کړه، د ژوند يو زيږيدنو او ماشومانو شمير، نارينه ماشومانو ته غوره والی ورکول، د زړه د خونې کورنۍ اندازه او داسې نور.

د کورنۍ د غټوالي پوښتنه بې له شکه د ديموگرافي له پلوه ډير ارزښت لري. د کورني تنظيم د پروگرام د هلوځلو بنسټ اوس د دوه ماشوم لرونکې کورنۍ په قانون باندې ولاړ دی، ترڅو د اوږدې مودې ديموگرافیک موخه چې $NRR = 1$ (Reproductive Rate) ده، ترلاسه شي.

کورنۍ تنظيم دواړه ډوله پريکړې په بر کې نيسي. يو دا چې د غوښتنې سره سم د کورنۍ غټوالی، او بل دا چې کله د کورنۍ اندازه پوره شي نو د زيږيدنو د تړلو لپاره مناسبه تگلاره.

په لاندې دولسمه گڼه جدول کې په ټاکل شوو هيوادونو کې د اميدواری ټوليزه کچه (بشپړه د کورنۍ غټوالی) ښودل شوی دی.

د کورنۍ د غټوالي کموالی د زيږيدنو د کموالي له کبله منځته ندی راغلی مگر داسې معلومېږي چې د کورني تنظيم د کړنو پايله ده.

دولسمه گڼه جدول: په ټاکل شوو پرمختللو او د ودې په حال هیوادونو کې د امیدواری ټولیزه کچه:

۱۹۹۰ او ۲۰۰۲ م کلونو کې.


هیواد	۱۹۹۰	۲۰۰۲
هند	۳،۹	۳،۱
بنګله دیش	۴،۲	۳،۵
نیپال	۵،۲	۴،۳
سريلانکا	۲،۲	۲،۰
میانمار	۴،۰	۲،۹
چین	۲،۲	۱،۸
پاکستان	۶،۰	۵،۱
UK	۱،۸	۱،۲
USA	۲،۰	۲،۱
جاپان	۱،۲	۱،۳
سویسزرنډ	۱،۵	۱،۴

بناریتوب

د ودې په حال هیوادونو کې پدې نژدې کلونو کې بناریتوب ډیر زیات شوی دی. په هند کې د بناری خلکو تناسب د %۸۴،۱۰ سلنې څخه د ۱۹۰۱م کال څخه تر ۱۹۹۱م کال پورې %۲۵،۷۲ سلنې ته لوړ شوی دی، او په ۲۰۰۱م کال کې دا تناسب %۲۷،۸ سلنې ته لوړ شو. په مطلقه توګه په ۲۰۰۱م کال کې د هند بناری وګړي ۲۸۵ میلیونه اټکل شوي وه په داسې حال کې چې په ۱۹۹۱م کال کې دا وګړي ۱۷،۱۷ میلیونه

شميرل شوي وه.

لاندې دريمه گڼه انځور کې د هند د وگړو بناريتوب بنودل شوی دی.



د وگړو شميرنې کال

دريمه گڼه انځور:


د هغه خلکو سلنه چې په بناري سيمو کې ژوند کوي په ډراماتيک ډول لوړه شوې ده. د بناري سيمو شمير د ۴۲۱۵ څخه د ۱۹۹۱ کال څخه تر ۲۰۰۱ م کال پورې ۵۱۲۱ ته لوړ شوی دی. د هند په بنارونو کې دغه بناري وگړي په بيلابيلو کچو سره ويشل شوي دي.

په ۱۹۵۰ م کال کې کلکته (kalkata) يوازينی بنار وو چې د نړۍ په پنځه لس (۱۵) سترو وگړو لرونکو بنارونو کې شميرل کيده. په ۱۹۹۵ م کال کې د بمبئی (Mumbai) او

ڊهلي (Delhi) ښارونه هم پدې لسټ کې شامل شول.

په لاندې څلورمه گڼه انځور کې د هند په دغه درې سترو ښارونو کې د ښاريتوب

ميلان ښودل شويدي.



څلورمه گڼه انځور:

هغه ښارونه چې د گرو شمير يې د لس ميلونو څخه زيات وي ملگرو ملتونو د سترو ښارونو يا Mega city په نوم نومولې دي. تر ۱۹۵۰م کال پورې يوازې نيويارک د Mega city په نوم نومول شوی وه، په ۱۹۹۵م کال کې د دغه لويو ښارونو شمير څوارلسو (۱۴) ته لوړ شو، چې د بمبې، کلکتې او ډهلي ښارونه هم پدې لسټ کې وشميرل شول او د وگړو د اټکل له مخې داسې اټکل شويده چې تر ۲۰۱۵م کال پورې به د حيدرآباد ښار هم پدې لويو ښارونو کې وشميرل شي.

د ښاريتوب او ښاري سيمو زياتوالی د دوه ډوله فکتورونو له کبله منځته راغلی دی. يو په طبيعي ډول د زيريدنو زياتوالی، او بل د کليو څخه ښارونو ته د کډوالی له کبله، ځکه چې په ښارونو کې د دندې پيدا کول، د ژوند کولو ښې اسانتياوې، د

ټولنيز خدمتونو شتون لکه زده کړه، روغتيايي خدمتونه، د تگ راتگ اسانتيا، تفريحي ځايونه او نور هغه شيان دي چې خلک بناري ژوند کولو ته هڅوي. د کليو څخه بنارونو ته د خلکو پر له پسې کډه کيدنې په هند کې يو ټولنيز بحران يا crisis پيدا کړی دی، او ددې ويره شتون لري چې په پای کې په بنارونو کې به د ژوند څرنگوالی ډير خراب شي.

ليک لوست او زده کړه (Literacy and Education):

په ۱۹۴۸م کال کې د انساني حقوقو اعلاميه خپره شوه او داسې يې وويل چې د نړۍ هر وگړی د زده کړې کولو حق لري. مگر تر اوسه پورې، نن ورځ هم د دغه اصل څخه په ميلونونو ماشومان بي برخې دي.

زده کړه د اقتصادي او ټولنيز پرمختگ لپاره ډير اړين عنصر دی، بې له زده کړې څخه پرمختگ لاس ته نه راځي او که راهم شي نو پايښت به ونلري. يو هيواد چې پوه خلک ولري څو اړخيزه گټه ورته رسېږي. د ليک او لوست خپریدل په هيواد کې د تمدن، بناريتوب، صنعتي کيدو، او پوهاوي سره يوځای وي.


زده کړه د وگړو د پرمختگ لپاره با ارزښته کړونې لوبوي ترڅو دوي خپل ټولنيز، سياسي او کلتوري چاپيريال ښه کړي او سم ځواب ورته ووايي. د زده کړې او ليک لوست د کچې لوړوالي ستر بدلون منځته راوړې دی او د اقتصادي پرمختگ سره ډيره مرسته کوي. همدارنگه د ليک لوست د کچې لوړوالی د مهارتونو د لاس ته راوړلو سره يوځای وي او د روغتيايي خدمتونو څخه ښه گټه اخستل کېږي.

په ۱۹۹۱م کال کې داسې پريکړه وشوه، هغه خلک چې عمر يې د اوه (۷) کلونو او يا له دې څخه پورته وي بايد د ليک او لوست د کچې (Literacy rate) ټکی ورته وکارول

شي. زده كره لرونكي كس هغه چاته ويل كيږي چې ليكل او لوستل دواړه وكولى شي دا چې په هره ژبه وي. هغه څوك چې يوازې لوستل كولى شي مگر ليكل نه شي كولى زده كره لرونكي نه شميرل كيږي.

د زده كړې كچه په ټولو وگړو كې د نه خپرل شوې زده كړې كچې (Crude Literacy Rate) په نوم ياديږي. د ۲۰۰۱ م كال يوه د پام وړ پيښه داوه چې د نازده كړو خلكو شمير د ۱۹۹۱ م كال څخه تر ۲۰۰۱ م كال پورې د ۳۲۸،۱ ميلونو څخه ۲،۲۹۶ ميلونو ته راښكته شو. د هند د ازادۍ څخه وروسته دا لومړى ځل وه چې په هيواد كې د نازده كړو خلكو كچه ډيره راښكته شوه او دا د هند د زده كړې د حالت ستر ښه والى وه.

په لاندې پنځمه گڼه انځور كې د هند د زده كړې كچه د ۱۹۵۱ م كال څخه تر ۲۰۰۱ م



په ملي کچه د هند د لویو ښارونو ترمنځ د زده کړې په منځنۍ کچه کې زیات توپیر شتون نلري. په لاندې د یارلسمه گڼه جدول کې د هند د بیلابیلو لویو ایالتونو د زده کړې کچه ښودل شویده. د ۱۹۹۱م کال څخه راپدېخوا د زده کړې کچه ښه شویده مگر د نارینه و او ښځینه و د زده کړې په کچه کې ښکاره توپیر لیدل کیږي. په ملي کچه د اوه کلنۍ څخه پورته عمر لرونکو خلکو د زده کړې کچه ۳۸، ۲۵ سلنه ده، په داسې حال کې چې په نارینه و کې ۷۲ سلنه او په ښځینه و کې ۵۴ سلنه ده.

د یارلسمه گڼه جدول د هند د سترو ایالتونو د زده کړې کچه رابڼۍ - ۲۰۰۱م.

ایالت	د ترانو د زده کړې کچه	د ښځو د زده کړې کچه	تولیزه د زده کړې کچه
اوتار پرادیش او اوتارزانتکل	۷۱	۴۴	۵۸
بیهار او چهارکهند	۲۲	۳۵	۴۹
راجستان	۷۲	۴۴	۲۱
مادیا پرادیش او چیاتیسگر	۷۷۹	۵۱	۲۴
هاریاننا	۷۹	۵۲	۲۹
اسام	۷۲	۵۲	۲۴
گجرات	۸۰	۵۹	۷۰
اوریسا	۷۲	۵۱	۲۴
ماهاراشترا	۸۲	۲۸	۷۷
پنجاب	۷۲	۲۴	۷۰
غربي بنگال	۷۸	۲۰	۲۹
کارناتاكا	۷۲	۵۲	۲۷
اندر پرادیش	۷۱	۵۱	۲۱
تامیل نادو	۸۲	۲۵	۷۳
کیرالا	۹۴	۸۸	۹۱
هند	۷۲	۵۴	۲۵، ۳۸

د دیار لسمې گڼې جدول څخه دا جوتیږي چې کیرالا د هند د ټولو ایالتونو په سر کې ځای لري کوم چې ۹۱٪ سلنه خلک یې زده کړه لري. همدارنگه ددی نه وروسته د مایزورام (Mizoram) او لکشادویپ (Lakshadweep) ایالتونه چې په ترتیب سره ۸۷،۵۲ او ۸۸،۴۹ سلنه خلک یې زده کړه لري ځای لري. له بله پلوه د بیهار (Bihar) او جارکنډ (Jharkhand) ایالتونه یوازې ۴۹ سلنه زده کړه لرونکي خلک لري.

هغه ایالتونه چې د زده کړې کچه یې د ملي زده کړې کچې څخه بنسټه ده عبارت دي له:

اورانکل پرادیش، اندراپرادیش، بیهار، جمواو کشمیر، اوتارپرادیش، راجستان، M.P، اوریسا او داسې نور.

د هند دولت د څوارلس کلونو عمر لرونکو خلکو لپاره د زده کړې کمپونه جوړ کړي دي ترڅو د خلکو په لومړنۍ زده کړه کې د پام وړ پرمختګ راشي او غوره موخه یې داده چې په اولو څو کلونو کې د بنوونځیو په شمیر کې زیاتوالی راشي.

د ژوندي پاتې کېدو موده (Life Expectancy)

د ژوندي پاتې کېدو موده په ورکړل شوي عمر کې، د مړینې د هغه بڼې له مخې چې په نوموړي هیواد کې شیوع لري، د هغه کلونو د منځني شمیر څخه عبارت دی چې ه هیله کیږي نوموړي کس به پکې ژوندی وي. وګړي پیژندونکي (Demographers) دا د یو هیواد د پرمختګ او د هغه هیواد د وګړو د روغتیا یې حالت د معلومولو لپاره غوره اندکاتور بولي.

د زیریدنې په وخت کې د ژوندي پاتې کیدو موده په نړیواله کچه د شو کلونو راهسې زیاته شویده. د ۱۹۵۰-۱۹۵۵م کلونو ترمنځ د ژوندي پاتې کیدو موده په ګډ ډول یعنی د نارینه ؤ او بنځینه ؤ لپاره ۵، ۴۲ کلونه شمیرل شوې وه او پنځه لسيزې وروسته په ۲۰۰۲م کال کې دغه موده ۲۵ کلونه وشمیرل شوه، چې پدې ډول ۵، ۱۲ کلونه زیاتوالی پکې منځته راغلی دی او دغه زیاتوالی د نړۍ په لږ پرمختللو هیوادونو کې نسبت ډیرو پرمختللو هیوادونو ته ډیر روښانه او ښکاره دی.

تر ۲۰۰۰م کال پورې د روغتیا د ټولو لپاره د موخو څخه یو ستره موخه دا وه چې د ژوندي پاتې کیدو موده په دواړو جنسونو یعنی نارینه ؤ او بنځینه ؤ کې باید ۲۴ کلونو ته لوړه شي.

د نړۍ زیاتره هیوادونه د بنځینه جنس کمه مړینه لري او بنځې پکې د نارینه ؤ په نسبت ډیر عمر لري لکه چې په لاندې څوارلسمه ګڼه جدول کې ښودل شوي دي. په نیپال او مالډیویس (Maldives) هیوادونو کې بنځې نسبت نارینه ؤ ته کم عمر لري او په بنگله دیش او هند کې زیاتره وخت د ژوندي پاتې کیدو موده په دواړو جنسونو (نارینه او بنځینه ؤ) کې سره برابره وي.

د ژوندي پاتې کیدو مودې میلان دا رابڼی چې خلک تر ډیرې مودې پورې د ښې روغتیا سره یوځای د ژوند کولو حق لري، نه دا چې ژوند په درد او معیوبیت کې تیر کړي. نو ځکه د روغتیايي تګلارو جوړونکي دې ته اړتیا لري چې دیموګرافیک بدلونونه وپيژني او په ګوته یې کړي، ترڅو د هغه ناروغیو د کنترول او مخنیوي لپاره پلان جوړ کړي کوم چې د عمر د زیاتوالي سره یوځای وي.

لاندې پنځلسمه ګڼه جدول په هند او نورو ټاکل شوو هیوادونو کې د ژوندي پاتې کیدو موده رابڼی.

جاپان تر ۲۰۰۱م کال پورې د نړۍ تر ټولو هیوادونو ډیره د ژوندي پاتې کیدو موده

لري چې دا موده په نارینه و کې ۷۷،۷ کلونه او په ښځینه و کې ۸۴،۷ کلونه شمیرل شوي ده.

څوارلسمه گڼه جدول: په هند کې د زیربډنې په وخت کې د ژوندي پاتې کیدو موده.

کال	نارینه	ښځینه
۱۹۰۱	۲۳،۲۳	۲۳،۹۲
۱۹۱۱	۲۲،۵۹	۲۳،۳۱
۱۹۲۱	۱۹،۴۲	۲۰،۹۱
۱۹۳۱	۲۲،۹۱	۲۶،۵۲
۱۹۴۱	۳۲،۰۹	۳۱،۳۷
۱۹۵۱	۳۲،۴۵	۳۱،۲۲
۱۹۶۱	۴۱،۸۹	۴۰،۵۵
۱۹۷۱	۴۲،۴۰	۴۴،۷۰
۱۹۸۱	۵۰،۹۰	۵۰،۰۰
۱۹۹۱	۵۸،۱۰	۵۹،۱۰
۲۰۰۱	۶۲،۸۰	۶۴،۰۰

پنځلسمه گڼه جدول: په ټاکل شوو هیوادونو کې د زیربډنې په وخت کې د ژوندي پاتې کیدو موده (۲۰۰۱).

مخ پرودي هیوادونه	۲۰۰۱		پرمختللي هیوادونه	۲۰۰۱	
	نارینه	ښځینه		نارینه	ښځینه
نیپال	۵۹،۴	۵۸،۹	انګستان	۷۵،۴	۸۰،۴
بنګله دیش	۵۹،۴	۵۹،۵	متحده ایالات	۷۴،۰	۷۹،۷
میانمار	۵۴،۴	۵۹،۸	سویډن	۷۷،۴	۸۲،۴

۸۲،۲	۷۵،۸	سویسزرنلند	۲۴،۰	۸،۲۲	هند
۷۲،۹	۶۰،۲	د روسیې فدراسیون	۷۵،۵	۲۹،۲	سريلانکا
۸۴،۷	۷۷،۷	جاپان	۷۳،۲	۲۴،۹	تایلیند

امیدواري (Fertility)

امیدواري د ماشومانو حقيقي زيږولو ته وای. ځيني وگړي پيژندونکې د امیدواری (Fertility) په ځای د Natality کلیمه غوره بولي. د بنځو د بچي زيږولو موده د ۱۵ کلنۍ څخه تر ۴۵ کلنۍ پورې منل شويده، يعنی په منځنۍ ډول د ۳۰ کلونو لپاره بچي زيږولی شي. که چيري يوه بنځه په ۱۵ کلنۍ کې واده وکړي او تر ۴۵ کلنۍ پورې د خپل ميره سره يوځای پاتې شي نو داسې شوني ده چې ۱۵ زيږيدنې وکړي مگر دا اوچترينه کچه کله کله ترلاسه کيږي. په هند کې هغه ديموگرافیک څيړنې چې په امیدواری باندې ترسره شويدي دا بنی چې يوه بنځه په منځني ډول اوه (۷) ځلي امیدواره کيږي، پدې شرط چې د واده کولو څخه وروسته د ژوند موده يې غوڅه نه شي.

امیدواري د بيلابيلو فکتورونو پورې اړه لري. په هند کې د امیدواری د لوړې کچې سره گڼ شمير فکتورونه مرسته کوي لکه د ودونو دود کيدل، په کم عمر کې واده کول، د زده کړې د کچې کموالی، د ژوند کولو خراب حالت، د امیدواری ضد درملو ترلې کارونه او پخوانۍ د ژوند کولو تگلاره.

په هند کې په ۱۹۹۸-۱۹۹۹م کلونو کې د کورنۍ روغتيا دويمه ملي سروې يا National Family Health Survey 2 ترسره شوه چې د امیدواری پورې اړوند ځيني ارزښتناک معلومات پکې راټول شول کوم چې په لاندې شپاړسمه گڼه جدول کې ښودل شوي دي.

شپاړسمه گڼه جدول: د خانگړو خانگړتياؤ له مخې د اميدوارۍ ټوليزه اندازه (۱۹۹۶-۱۹۹۸ م).

د اميدوارۍ ټوليزه کچه	اصلي خانگړتياوې
۲،۲۷ ۳،۰۷	د اوسيدو ځای • بناري • کليوالي
۳،۴۷ ۲،۲۴ ۲،۲۲ ۱،۹۹	زده کړه • بي زده کړې • زده کړه لري > د منځني بنوونځي تکميلول • منځني بنوونځي بي تکميل کړي وي • ليسه او د هغې څخه لوړې زده کړې بي کړي وي
۲،۷۸ ۳،۵۹ ۲،۴۴ ۲،۲۲ ۱،۹۰ ۲،۱۳ ۲،۳۳ ۳،۹۱	مذهب • هندو • مسلمان • عيسوي • سيک • Jain • بوديست/نيوبوديست • نور • بي مذهب
۳،۱۵ ۳،۰۲ ۲،۸۳ ۲،۲۲	قبيله/ قوم • جدول شوي قبيله • جدول شوي قوم • نورې وروسته پاتې ډلې • نور
۲،۳۷ ۲،۸۵ ۲،۱۰	د ژوند د کچې انډکس • بنکته • منځني • اوچت
۲،۸۵	ټولگه

ځينې د يادلو وړ فکتورونه چې د وگړي پيژندونکو پام يې د ډيري مودې څخه ځانته ته اړولي دي په لاندې ډول ورڅخه يادونه کوو.

۱. د واده کولو په وخت کې عمر

د بنځې هغه عمر چې دا پکې واده کوي او د بچي زيږونې پړاو ته داخلېږي په اميدواری (Fertility) باندې ستره اغيزه لري. د هند عمومي ثبتونې يا راجسټريشن، په ملي کچه د اميدواری اړوند ډير گټور معلومات راټول کړل او دا يې وښودله چې کومې بنځې د اته لس (۱۸) کلنۍ څخه مخکې واده وکړي نسبت هغه بنځو ته چې وروسته عمر کې واده کوي ډير شمير زيږيدنې کوي. د هند ځينو وگړو پيژندونکو داسې اټکل کړيده که چيرې د واده کولو موده د شپاړس (۱۶) کلنۍ څخه ۲۰-۲۱ کلنۍ ته وروسته شي نو د اميدواری په کچه کې به ۲۰-۳۰٪ سلنه کموالی رامنځته شي.

په وختي عمر کې واده کول د هندوستان د زړو رواجونو څخه دي. آن ډير وختي د ۱۹۲۹م کال څخه د سارادا قانون (Sarada Act) ايښودل شوی دی چې د ماشومانو واده کول پکې بند شوي دي. د وگړشميرني معلومات دا بنی چې د ۱۹۵۱م کال څخه وړاندې په هند کې د واده په وخت کې د جينکيو منځنی عمر ديارلس (۱۳) کلونه وو، مگر وروسته په کراره کراره توگه د واده کولو په عمر کې زياتوالی راغی.

په ۱۹۷۸م کال کې د ماشومانو د واده مخنيونې قانون (The child marriage restraint Act) کيښودل شو چې د واده کولو وړ عمر يې د انجونو لپاره ۱۵-۱۸ کلونه او د هلکانو لپاره ۱۸-۲۱ کلونه وښودلو.

څيرنو ښودلې ده چې د هيواد په زياتره برخو کې د بنځو د واده کولو عمر په منځني ډول ۱۹.۵ کلونو ته رسيدلی دی او د هيواد ډيرې برخې دې عمر ته نژدې شوي دي. پرته د راجستان، مديا پراديش، او اوتار پراديش د کليوالو سيمو څخه چې اوس هم زياتره انجونې پکې د پنځه لس (۱۵) کلنۍ شاوخوا عمر کې واده کېږي.

۲. د واده کیدنې څخه وروسته د ژوند موده

څیړنو ښودلې ده چې ۱۰-۲۵ سلنه زیږیدنې د واده څخه وروسته په اولو ۱-۵ کلونو کې منځته راځي او ۵۰-۵۵ سلنه زیږیدنې د واده څخه وروسته په ۵-۱۵ کلونو کې منځته راځي. د واده کولو څخه پنځه ویشتم (۲۵) کلونه وروسته ډیرې لږې زیږیدنې پېښېږي. دغه پایله دا ښی چې د کورني تنظیم کارونه او هڅې باید د واده کولو څخه وروسته اولو څو کلونو ته ډیرې راټولې شي ترڅو یوه قناعت ورکونکې پایله په لاس راشي.

۳. د ماشومانو ترمنځ واټن

څیړنو ښودلې ده چې که چیرې د ماشومانو ترمنځ واټن په هر عمر خلکو کې د یو کال څخه زیات شي نو د امیدواری په کچه کې به د پام وړ لږوالی راشي. که چیرې د ماشومانو ترمنځ واټن ته پاملرنه وشي نو د امیدواری په کچه کې به ستر بدلون او لږوالی منځته راشي.

۴. زده کړه (Education)

د امیدواری او زده کړې ترمنځ سرچپه اړیکه شتون لري، د کورنۍ روغتیا دویمې ملي سروې دا وښودله چې په بې زده کړه ښځو کې د امیدواری کچه نسبت زده کړه لرونکو ښځو ته ۵،۱ ماشومان زیاته ده. (۱۲ ګڼه جدول).

۵. شتمني

کومې علمي څیړنې چې ترسره شوي دي داسې ښی چې شتمني د امیدواری د کچې سره سرچپه اړیکه لري.

٦. قوم او مذهب (Caste and religion)

په مسلمانانو کې نسبت هندوانو ته د امیدواری کچه لوړه ده. د کورنۍ روغتیا دویمې ملي سروې دا وښودله چې په مسلمانانو کې د امیدواری ټولیزه کچه ٥٩،٣ سلنه ده. په داسې حال کې چې دا کچه په هندوانو کې ٧٨،٢ سلنه او په عیسویانو کې ٤٤،٢ سلنه ده. په هندوانو کې په ښکته ژوند لرونکو قومونو کې د امیدواری کچه نسبت اوچت ژوند لرونکو قومونو ته زیاته وي.

٧. خواړه (Nutrition)

د خوړو او زیریدنې ترمنځ اړیکه شتون لري، پدې ډول هغه ټولنې چې ښه خواړه کاروي (ښې تغذي شوې وي) لږې زیریدنې پکې صورت نیسي مگر په خرابو تغذیه شوو ټولنو کې د امیدواری کچه لوړه وي. خواړه په امیدواری باندې سرچپه اغیزه لري.

٨. کورنۍ تنظیم

د امیدواری په لږوالي کې یو بل د پام وړ فکتور د کورنۍ تنظیم څه عبارت دی. په زیاتره مخ پر ودې هیوادونو کې کورنۍ تنظیم د زیریدنې په لږوالي کې کلیدي ارزښت لري (٤ ګڼه جدول). د کورنۍ تنظیم پروګرامونه په تیزی سره مخې ته ځي او د نورو فکتورونو په نسبت یوازې تړلو سرچینو ته اړتیا لري.

٩. نور فکتورونه

امیدواری د بیلابیلو فزیکي، بیولوژیکي، ټولنیزو او کلتوري فکتورونو له کبله اغیزمنه کیږي لکه د ښځې مقام او ځای په ټولنه کې، د ماشومانو ارزښت په ټولنه کې، د کونډو واده کول، تی یا رودل، عقیدې او رواجونه، صنعتي کیدل او ښاري کیدل، ښه روغتیايي حالت، د ښځې او ټولنې د برخې اخستنې زمینه، او نور. دغو فکتورونو ته د خلکو پام اړول ډیر اوږد مهاله دولتي پروګرامونو ته اړتیا لري او د پیسو ډیر لګښت

غواړي.

د زېږېدنې پورې تړلي شمېرنه

(Fertility Related Statistics)

زېږېدنه كيداى شي د گڼ شمير انديكاتورونو په وسيله اندازه كيږي شي چې په لاندې ډول ورڅخه يادونه شوېده. كه څه هم Fetal death ، مړ ماشوم پيدا كيدل او زيانونه په ټولنه كې د اميدوارۍ په اندازه كې گډون نه لري.

۱. د زېږېدنې اندازه

د زېږېدنې اندازه د اميدوارۍ ساده ترين اندكاتور دى او پدې ډول تعريفېږي چې: په وركړل شوي كال كې په زرو اټكل شوو د كال منځ وگړو كې د ژونديو زېږدونو د شمير څخه عبارت دى. دغه تعريف د لاندې فرمول په وسيله په بنه ډول بنودل كيږي.

$$\text{د يو كال په موده كې ژوندۍ زېږېدنې} \\ \text{د زېږېدنې اندازه} = \frac{\text{اټكلي د كال منځ وگړي}}{\text{د زېږېدنې اندازه}} \times 1000$$

د زېږېدنې اندازه د اميدوارۍ يو غيرقانع كوونكى معيار دى ځكه چې ټول وگړي اميدوارۍ ته مخامخ نه وي نو ځكه دا په وگړو كې د زېږېدنې د كچې سم بنسكارندوي نه دى.

۲. د اميدوارۍ عمومي اندازه

دا د بچې زېږونې عمر لرونكو (۱۵-۴۴ يا ۴۹ كلونه) ۱۰۰۰ بنسځو كې د ژونديو زېږېدونو د شمير څخه عبارت دى.

$$\text{په ټاكلي سيمه كې د يو كال په موده كې ژوندۍ زېږېدنې} \\ \text{په كټ مټ سيمه اوموده كې د كال منځ ۱۵-۴۴ يا ۴۹ كلونه عمر لرونكې بنسځې} \\ \text{GFR} = \frac{\text{په ټاكلي سيمه كې د يو كال په موده كې ژوندۍ زېږېدنې}}{\text{په كټ مټ سيمه اوموده كې د كال منځ ۱۵-۴۴ يا ۴۹ كلونه عمر لرونكې بنسځې}}$$

د امیدواری عمومی اندازه د نه خپرل شوي زیږیدني اندازې یا Crude birth rate څخه د امیدواری د اندازه کولو لپاره بڼه معیار دی. ځکه چې مخرج یې نسبت ټولو وگړو ته یوازې هغه بنځو پورې تړلی دی چې د بچې زیږونې په پړاو کې وي خو ددې کچې ستره کمزورتیا په دې کې ده چې بیا هم ټولې بنځې د بچي راوړلو خطر ته مخامخ نه وي.

۳ د امیدواری عمومی مورني اندازه

دا د یو کال په موده کې په زرو واده شوو بنځو کې چې د بچي زیږونې په پړاو (۱۵-۴۴ یا ۴۹ کلونه) کې وي د ژونديو زیږیدنو د شمیر څخه عبارت دی.

۴ په ځانگړي عمر کې د امیدواری اندازه

د امیدواری د اندازه کولو بڼه معیار د ځانگړي عمري امیدواری د اندازې څخه عبارت دی چې پدې ډول تعریفیږي: د یو کال په موده کې په ځانگړي عمر لرونکو زرو بنځو کې د ژونديو زیږیدنو د شمیر څخه عبارت دی. په ځانگړي عمر کې د امیدواری اندازه د امیدواری په بڼه باندې رڼا اچوي او همدارنگه د کورني تنظیم د موخو د لاس ته راوړلو لپاره بڼه اندکاتور دی.

۵ په ځانگړي عمر لرونکو میندو کې د امیدواری اندازه)

دا د یو کال په موده کې په ځانگړي عمر لرونکو واده شوو زرو (۱۰۰۰) تنو بنځو کې د ژونديو زیږیدنو د شمیر څخه عبارت دی.

۶ د امیدواری ټولیزه اندازه

د امیدواری ټولیزه اندازه د ماشومانو د منځني شمیر څخه استازي توب کوي چې یوه ښځه یې د خپل بچي زیږونې د کلونو په موده کې کوم چې ماشومان پکې زیږیولی شي، منځته راوړي. په داسې ډول چې د اوسني هرې عمري ډلې سره په برابره کچه وي. دا د ټولو عمرونو لپاره د ځانگړي عمري امیدواری اندازې د جمع څخه په لاس راځي، که چیرې پنځه کلنه عمر لرونکي ډله وکارول شي، نو د جمعي حاصل یې په پنځو کې ضربیږي. دا معیار په آټکلي ډول د بشپړې کورنۍ د اندازې غټوالی رابښی.

۷ د امیدواری ټولیزه مورنۍ اندازه (Total Marital Fertility Rate)

د ماشومانو د منځني شمیر څخه عبارت دی چې یوه واده شوي ښځه به یې زیږوي. که چیرې نوموړې ښځه د خپل بچي زیږونې په عمر کې د امیدواری دغه اوسنۍ بڼه وکاروي.

۸ Gross Reproductive Rate (GRR)

دا د انجونو د شمیر څخه عبارت دی چې یوه ښځه به یې زیږوي پدې ډول که چیرې نوموړې ښځه د خپل بچي زیږونې په عمر کې (۱۵-۴۴ یا ۴۹ کلونه) د امیدواری دغه اوسنۍ بڼه وکاروي، مړینه پکې نه شمیرل کیږي.

۹ خالصه د زیږون اندازه (Net Reproductive Rate (NRR)

خالصه د زیږون اندازه داسې تعریفیږي چې: دا د نوو زیږیدلو جینکیو د شمیر څخه عبارت دی چې یوه ښځه یې د خپل ژوند په موده کې زیږوي. د ځانگړي عمري امیدواری اندازه او مړینې په گډون.

۱۰ د ماشوم او بنځې نسبت

د زرو بنځو په سر چې د بچي زيږونې په پړاو کې وي (چې عمر يې ۱۵-۴۴ يا ۴۹ کلونه وي) د هغو ماشومانو د شمير څخه عبارت دی چې عمر يې د ۰-۴ کلونو پورې وي. دغه نسبت په هغه ځايونو کې کارول کېږي چېرته چې د زيږيدنو د راجستر کولو شميرنه نابشپړه او يا هيڅ شتون ونلري. دا اندازه د هغه معلوماتو او ارقامو څخه اټکل کېږي چې د سرشميرنې يا Censuses څخه په لاس راځي.

۱۱ د اميدواری اندازه

دا د يو کال په موده کې په واده شوو بنځو کې چې عمر يې د ۱۵-۴۴ يا ۴۹ کلونو پورې وي د اميدواری د نسبت څخه عبارت دی. د اميدواری کچه په ټولو هغه اميدواريو باندې مشتمله ده چې که ژوندي پيدا شوي وي، مړه پيدا شوي وي، زيان شوي وي، او يا هم هغه اميدواری چې لاتراوسه يې پای نه وي موندلي.

۱۲ د زيان اندازه

په ټاکلي موده کې زيانونه تقسيم په کټ مت موده کې په ژونديو زيږيدنو باندې د زيان د اندازې څخه عبارت ده.

۱۳ د واده کولو اندازه

په زرو (۱۰۰۰) تنو کې د يو کال په موده کې د ودونو د شمير څخه عبارت دی.

$$\text{Crude marriage rate} = \frac{\text{د يو کال په موده کې د ودونو شمير}}{\text{د کال منځ وگړي}} \times 1000$$

وگړو پيژندونکې دغه اندازه يوه غير قناعت بخښوونکې اندازه بولي ځکه چې ددې اندازه مخرج د هغه وگړو څخه جوړ شوی دی چې ټول يې د واده کولو لپاره برابر نه دي. ددې په نسبت ډيره حساسه اندازه د واده کولو د عمومي اندازې (General marriage rate) څخه عبارت ده.

$$\text{General marriage rate} = \frac{\text{د يو کال په موده کې د ودونو شمير}}{\text{غير واده شوي ۱۵-۴۹ کلونه عمر لرونکې ښځې}} \times 1000$$


دغه اندازه په ښځو کې د نرانو په نسبت ډيره سمه ده چې زياتره وخت نران نسبت ښځو ته په وروسته عمر کې واده کوي.

د اميدواری ميلان (Fertility trends)

څيړنو ښودلې ده چې د اميدواری کچه په هند کې مخ په کميدو ده، د نه څيړل شوو زيږيدنو اندازه د ۱۹۰۱-۱۹۱۱م کلونو کې په زرو تنو کې ۴۹۰ وه چې په ۱۹۹۱م کال کې دغه اندازه ۳، ۳۱ او په ۲۰۰۲م کال کې ۲۵ تنو ته راښکته شوه. د هيواد په داخل کې د زيږيدنې په ميلان کې د پام وړ توپير شتون لري، دا ښکاره ده چې لږ ترلږه لس ايالاتونو (ten state/ UT) خالص د بدلیدو کچه ترلاسه کړې ده چې بيلگې يې عبارت دي له: ډهلی، تاميل نادو، چانديگرا، ميزورام، کيرالا، گوا او نورو څخه.

د 14 state /UT ايالاتونو ټوليزه د اميدواری کچه د ۱، ۲ څخه زياته ده مگر د ۳، ۰ څخه لږه ده لکه اندراپراديش، مهاراشترا، کارتتکا، اوريسا، گجرات، پنجاب، غربي بنگال، هيمچل پراديش (Hemachal Pradesh) او نور. که څه هم نه (۹) ايالاتونه شتون لري چې ټوليزه د اميدواری کچه يې د ۳، ۰ څخه پورته ده کوم چې عبارت دي له:

بیهار، اوتارپرادیش، مدیاپرادیش، هاریانا، اسام، راجستان، او نورو خخه.
 لاندې شپږمه گڼه انځور د هند په سترو ایالاتونو کې د نه خپل شوی امیدواری
 اندازه او تولید د امیدواری اندازه را ښی.



شپږمه گڼه انځور:

په لاندې ۱۷ او ۱۸ گڼه جدولونو کې په هند کې اوسني اټکل شوي د امیدواری
 اندکاتورونه او وصفی عمري د امیدواری اندازه ښودل شوي ده.

امیدواری اندکاتورونه.

اوه لسمه گڼه جدول: په ټول هند کې د

اندکاتور	کلیوالي سیمې	ښاري سیمې	ټولگه
General Fertility Rate (GFR)	۱۱۲،۸	۷۷،۶	۱۰۳،۲
General Marital Fertility Rate (GMFR)	۱۴۷،۸	۱۱۲،۳	۱۳۸،۹
Total Fertility Rate (TFR)	۳،۵	۲،۳	۳،۲
Total Marital Fertility Rate (TMFR)	۴،۹	۴،۲	۴،۷
Gross Reproductive Rate (GRR)	۱،۷	۱،۱	۱،۵

اتلسمه گڼه جدول: ټول هند کې په ځانگړي عمر کې د امیدواری کچه (په زرو ښځو کې).

عمرې ډله	ښاري سیمې	کلیوالي سیمې
۱۹-۱۵	۳۰	۶۰
۲۴-۲۰	۱۶۶	۲۳۲
۲۹-۲۵	۱۵۴	۱۹۳
۳۴-۳۰	۷۴	۱۱۵
۳۹-۳۵	۳۲	۶۴
۴۴-۴۰	۱۱	۲۹
۴۹-۴۵	۳	۱۰

د زیږیدنې او مړینې اندازې

د وگړو د زیاتوالي ډیرې غوره برخې د زیږیدنې او مړینې د اندازو څخه عبارت دي. په هند کې د زیږیدنې او مړینې کچه په لاندې ۱۹ گڼه جدول کې ښودل شوې ده. ۱۹ گڼې جدول ته په کتنې سره دا جوتیرې چې د مړینې کچه د ۱۹۵۱م کال څخه تر ۲۰۰۲م کال پورې د ۲۷،۴ څخه ۸،۱ ته په هرو زرو تنو کې راښکته شویده. همدارنگه د زیږیدنې په کچه کې هم د ۱۹۵۱م څخه تر ۲۰۰۲م کال پورې په ترتیب سره د ۳۹،۹ څخه ۲۵ تنو ته په هرو زرو تنو کې لږوالی منځته راغلی دی. د پنځم پنځه کلن (۱۹۷۴-۱۹۷۹م) پلان موخې دا وې چې د زیږیدنې کچه د پلان د پیل په وخت کې په زرو تنو کې د ۳۵ څخه تر ۱۹۷۸-۷۹م کال پورې دیرشو تنو ته راښکته

شي.

د ۱۹۷۹م کال څخه تر ۱۹۸۴م کال پورې د زېږېدنې کچه يا Birth_rate ۳۳ په زرو تنو کې وه او کوم بڼکاره لږوالي پکې شتون نه لرلو. که څه هم په ۱۹۹۰م کال کې د زېږېدنې په کچه کې لږ کموالی راغی چې په زرو تنو کې ۲، ۳۰ اټکل شوي وه. وروسته نور لږوالي هم پکې منځته راغی چې تر ۱۹۹۸م کال پورې د زېږېدنې کچه په زرو تنو کې ۲۲، ۴ وه. اوسنی اټکل داسې دی چې په هند کې د زېږېدنې او مړينې دواړه کچې مخ په کمیدو دي.

نولسمه گڼه جدول: په هند کې د زېږېدنې او مړينې کچې.

د مړينې کچه	د زېږېدنې کچه	کال
۲۷، ۴	۳۹، ۹	۱۹۵۰-۱۹۴۱
۲۲، ۸	۴۱، ۷	۱۹۶۰-۱۹۵۱
۱۹، ۰	۴۱، ۲	۱۹۷۰-۱۹۶۱
۱۴، ۸	۳۷، ۲	۱۹۸۰-۱۹۷۱
۱۲، ۵	۳۳، ۹	۱۹۸۱
۹، ۸	۵، ۲۹	۱۹۹۱
۹، ۰	۲۸، ۳	۱۹۹۵
۹، ۰	۲۷، ۵	۱۹۹۶
۸، ۹	۲۷، ۲	۱۹۹۷
۹، ۰	۲۶، ۴	۱۹۹۸
۸، ۷	۲۶، ۱	۱۹۹۹
۸، ۱	۲۵، ۰	۲۰۰۲

د زېږېدنې لوړه اندازه (High birth rate)

هند هم لکه د نورو مخ پر ودې هیوادونو په شان د زیږیدنې د اندازې زیاتوالي او د مړینې اندازه کموالي ته مخامخ دی. دا یوه ناوړه دایره ده او ددې دایرې ماتول اسان کار نه دی. د زیږیدنې د لوړې اندازه لاملونه عبارت دي له:

- د ودونو دود کیدل یا Universality of marriage: ودونه دود شوي دي. زریا په کراره (په دودیز ډول زر تر زره) ټول خلک ودونه کوي او په بچي زیږونې کې برخه اخلي، چې د خلکو اقتصادي حالت او روحي پوخوالی د واده کولو لپاره برابر نه وي.
- وختي واده کول یا Early marriage: ودونه په ډیر وختي ډول سره کیږي، معلوماتو بنسټی ده چې ۲۰ سلنه هغه انجونې چې عمر یې ۱۵-۱۹ کلونو پورې وي وختي واده شوي وي.
- وختي بلوغت یا Early puberty: هندي انجونې ډیر ژر (د ۱۲-۱۴ عمر کې) بلوغ یا پیغلنوب ته رسیږي.
- د ژوند د کچې ټیټوالی: کوم ځای کې چې د ژوند کچه ټیټه وي هلته د زیږیدنې اندازه لوړه وي.
- د زده کړې لږوالی: د ۲۰۰۱م کال سرشمیرنې یا census وبنسټه چې یوازې ۲۵،۳۸ سلنه وګړي زده کړه لري. د بنسټو د زده کړې کچه اوس هم ډیره بنسټه ده په ځانګړي ډول کلیوالو سیمو کې.
- پخواني رواجونه او عادتونه: داسې رواج دی چې هره بنسټه باید واده وکړي او هر سړی باید ځوی ولري. ماشومان د خدای پاک ډالی ګڼل کیږي او د دوي زیږونه باید بنده نه شي.
- د کورني تنظیم د عادتونو نه شتون: کورنی تنظیم پدې نژدې وخت کې منځته راغلی دی او لاتر اوسه پورې د خلکو د واده کولو عادت ندی ګرځیدلی.

د مړينې د اندازې کميدل

د مړينې په کچه کې لږوالی منځته راغلی دی ځکه چې:

۱. د طبيعي پيښو يا Natural checks نشتوالی: د بيلگې په توگه لوږه (قحطي) او په غټې کچې اپيديمي گانې.
۲. د ناروغيو کتلوي کنترول: لکه small pox، طاعون، کولرا، ملريا او نور.
۳. د طبي ساينس او هنر پرمختگ: لکه په پراخه کچه د کيمياوي درملو، د ميکروب ضد درملو او حشره وژونکو موادو کارونه.
۴. د روغتيايي اسانتياوو بڼه والی: د بيلگې په توگه د لومړني روغتيايي مرکزونو او نورو معالجوي مرکزونو رامنځته کيدل.
۵. د ملي روغتيايي پروگرامونو اغيزمنتوب.
۶. د غذايي موادو په ویشنه کې د بڼه والي او پرمختگ منځته راتلل.
۷. په بيلا بيلو اړخونو کې نړيواله همکاري او مرسته.
۸. په زياتره خلکو کې د ټولنيز شعور وده کول.

وگړي پيژندونکي پدې آند دي چې په راتلونکې کې به د هند د مړينې په اندازه کې کوم چټک لږوالی رامنځته نه شي. ځکه زياتره د مړينې د کموالي معيارونه لکه د واکسينونو پراخه کارول، د ميکروب ضد درمل، حشره وژونکي مواد، او نور د ژوند ژغورلو معيارونه اوس پوره شوي دي. اوس وخت کې د موخې وړ شې چې ډير ستونزمن هم دی هغه د چاپيريالي روغتيا ساتنې اود تغذيې د بڼه والي او د غيراتتاني او جنيتکي ناروغيو د کنترول څخه عبارت دی.

د وگړو د زياتوالي اندازه

د هند د وگړو د زياتوالي اندازه په شپږمه گڼه جدول کې ښودل شوي ده. د ۱۹۲۱م

کال څخه مخکې د هند وګړي په ډیر وړو ډول زیاتیدل او دغه په وړو ډول زیاتیدل له دې کبله وه چې طبیعي پېښې لکه وچکالي، قحطي او اپیديمي ګانې به ډیرې پېښیدلي چې د ډیرو انسانانو ژوند به یې اخستلو. د ۱۹۲۱م کال څخه وروسته ستر بدلون دا وه چې وچکالي او اپیديمي ګانې کنترول شوې ځکه چې په غذايي حالت او روغتيايي خدمتونو کې ښه والی منځته راغی او دا ددې لامل شول چې د مړینې په کچه کې قدم په قدم د زیږیدنې د کچې څخه لږوالي منځته راشي چې په پایله کې د زیږیدنې کچه د مړینې د اندازه څخه زیاته شوه او دا د وګړو د چټک زیاتوالي لامل شو کوم چې د ۱۹۵۱م کال کې د ۱،۲۵ سلنې څخه ۱،۹۲ سلنې ته په ۱۹۲۱م کال کې، ۲،۲۰ سلنې ته په ۱۹۷۱م کال کې، ۲،۲۲ سلنې ته په ۱۹۸۱م کال کې، ۲،۱۴ سلنې ته په ۱۹۹۱م کال کې، او ۱،۹۳ سلنې ته په ۲۰۰۱م کال کې بدلون وکړو (شپرېمه ګڼه جدول).

هند اوس په نړۍ کې دوهم هیواد دی چې ډیر وګړي لري. که څه هم ډیر تږدې معلومات او ارقام دا ښی چې د هند د وګړو په زیاتوالي کې لږوالی راغلی دی خو بیا هم هر کال ددې هیواد په ۱۰۲۷ میلونه وګړو کې چې په ۲۰۰۱ کال کې شمیرل شوي وه ۱۲ میلونه نور وګړي ورزیاتېږي.

په اوس وخت کې ملي روغتيايي موخه داده چې باید زیږیدنه یوویشته (۲۱) او مړینه نه (۹) تنه په هرو زرو تنو کې وي. او دغه موخه باید تر ۲۰۰۷ کال پوري ترلاسه شي، دا ددې سره برابره ده چې د هند د وګړو د کلني زیاتوالي کچه باید ۱،۲ سلنه شي کوم چې په راتلونکي ۵۰ کلونو کې د هند د وګړو د ثابت ساتلو لپاره ډیره غوره ده.

کورنی تنظیم (Family planning)

د کورنی تنظیم خو تعریفونه شتون لري. د نړیوالې روغتیايي ادارې ماهرې کمیټې په ۱۹۷۱م کال کې کورنی تنظیم پدې ډول تعریف کړی دی چې:

د ژوند کولو هغه لاره ده چې افراد او جوړې د پوهې، پاملرنې او مسؤلیت پر بنسټ په خپلواکه توګه د کورنۍ او ډلې د روغتیا د پرمختګ او ښه والی لپاره پریکړه کوي او په دې ډول د خپل هیواد په ټولنیز پرمختګ کې په فعال ډول برخه اخلي.

یوې بلې ماهرې کمیټې کورنی تنظیم په لاندې ډول تعریف او تشریح کړی دی:

کورنی تنظیم د هغه عملیو څخه عبارت دی چې د افرادو او جوړو سره مرسته کوي ترڅو ځانګړې موخې لاس ته راوړي لکه:

- د ناخوښه بچې راوړلو څخه ځان وساتي.
- د خپلې خوښې سره سمې زیږیدنې وکړي.
- ترڅو د امیدوارو ترمخ واته منظم کړي.
- د مور او پلار د عمر په پام کې نیولو سره د وخت د کنټرول لپاره په کوم کې چې زیږیدنه رامنځته کیږي.
- ترڅو په کورنۍ کې د ماشومانو شمیر ځانګړی شي.

د انسانانو بنسټیز حقونه

په ۱۹۲۸م کال کې د ملګرو ملتونو کنفرانس چې د انساني حقوقو په اړوند کې په تهران کې جوړ شوی وو کورنی تنظیم د یو بنسټیز انساني حق په ډول وپېژنده.

د ۱۹۷۴م کال د اګسټ په میاشت کې Bucharest کنفرانس چې د نړۍ د وګړو په برخه کې جوړ شوی وه همدا خبره تأیید کړه او پدې بې ټینګار وکړو چې د عملي کولو پلان بې جوړ شي. دوي وویل چې دا د ټولو وګړو او جوړو بنسټیز حق دی چې د خپلو ماشومانو د شمیر او ترمخ واته په برخه کې مسؤلیت درک کړي او ازادانه پریکړه

وکړي، او همدارنگه پدې برخه کې معلومات، تعلیم او ښودنه چې څه باید وکړي د دوي حق گڼل کېږي.

د نړۍ کانفرانس د ښځو نړیوال کال په نوم په ۱۹۷۵م کال کې همدا اعلان وکړو چې دا د هرې ښځې حق دی ترڅو د خپلو ماشومانو د شمیر او ترمنځ واټن په برخه کې مسؤلیت امیزه او ازادانه پریکړه وکړي او ددې حق د عملي کولو لپاره د معلوماتو ترلاسه کول هم د دوي حق گڼل شوی دی. پدې ډول په تیرو څو کلونو کې کورنی تنظیم په لومړني ډول رامنځته شو او د انسان د بنسټیز حق په ډول د نړیوالو د پام وړ وگرځیدو. او د کورنی روغتیا او ټولنیز ښه والي غوره برخه گڼل کېږي.

د کورني تنظيم د خدمتونو موخه (Scope)

د کورني تنظيم اصطلاح د زیږیدنو د کنترول اصطلاح سره برابره نه ده بلکه په دې کې د زیږیدنو د کنترول څخه پرته نور ډیر شیان هم گڼل لري. په ۱۹۷۰م کال کې د نړیوالې روغتیايي ادارې ماهرې کمیټې پدې باندې ټینګار وکړو چې په کورنی تنظیم کې په ځانگړي ډول لاندې کړنې گڼل لري:

۱. د زیږیدلو ترولکې لاندې راوستل او د هغې ترمنځ مناسب واټن
۲. د شنډتوب لپاره سپارښتنه کول.
۳. د مور او پلاروالي لپاره تعلیم او ښودنه
۴. د جنسي نږدیوالي په اړه پوهه
۵. د ناروغتیا یا پتالوژیک حالتونو لپاره پلټنه یا Screening کوم چې د تناسلي سیستم پورې اړه لري (د رحم د غاړې کنسر)
۶. Genetic مشوره ورکول (counseling)
۷. مخکې د مور کیدو څخه مشوره کول او د طبي کتنې ترسره کول

۸. د امیدواری د ازموینو تر سره کول

۹. د واده کولو په اړوند مشوره کول

۱۰. د لومړي ماشوم د زیږولو لپاره د جوړې یا couple برابرول

۱۱. د غیر واده شوو میندو لپاره د خدمتونو برابرول

۱۲. د کورني اقتصاد او تغذیه په اړه پوهه ورکول

۱۳. او د توافق د خدمتونو برابرول

دهغه ملي موخو او تگلارو په پام کې نیولو سره چې د کورني تنظیم په اړه جوړې شوي وي دغه کړنې د یو هیواد څخه و بل ته توپیر لري. دا د کورني تنظیم نوی معنا او مفکوره ده.

د کورني تنظیم روغتيايي اړخونه

د کورني تنظیم او روغتيا ترمنځ دوه اړخيزه اړیکه شتون لري. د کورني تنظیم بنسټيزې روغتيايي پایلي د نړيوالې روغتيايي ادارې د يوې علمي ډلې له خوا چې د کورني تنظیم د روغتيايي اړخونو په اړه ټاکل شوي ده په دې ډول لست شوي دي:

دغه پایلي کولی شو چې د لاندې سرليکونو لاندې په لنډ ډول وڅیړو.

• د میندو روغتيا

د ماشوم راوړونکو میندو اخته کیدل او مړینه، غذايي حالت يې (د وزن بدلونونه، د هیموگلوبین کچه او نور)، د امیدواری د مخنیوي وړ اختلاطات او زیان.

• د جنین روغتيا

د جنین مړینه (وختي او وروستنی جنیني مړینه)، غیر نورماله دوه.

• د تي رودونکي او ماشوم روغتيا

د نوي زيږيدلي ماشوم، تي رودونکې ماشوم، او د بنوونچې څخه مخکې عمر کې مړينه، د زيږيدنې په وخت کې د تي رودونکې روغتيا (د زيږيدنې وزن)، د ناروغيو لپاره برابروالی.

الف: د بنځو روغتيا

اميدواري کيداي شي چې د ميندو لپاره گڼ شمير خطرناکې ستونزې پيدا کړي، کيداي شي چې د مور روغتيا د گواښ سره مخامخ کړي او يا هم ژوند ته يې خطر پيښ کړي. په زياتره مخ پرودي هيوادونو کې د مړينې خطر چې د اميدواري له کبله پيداکيږي ۱۰-۲۰ ځلي نسبت پر مختلفو هيوادونو ته لوړ دی. د مور د عمر د زياتوالي سره او د دري يا څلور ځله اميدواري کيدو څخه وروسته خطر زياتيږي.

کورني تنظيم چې د بنځې د بچي زيږونې په دوران کې مداخله کول دي، د ميندو سره مرسته کوي چې د اميدواري او زيږيدنو شمير، واټن، او وخت کنترول کړي او پدې ډول د ميندو مړينه او اخته کيدنه کمه او روغتيا يې غښتلي او ښه کړي. د کورني تنظيم روغتيايي اغيزې په لومړني ډول د لاندې شيانو له کبله منځته راځي.

i. د ناخوبه اميدواريو څخه لري والی

ii. د زيږدنو د شمير تر ولکې لاندې راوستل او ځانگړی واټن

iii. او د زيږيدنې د وخت تعينول په ځانگړي ډول د لومړنۍ او وروستنۍ زيږيدنې

وخت چې نظر د مور عمر ته ټاکل کيږي.

I: ناخوبه يا نامطلوبه اميدواري:

د کورني تنظيم غوره موخه داده چې د ناخوبه يا نامطلوبه اميدواريو څخه مخنيوي وکړي، ناخوبه اميدواري کيدای شي چې زيان يا زيان ته لاره هواره کړي، د روغتيا له پلوه د طبي څارنې څخه پرته زيان (جنایي زيان) د ناخوبه اميدواري د

خطرناکو پایلو له جملې څخه دی په ځانگړې ډول باید د هغه میندو څخه یادونه وکړو چې واده شوي نه دي او د زیاتو روغتیايي خطرونو سره مخ دي. داسې نښې نښانې شتون لري چې هغه میندي چې ناخوښه امیدواري ولري په دماغی بی موازنگیو باندي ډیرې اخته کیږي.

II: د زیږیدنو د شمیر ترولکې لاندي راوستل او ځانگړی واټن:

بیابیا یا تکراري امیدواري د مور د مړینې او اخته کیدلو خطر زیاتوي، دغه خطر تر درې ځلې امیدواره کیدو وروسته د هرې امیدواری سره ډیر په روښانه او ښکاره ډول زیاتیرې لکه څرنگه چې د امیدواری سره د توکسیمیا، اکلامپسیا (Eclampsia) او پري اکلامپسیا (placenta priva) خطر زیاتیرې، دغه شان د رحم د خیرې کیدو او Atony کیدو خطر هم د امیدواری د شمیر سره زیاتیرې.

هغه میندي چې زیات ماشومان وزیږوي وینه لري یې غټه ستونزه ده، همدارنگه د امیدواری د شمیر د زیاتوالي سره د مړو زیږیدنو یا still birth شمیر هم په ښکاره ډول سره زیاتیرې. د بیا بیا امیدواره کیدو جسماني اغیزې کیدای شي په دې ډول وښودل شي لکه د رحم د غاړې سرطان د پیښو او بیا بیا امیدواره کیدو ترمنځ اړیکه شتون لري.

کورنی تنظیم یوازینی لاره ده چې کولی شو د زیږیدنو شمیر او ترمنځ واټن پرې کنترول کړو او پدې ډول د میندو په روغتیا کې ښه والی رامنځته شي.

III: د زیږیدنو وخت:

په عمومي ډول هغه میندي د مړینې لوړ خطر ته مخامخ دي چې عمر یې د ۲۰ کلونو څخه کم او یا د ۳۰-۳۵ کلونو څخه زیات وي. په زیاتره هیوادونو کې د امیدواری او زیږیدنې د اختلاطاتو خطر یوشان ښه لري یعنی د ۲۰ کلنۍ څخه کم عمر کې او د ۳۰-۳۵ کلنۍ څخه پورته عمر کې یې کچه زیاته ده.

ب: د جنين روغتيا

زياتره ولادي انومالي گانې (لکه Down syndrome) د مور د عمر د زياتوالي سره يو ځای وي. ولادي انومالي گانې کولی شو چې د زيږيدنو د وخت پر تعينولو باندې نظر د مور عمر ته وقايه کړو، او بله دا چې د وگړو څرنگوالي کولی شو يوازې د ناخوبه زيږيدنو څخه لرې والي او د ټولو هغه کاهلانو د شنډولو په وسيله چې ځانگړي ناروغۍ ولري بڼه کړو.

ځمونډ شته علم او پوهې په وسيله دا ډيره ستونزمنه ده چې د کورني تنظيم ټولې جنيتيک اغيزې وڅيړو.

ج: د ماشوم روغتيا

د کورني تنظيم موضوع د کوچنيانو پورې ډيره اړه لري. داسې معلومېږي که چيرې د کورنۍ کچه او د زيږيدنو ترمنځ واټن مناسب وي نو د ماشوم روغتيا ته به ډيرې غښتلې گټې ورسېږي چې عبارت دي له:

۱. د ماشوم مړينه:

دا معلومه شوې ده چې که چيرې اميدواري ژر ژر پيښه شي نو د ماشوم مړينه ورسره زياتېږي. د دوه زيږيدنو ترمنځ بايد ۲-۳ کاله واټن شتون ولري چې د ماشوم مړينه کمه شي، نو ځکه کورني تنظيم په يوه کورنۍ کې د ماشومانو د ژوند يا ژوندي پاتې کيدو لپاره تضمين او غوره لاره ده.

۲. د ماشوم وده، نشونما او تغذيه:

د ماشوم په وده او نشونما کې د زيږيدنو ترمنځ واټن او د کورنۍ کچه غوره

فکتورونه گڼل کیږي. کله چې د زیږیدنو ترمنځ واټن مناسب وي او د کورنۍ کچه یا شمیر کم وي نو ماشوم کولی شي چې په پوره کچه مینه، څارنه او خواړه چې دا ورته اړتیا لري ترلاسه کړي، یا په بله اصطلاح کورنی تنظیم د خواړو ځواکۍ په وړاندې اغیزمنه مخنیوونکې لاره ده.

۳. اتناني ناروغۍ:

هغه ماشوم چې په غټو کورنیو کې ژوند کوي زیات د اتناناتو خطر ته مخامخ وي. په ځانگړي ډول د هاضمي سیستم، تنفسي سیستم او پوستکي اتنانات.

۴. هوښیاري:

څیړنو ښودلې ده کوم هغه ماشومان چې په غټو کورنیو کې ژوند کوي د هغوي د هوښیاري درجه یا IQ ښکته وي.

د ښه والي مفکوره

کورنی تنظیم د گڼ شمیر ناسمو مفکورو سره یوځای دی. یوه ناسمه مفکوره چې د کورني تنظیم په اړه د خلکو په ماغزو کې ځای لري د شنډیدو مفکوره ده او نور خلک یې د زیږیدنو د کنترول سره برابره گڼي. د کورني تنظیم د ښه والي او گټې مفکوره ددې د منځته راتگ څخه یوه نیمه لسيزه وروسته منځته راغله کله چې کورنی تنظیم د کورنۍ د ښه والي د پروگرام په نوم ونومول شو.

د ښه والي مفکوره ډیره پراخه مفکوره ده او په بنسټیز ډول د خلکو د ژوند د څرنګوالي پورې اړه لري. د کورنۍ د ښه والي پروگرام موخې ډیرې اوچتې دي او هغه دا چې د خلکو د ژوند د څرنګوالي ښه والی دی.

د کوچنۍ کورنۍ قانون

د کورنۍ په کچه کې په کمه توګه توپیر د زیږیدنو په کچه کې ستر توپیر منځته

راوړي. یوازې د یوې لسیزې په موده کې د یوې کورنۍ په سر د یو ماشوم لېوالی د وگړو په زیاتوالي (GR) باندې ستره اغیزه لري.

په هند کې د کورنۍ د ښه والي پروگرام موخه داده چې خلک باید د کوچنۍ کورنۍ د قانون سره ځان برابر کړي چې تر ۲۰۵۰ کال پورې د هند وگړي د ۱۵۳۳ میلیونو په کچه ثابت وساتل شي کوم چې د سرچپه سور رنگه مثلث په ډول نمونیز شوی دی. په پیل کې دغه پروگرام د دري ماشومانو لرونکې کورنۍ قانون ومنلو د حالتونو په خطرناک کیدو سره د ۱۹۸۰م کال هلوځلو د دوه ماشومانو لرونکې کورنۍ قانون منځته راوړو. اوس وخت کې په درې شیانو باندې ډیر ټینګار کېږي.

۱. ځامن یا لورګانې یوازې باید دوه تنه وي (two will do)

۲. دوهم ماشوم باید درې کاله وروسته د لومړي ماشوم څخه منځته راشي.

۳. پراخه معافیت (Universal immunization)

په هند کې د کورنۍ د ښه والي پروگرام غټه لاس ته راوړنه داوه چې د امیدواری کچه یې د ۲،۴ څخه په ۱۹۵۰م کال کې تر ۲۰۰۲م کال پورې ۱،۳ ته راښکته کړه. ملي موخه داده چې تر ۲۰۰۲م کال پورې باید $Net\ Reproductive\ Rate = 1$ ترلاسه شي کوم چې نژدې د دوه ماشوم لرلو د قانون سره برابر او ترلاسه کیدای شي. ټوله هڅه او کوښښ دادی چې د کتلوي پوهونې په وسیله خلک باید دې ته وهڅول شي چې د کوچنۍ کورنۍ قانون ومنې، ورسره ځان برابر کړي او د خپل ژوند په تگلاره کې یې ځای په ځای کړي.

وړ جوړي (Eligible couples)

د وړ جوړو اطلاق واده شوو جوړو ته کېږي چې ښځه باید پکې د بچي زیږونې عمر

کې وي او په دوديز ډول دغه عمر د ۱۵-۴۵ کلنۍ پورې منل شوی دی. په هند کې لږ تر لږه په هرو زرو تنو کې ۱۵۰-۱۸۰ داسې جوړې شتون لري. دغه جوړې د کورني تنظيم خدمتونو ته اړتيا لري. د دغه وړ جوړو يوازې ۲۰ سلنه داسې جوړې دي چې عمر يې ۱۵ او ۲۴ کلونو ترمنځ دی. په ۱۹۹۹م کال کې د مارچ په يوديرشمه په هيواد کې ۱۲۸ ميلونه وړ جوړو شتون درلوده. په منځني ډول هر کال ۵،۲ ميلونه جوړې د بچي زيږونې ډلې خلکو سره يوځای کيږي. د کورني تنظيم دکارونو د بڼه تنظيم لپاره د وړ جوړو ثبوتول بنسټيز کار دی، دا په منظم ډول د کورني تنظيم پروگرام د هر کارکوونکي په وسيله دده د لوړو مقاماتو ترلابنسوني سره سم نوی (Update) کيږي.

د موخې وړ جوړې

دا د هغه جوړو څخه عبارت دي کوم چې په وړ جوړو کې د لومړي توب حق لري، دې جوړو ته د موخې وړ جوړو اصطلاح کارول شوې ده. هيترتو (Hitherto) دغه اصطلاح يعنی د موخې وړ جوړې هغه جوړو ته کارولې ده چې دوه يا درې ژوندي ماشومان ولري او کورني تنظيم د دغسې جوړو سره ډيره اړيکه لري. د موخې وړ جوړو اصطلاح ورو ورو پراخه شوه او اوس يو ماشوم لرونکې جوړې آن دا چې نوې واده شوې جوړې هم په دغه جوړو کې گډون لري. د کله نه چې د کورني تنظيم د نظريې منل زيات شول نو د موخې وړ جوړو اصطلاح خپله اصلي معنی د لاسه ورکړه او اوس د وړ جوړو يا Eligible couple اصطلاح په پراخه ډول کارول کيږي.

د جوړو د ساتنې اندازه

د جوړو د ساتنې اندازه په ټولنه کې د اميدواری ضد عمليو د خپریدو

بنودونکې یا اندکاتور دی او په دې ډول تعریفیږي چې: دهغه وړ جوړو د سلنې څخه عبارت دی کوم چې د کورني تنظیم د یو یا څو منل شوو لارو (لکه شنډتوب، د رحم دننۍ آلې، کانډم، Pill او نورو) په وسیله په اغیزمنه توګه د ماشوم د راوړلو څخه ساتل شوي وي. د ۶۰ سلنې څخه زیاتې جوړې د شنډتوب یا Sterilization په وسیله په اغیزمنه توګه ساتل شوي دي. وګرپیژندونکې په دې اند دي چې دیموګرافیک موخه یعنی $NRR=1$ یوازې هغه خت ترلاسه کیدای شي چې د جوړو د ساتنې اندازه ۶۰٪ سلنې ته لوړه شي.

د جوړو ساتنې اندازې بنسټ پدې ولاړ دی چې په کال کې ۵۰-۶۰ سلنه زیږیدنې داسې وي چې مخکې یې درې یا زیات ماشومان شتون لري. پدې ډول د ۶۰ سلنې جوړو ساتنې اندازې لاس ته راوړل ددې سره برابر دي چې ټولې دریمې او یا ددې څخه زیاتې زیږیدنې بندې شي او یوه جوړه باید دوه یا کم ماشومان ولري.

په دې ډول د وګړو مخکنۍ ملي تګلاره داسې وه چې تر ۱۹۹۰م کال پورې (د اوم پنځه کلن پلان تر پای پورې) د جوړو د ساتنې اندازه باید ۴۲ سلنه وي او تر ۲۰۰۰م کال پورې باید ۶۰ سلنې ته لوړه شي. په لنډ ډول ویلی شو چې د NRR یا Net Reproduction Rate په کمولو کې د جوړو د ساتنې اندازه غوره فکتور دی.

د ۲۰۰۰م کال د مارچ د میاشتې تر یو دیرشمې نیتې پورې ۷۹ میلیونه جوړې (۴۲،۲ سلنه وړ جوړې چې د بچي زیږونې عمر یې د ۱۵-۴۴ کلونو پورې وو) په اغیزمنه توګه د یو یا څو کورني تنظیم لارو په وسیله د امیدواری څخه ساتل شوي وې.

تر ۲۰۰۲-۲۰۰۳م کال پورې د کورني تنظیم د بیلابیلو لارو منوونکو شمیر په لاندې ډول وو.

۴،۷۳ میلیونه

شنډتوب یا sterilization

د رحم د د نتي آلو کاروونکې	۲،۱۱ ميلونه
د کانډيم کارونکي	۱۲،۵۴ ميلونه
د خولې د لارې د گوليو کارونکې	۸،۲۴ ميلونه

بيا هم د ۵۴ سلنې په شاوخواکې وړ جوړې اوس هم د اميدواری په وړاندې ساتل شوي نه دي. د ايالاتونو په شمير ځيني ايالاتونو دا بڼه ماته کړې ده، داسې نښې چې ځيني ايالاتونه لکه پنجاب، گوجرات، کرتاکا، هاريانا، ماراشترا، او تاميل نادو هغه ايالاتونه دي چې د خپلو وگړو د پنځوس سلنې څخه زياتې زيږيدنې يې د اميدواری ضد عمليو په وسيله تر پوښښ لاندې راوستې دي.

ځيني نور ايالاتونه لکه بيهار، اوتارپراديش، اسام، راجستان، غربي بنگال، جمو کشمير او نور ډير وروسته پاتې دي او د هيلې برخلاف د اميدواری ضد عمليو د منلو کچه يې ډيره ښکته ده.

شلمه گڼه جدول د هغه وړ جوړو سلنه نښې چې د هيواد په ځينو ايالاتونو کې د اميدواری ضد ټولو لارو په وسيله په اغيزمنه توگه ساتل شوي دي.

شلمه گڼه جدول: په مؤثره توگه د جوړو د ساتنې سلنه (د ټولو لارو او sterilization په وسيله، د ۲۰۰۰م کال د مارچ په ۳۱ نيټه.

ایالت	د ټولولارو په وسیله	د شنډتوب په وسیله
اندراپرادیش	۵۲،۸	۴۵،۵
اسام	۱۵،۲	۱۲،۵
بیهار	۲۱،۲	۱۲،۷
گجرات	۵۲،۸	۳۵،۴
هارینا	۴۹،۴	۳۲،۳
کارناټاکا	۵۲،۳	۴۴،۸
کیرالا	۳۹،۲	۳۴،۵
مادیاپرادیش	۴۵،۹	۲۸،۰
ماهاراشترا	۳،۴۹	۴۰،۰
پنجاب	۲۵،۵	۳۵،۲
راجستان	۳۲،۱	۲۲،۹
تامیل نادو	۳۰،۴	۳۹،۳
اوتارپرادیش	۳۸،۰	۱۷،۳
غربي بنگال	۳۲،۲	۲۷،۲
اوريسا	۳۷،۲	۲۲،۵
ټول هند	۴۲،۲	۲۹،۰

د وگړو ملي تگلاره ۲۰۰۰م کال

په عمومي ډول د وگړو ملي تگلاره ټولو هغو تگلارو ته راجع ده چې اراده او قصد يې د زيږيدنو يا Birth rate اود وگړو د زياتوالي يا Growth rate کموالی وي. موخې او هدفونه په ملي تگلاره کې نغښتې وي.

د ۱۹۷۲ کال په اپريل کې په هند کې لومړنۍ ملي تگلاره جوړه شوه، دغې تگلارې د واده کولو د عمر د زياتوالي غږ وکړو، په دې ډول چې په قانوني ډول د واده کولو په وخت کې لږ تر لږه انجونې بايد ۱۵-۱۸ کلونه او هلکان بايد ۱۸-۲۱ کلونه عمر ولري.

خرنگه چې د ۱۹۷۲م کال دغې تگلارې د زیاتره برخو سره اړیکه درلوده، نو هماغه وه چې په ۱۹۷۷ کال کې تغیر پکې منځته رامنځته شو. نوې تگلاره داسې وه چې د کوچنۍ کورنۍ قانون پکې ډیر غوره گڼل شوی وه (بغیر د زیانونو څخه) او د پروگرام سرلیک د کورنۍ د ښه والي پروگرام په نوم ونومول شو.

هغه ملي روغتیايي تگلاره چې په ۱۹۸۳م کال کې د پارلمان له خوا ومنل شوه اوږد مهاله دیموگرافیک موخې یې ټاکلې وې چې تر ۲۰۰۰م کال پورې NRR باید یو (۱) وي (کوم چې ترلاسه نه شوې).

په دغه برخه کې د ۲۰۰۰م کال د وگړو ملي تگلاره تر ټولو وروستۍ تگلاره ده. دغې تگلارې د بې موخې تگلارې په اړه د دولت وعده د کورني تنظیم په اداري خدمتونو کې اصلاح کولې، دغې تگلارې خلکو ته خوښه ورکړه چې په خپلواکه توگه د بچي زیږونې د روغتیا څارنې خدمتونه ترلاسه کړي.

د ۲۰۰۰م کال نوې تگلاره د زیږیدنې او مړینې د کچو څخه پرته نور ډیر څه هم لري، دا تگلاره د ښځو زده کړه، د ښځو غښتلې کول چې روغتیايي او غذايي حالت یې ښه شي، د ماشوم ژوند او روغتیا، د کورنۍ ښه والي خدمتونو نه ترلاسه شوي اړتیاوې، د هغه ډلې خلکو لپاره د روغتیايي خدمتونو برابرول چې لږ خدمت ورته شويدي (لکه ښاري پس کوڅې، قبیلوي وگړي، د غرونو خلک، بې ځایه شوي او کډوال خلک)، د نوي بالغو یا Adolescent روغتیا او زده کړه، پلان شوو موراوپلار کې د سړي د برخې اخیستنې زیاتوالی، او د غیر دولتي ادارو سره هماهنگي په برکې نیسي.

د ۲۰۰۰م کال د وگړو ملي تگلاره دا موخه لري چې تر ۲۰۱۰م کال پورې د امیدواری ټولیزه اندازه یا total fertility rate بدله کړي، او اوږد مهاله موخه یې داده چې د مناسب اقتصادي ودې، ټولنیز پرمختگ، او چاپیریال ساتنې لپاره اړتیاوې

ترلاسه کړي.

ملي ديموگرافیک ټولنيز موخې چې تر ۲۰۱۰م کال پورې به ترلاسه شي په لاندې ډول دي.

۱. د بنسټيزو نه ترلاسه شوو اړتياؤ تعينول: د بچي زيږونې، او ماشوم روغتيايي خدمتونو د جوړښت او غښتلتيا لپاره.
۲. تر ۱۴ کلنۍ پورې بايد زده کړه وړيا وي، د لومړنۍ او دوهمۍ زده کړې قيمت بايد دواړو هلکانو او جينکيو ته تر ۲۰ سلنې پورې رابښکته شي.
۳. د تي رودونکو ماشومانو د مړينې کچه په هرو زرو ژونديو زيږيدنو کې بايد د ۳۰ څخه کمه شي.
۴. د مور د مړينې نسبت په هرو سلو زرو زيږيدنو کې بايد د سلو (۱۰۰) څخه رابښکته شي.
۵. د واکسين په وسيله د وقايع کيدونکو ناروغيو په وړاندې بايد پراخه معافيت ترلاسه شي.
۶. د انجونو د واده کولو عمر بايد وروسته شي، د ۱۸ کلنۍ څخه بايد مخکې نه وي او د ۲۰ کلنۍ څخه وروسته عمر ته بايد غوره والی ورکړل شي.
۷. ۸۰ سلنه زيږيدنې بايد مسلکي وي يعنی په روغتون کې وي او سل په سلو کې زيږيدنې بايد د تربيه شوي پرسونل په وسيله ترسره شي.
۸. خلک بايد د خپلې خوبنې سره سم د زيږيدنې د منظم والي او اميدواری د مخنيوي په باره کې معلوماتو، مشوره کولو، او خدمتونو ته پراخه لاس رسې ولري.
۹. زيږيدنه، مړينه، واده کول او اميدواری بايد سل په سلو کې ثبت شي.
۱۰. د AIDS د خپریدو مخه بايد ونيول شي او د تناسلي سيستم د اتانانتو، د

جنسي نږدې والي په وسيله ليرديدونکو اتاناتو او AIDS ، د کنترول ملي ادارو ترمنځ بايد غښتلې همکاري شتون ولري.

۱۱. د ساري ناروغيو کنترول او وقايع

۱۲. د هند د طبي سيستم هم غړي کول د بچې زيږونې او ماشوم روغتيايي خدمتونو سره، او هرې کورنۍ ته د دغه خدمتونو رسول.

۱۳. د کوچنۍ کورنۍ د قانون غښتلې کول ترڅو د ټوليزې زيږيدنې اندازه يا TFR بدله شي.

۱۴. د اړونده ټوليز سکټوري پروگرامونو رامنځته کول او عملي کول ترڅو د کورنۍ د بنه والي پروگرام د خلکو مرکزي پروگرام وگرځي.

که چيرې د ۲۰۰۰م کال د وگړو ملي تگلاره په بشپړه توگه عملي شي نو داسې هيله شتون لري چې تر ۲۰۱۰م کال پورې به د هند وگړي د ۱۱۲۲ ميلونو پرخای چې د وگړو د اټکل د تخنيکي ډلې په وسيله اټکل شوي دي، ۱۱۰۷ ميلونه وي.

په همدې ډول داسې اند شتون لري چې د زيږيدنې نه خپرل شوې اندازه يا Crude death rate به په هرو زرو تنو کې ۲۱ ، د تي رودونکي ماشوم مړينه به په هرو زرو ژونديو زيږيدنو کې ۳۰، او ټوليزه د اميدواری اندازه يا TFR به ۱، ۲ وي.

د وگړو د ثابت ساتلو هڅې به يوازې هغه وخت اغيزمنې وي چې بنسټيز خدمتونه د کليو او کورونو په سطحه ترتيب او ترپوښښ لاندې راشي. د شته روغتيايي جوړښت نابشپړ والی ددې لامل کيږي چې د اميدواری ضد خدمتونو نه ترلاسه شوې اړتياوې ۲۸ سلنه، د روغتيايي مرکز څخه د باندې (out reach) سيمو او د اميدواری ضد پوښښ ترمنځ واټن زيات شي. د ۲۰۰۰م کال تگلاره بايد په ټول هيواد کې د ايالاتونو په گډه مرسته په پراخه ډول عملي شي.

د امیدواری ضد لارې

(Contraceptive methods)

د تعریف له مخې د امیدواری ضد لارې هغه مخ نیوونکې لارې دي چې د بنسټې سره مرسته کوي ترڅو د ناخوښه امیدواریو څخه ځان وساتي. په دې کې ټول هغه معیارونه گډون لري کوم چې د جنسي نږدیوالي له کبله د امیدواری د منځته راتگ څخه مخنیوی کوي.

دا وروستي څو کلونه د امیدواری ضد لارو له پلوه د بدلون (انقلاب) سره یوځای دي، په دې معنا چې هڅه کېږي ترڅو د تخمې د ازادیدو په دوران کې مداخله وشي. په عمومي ډول داسې پیژندل شوي ده چې د امیدواری ضد لارو څخه یوه هم مناسبه یا idial لاره نده. یعنی داسې د امیدواری ضد لاره نشته چې هغه ساتل شوي، اغیزمنه، د منلو وړ، ارزانه، د بیرته گرځیدنې وړ، کارول یې اسانه، د جنسي عمل پورې بې اړیکې، د اوږد وخت لپاره دوام لرونکې، د بیابیا کارولو لپاره اړتیا ونه لري او په پای کې ډیر کم یا هیڅ طبي کتنه ونه غواړي.

بله دا چې کیدای شي یوه لاره د یوې ډلې خلکو لپاره د منلو وړ لاره وي مگر د بلې ډلې خلکو لپاره د منلو وړ نه وي. د بیلابیلو کلتوري، مذهبي، عقیدوي، ټولنیز اقتصادي اړخونو له پلوه هیڅ یوه داسې د امیدواری ضد لاره شتون نه لري چې د ټولو وگړو او ټولنو د ټولنیز، کلتوري، اخلاقي، او د خدمتونو د اړتیاؤ سره برابره وي.

د یوې منل شوې امیدواری ضد لارې د پیدا کیدو لپاره پلټنې روانې دي. د کورني تنظیم پروگرامونو اوسنۍ تگلاره داسې ده چې د خلکو لپاره د خپلې خوښې سره سمه لاره برابره کړي. پدې ډول چې ټولې لارې خلکو ته وړاندې کړي او بیا خلک د خپلې خوښې او اړتیا له مخې یوه ورڅخه وټاکي او پدې ډول کورنی تنظیم د خپل ژوند یوه برخه وگرځوي.

د معمولي يا conventional اميدواری ضد لارې اصطلاح هغه لارو ته کارول کېږي کوم چې د جنسي نږدېوالي په وخت کې ورڅخه گټه اخستل کېږي لکه کانډم، سپرم وژونکي او نور.

د اميدواری ضد هره لاره خپلې گټې او تاوانونه لري، د هر اميدواری ضد لارې کاميابي يوازې پدې پورې اړه نه لري چې د اميدواری په مخنيوي کې څومره اغيزمنه ده بلکه ددې د دوامداره ځانگړي کارولو پورې هم اړه لري.

د اميدواری ضد لارې کولی شو چې په پراخه ډول په دوه ډلو باندې وویشو، يو د واټن يا spacing لارې، او بل نهايي يا terminal لارې دي. چې په لاندې ډول بنودل شوي دي.

I. د واټن رامنځته کوونکي لارې

۱. د مخنيونې لارې

• فزيکي لاره

• کيمياوي لاره

• يوځای يا combined لاره

۲. د رحم دتنی آله يا intra uterine device

۳. هارموني لاره

۴. د جنسي عمل څخه وروسته يا post conceptional لاره

۵. او داسې نور يا miscellaneous

II. نهايي يا Terminal لارې

۱. د سړي عقیم کول يا Male sterilization

۲. د ښځې عقیم کول يا Female sterilization

د مخنيونې لارې (Barrier methods)

گڼ شمير د مخنيونې لارې چې د بنځې او نر دواړو لپاره د منلو وړ وي شتون لري. د دغو لارو موخه داده چې د بنځينه تخمې يا اوم سره د ژوندي سپرم د يوځای کيدو څخه مخنيوی وکړي.

د مخنيونې لارې پدې نژدې وختونو کې ډيرې مشهورې شويدي ځکه چې گڼ شمير د اميدوارۍ ضد او پرته د اميدوارۍ ضد گټې لري. غوره د اميدوارۍ ضد گټه يې داده چې هيڅ کومه ناوړه اړخيزه اغيزه نه لري کوم چې د اميدوارۍ ضد گوليو (درملو) او د رحم د دننۍ الې سره يوځای وي. او غوره غير د اميدوارۍ ضد گټې يې دادي چې د جنسي نړديوالي په وسيله ليرديدونکو ناروغيو د ليرد څخه مخنيوی کوي، د حوصلي د التهابي ناروغيو پيسنيدل کموي، او څه ناڅه د رحم د غاړي سرطان څخه هم مخنيوی کوي.

د مخنيونې لارو لپاره په لوړه کچه د خلکو هڅونه په کار ده ترڅو کارول يې زيات شي. په دوديز ډول د گوليو او د رحم د دننۍ الې په نسبت لږې اغيزمنې دي، يوازې هغه وخت اغيزمنې تماميږي چې په کلک ډول او پوره پام سره وکارول شي.

الف: فزيکي لارې

۱: د کانډم کارول

په نړۍ کې ډيره کارويدونکې لاره چې نران ورڅخه گټه اخلي د کانډم د کارونې څخه عبارت ده. په هند کې دا د تجارتي NIRODH په نوم بنه پيژندل کيږي چې يو sanskrit لغت دی او د مخنيوي معنی لري.

د کانډم کارونې نن ورځ نوې معنی خپله کړیده، پدې ډول چې یوه اغیزمنه، ساده، د امیدواری ترمنځ واټن پیدا کونکی لاره ده چې اړخیزې اغیزې نه لري، او د امیدواری د مخنیوي ترڅنګ کانډم دواړه یعنی نر او بنځه د جنسي نږدیوالي په وسیله لیریدونکو ناروغیو څخه ساتي.

کانډم د جنسي نږدیوالي څخه مخکې یو انتعاذي قضیب ته اغوستل کیږي. د څوکه لرونکي نهایت څخه یې باید هوا ونه وځي ترڅو د انزال لپاره ساحه برابره کړي او کله چې د مهبل څخه ویستل کیږي باید په پوره پام سره ونیول شي ترڅو د جنسي عمل څخه وروسته په مهبل کې د سپرم د خپریدلو څخه مخنیوی وشي او د هر ځل جنسي عمل لپاره باید نوې کانډم وکارول شي.

کانډم په مهبل کې د مني یا semin د راټولیدو څخه مخنیوی کوي. که چیرې د کانډم سره یوځای د جنسي عمل څخه مخکې د مهبل په دننه کې سپرم وژونکی جیل وکارول شي نو اغیزمنتوب به یې زیات وي. دغه سپرم وژونکي مواد یوه زیاته شوې مخنیونه ده چې که چیرې کانډم ووځي یا وشلیږي نو د ناخوښه حالت د رامنځته کیدو څخه به مخنیوی وکړي.

کانډم کیدای شي د امیدواری ضد ډیره اغیزمنه لاره وي خو که چیرې د هرځل جنسي عمل لپاره په سم ډول وکارول شي. د پاتې راتللو کچه یې ډیره توپیر لرونکې ده، سروې بنودلې ده چې د امیدواری کچه یې په هرو سلو بنځو کې د یو کال په موده کې (women year ۱۰۰) د ۲-۳ څخه تر څوارلس (۱۴) پورې توپیر لري او زیاتره عدم کفایه یې د ناسمې کارونې څخه منځته راځي.

د کانډم ګټې عبارت دي له:

۱. په اسانۍ سره پیدا کیږي.

۲. خوندي او ارزانه دی.

۳. کارول یې اسانه دی او کومې طبي کتنې ته اړتیا نه لري.

۴. ناوړه اړخیزې اغیزې نه لري.

۵. لږ متکاثف دی او یوازې یو ځل کارول کېږي.

۶. یوازې د امیدواری ضد اغیزه نه لري بلکه د جنسي نږد یوالي په وسیله لېږد یدونکو

ناروغیو د لېږد څخه هم مخنیوی کوي.

د کانډم تاوانونه عبارت دي له:

۱. کیدای شي چې د ناسمې کارونې له کبله د جنسي عمل په وخت کې ووځي یا وشلیږي.

۲. په ځایي ډول جنسي حس (sex sensation) کې لاس وهنه کوي، یو څه خلک دا گپله کوي مگر نور یې کاروي.

د کانډم ستر محدودیت دادی چې زیاتره نران یې په منظم ډول او پوره پام سره نه

کاروي که څه هم د ناخوښه امیدواری او جنسي ناروغیو خطر زیات وي.

کانډم په هند کې د Hindustan latex (په تړاونډم کې) او London rubber

industries (په چینایي کې) په وسیله جوړیږي. درې ډوله کانډم په هند کې پیدا کېږي:

ډیلوکس نایرود (Deluxe Nirodh)، ډرای نایرود (Dry_Nirodh) او سوپر ډیلوکس

نایرود (Super deluxe Nirodh). د تجارتي ډول ترڅنګ کانډم د ټولنیز مارکیټنګ

پروگرام له اړخه هم ویشل کېږي.

بنځینه کانډم

بنځینه کانډم یو pouch دی چې د پولی یوریتان (polyurethane) څخه جوړ شوی

دی کوم چې په مهبل کې ایښودل کېږي. دننۍ حلقه یې د رحم د غاړې سره تړلې

اړیکه لري او هغه پوښوي، او باندنۍ حلقه یې د مهبل څخه د باندې پاتې کېږي. دا

دمخکې څخه د سلیکان په وسیله بنویه شوی وی او د سپرم وژونکو موادو کارولو ته اړتیا نه لیدل کیږي.

بنځینه کانډم د جنسي اتناناتو په وړاندې یوه اغیزناکه مخنیونه ده، خو بیا هم لوړ قیمت او د منلو وړتیا ددی ډول کانډم غټې ستونزې دي. د عدم کفایي کچه یې د یو کال کارونې سره په هرو سلو بنځو کې د پنځو (۵) څخه تر یوویشت (۲۱) پورې توپیر لري.

۲: پرده یا دیافرام (Diaphragm)

پرده یوه مهلبلی مخنیونکې آله ده چې د Dutch cap په نامه هم یادېږي. دا په ۱۸۸۲م کال کې د یو جرمني ډاکتر په وسیله جوړه شوې ده.

دیافرام یو سطحي پیالی ته ورته جوړښت دی چې د Synthetic رابري یا پلاستيکي موادو څخه جوړ شوی دی، قطر یې د ۵-۱۰ سانتی متره (۲-۴ انچې) پورې توپیر لري. دا یوه قاتیدونکې یا Flexible څنډه لري کوم چې د فلز یا سپرنګ څخه جوړه شوې ده. دا ډیره غوره خبر ده چې هره بنځه باید په ټاکلې اندازه دیافرام وکاروي.

دیافرام په قسمي ډول د سپرنګ د فشار له کبله او په قسمي ډول د مهبل د دیوال د فشار له کبله په خپل ځای پاتې کیږي. پدې ډول د کامیابه کارونې لپاره مهبل باید بشپړ غښتلتیا یا تون ولري، پرته له دې د سایتوسیل (Cystocele) په شدید درجه پېښو کې کیدای شي چې گرده حلقه (Rim) یې ښکته راوښویږي.

دیافرام د جنسي نږدیوالي څخه مخکې په مهبل کې دننه ایښودل کیږي او لږترلږه د جنسي نږدیوالي څخه وروسته د شپږ ۲ ساعتونو لپاره په مهبل کې باید پریښودل شي. د دیافرام سره یوځای سپرم وژونکي جیل هر وخت کارول کیږي چې د دیافرام په وسیله د رحم د غاړې د پاسه ساتل کیږي. په عملي ډول کومه ناوړه اړخیزه اغیزه نه

لري او د عدم كفايي كچه يې د سپرم وژونكي جيل سره يوځای په هرو سلو بنځو كې د ۱۲-۲ پورې توپير كوي.

گټې:

د دياfram غوره گټه داده چې په بشپړ ډول هيڅ خطر او طبي مضاد استطباب نه

لري.

تاوانونه:

د لومړي ځل لپاره ډاكټر يا بل تربيه شوي كس ته اړتيا ده ترڅو د مهبل په دننه كې د دياfram د ننويستلو تخنيك وښی چې سم كارولو څخه يې ډاډ ترلاسه شي. د زېږيدنې څخه وروسته هغه وخت يې كارولی شو كله چې رحم په بشپړ ډول بيرته لومړني حالت ته راوگرځي.

د ننويستلو د تخنيك ياد لرل چې ځانگړي پاملرنه ورته اړينه ده، او د وينځلو او زيرمه كولو لپاره د اسانتياؤ برابرول هغه څه دي چې په زياتره هندي كورنيو كې يې په ځانگړي توگه په كليوالو سيمو كې ددې آلې كارول ناشوني كړي دي. نو ځكه دياfram ډير زيات او په پراخه ډول نه كارول كيږي.

كه چيرې دياfram د مهبل په دننه كې تر ډيره وخته پورې پاتې شي نو د توكسيك شاك سندروم منځته راتگ شونى دى كوم چې د محيطي يا peripheral شاك هغه ډول دى چې بيا ژوندي كولو (Ressociatation) ته اړتيا لري.

دياfram د Vimule cup, Vault cup, Cervical cup په گډون د زيات بدلون له كبله دغه اله هم د كورني تنظيم د بڼه والي په ملي پروگرام كې د كارونې لپاره نه وړاندې كيږي.

۳: مهبلې سنج (Vaginal sponge)

یوه بله مخنیوونکې اله چې د کلونو راهسې کارول کېږي د مهېلي سفنج څخه عبارت ده. مگر یوازې پدې اوس وختونو کې د امریکا په متحده ایالاتونو کې د امیدواری د مخنیوونکې آلې په ډول د کارونې لپاره د TODAY په نوم تجارتي مارکیټ ته وړاندې شوي ده. دا یو وړوکی د پولې یوریتان څخه جوړ شوی سفنج دی چې پنځه (۵) ساتني متره \times ۲،۵ ساتني متره غټوالی لري چې د Non oxynol-9 سپرم وژونکي په وسیله مشبوع شوی وي.

مهېلي سفنج د دیاfram څخه لږ اغیزمن دی مگر بیا هم د نیشته څخه بڼه دی. د عدم کفایي کچه یې په څو ځلي امیدواره شوو بنځو کې ۲۰-۴۰ او په یوځل امیدواره شوو بنځو کې ۹-۲۰ په هرو سلو بنځو کې د یو کال په موده کې ده.

ب: کیمیاوي لاري

په ۱۹۶۰م کال کې د رحم دتننۍ آلې او گوليو د منځته راتگ څخه مخکې سپرم وژونکي (مهېلي کیمیاوي د امیدواری ضد) توکي په پراخه ډول کاریدل. دا په څلورو ډلو باندي ویشل شوي دي چې عبارت دي له:

۱. Foams : فوم تابلیت، Foam aerosol

۲. کریم : Jellies او Pastes ← Squessed from a tube

۳. Suppositories : چې په لاس باندي دننه کېږي.

۴. Soluble films : C.film چې په لاس باندي داخلېږي.

سپرم وژونکي د بنسټ لرونکي وي په کوم کې چې سپرم وژونکي مواد راټول وي. په اوس وخت کې ډیر کاریدونکي سپرم وژونکي توکي د برسیرن فعال عواملو یا Surface active agents څخه عبارت دي، کوم چې د سپرم سره ځان نښلوي او د سپرم په وسیله د اکسیجن اخستلو مخه نیسي او په پای کې سپرم وژني.

د سپرم وژونکو غټ تاوانونه عبارت دي له:

۱. د عدم کفایي کچه يي زیاته ده.

۲. هر وخت باید د جنسي عمل څخه مخکې ډیر ژر وکارول شي او د هر ځل جنسي عمل لپاره باید بیابیا وکارول شي.

۳. دا باید د مهبل په هغه ځایو کې ووهل شي په کوم ځای کې چې سپرمونه ځای په ځای کېږي.

۴. د عدم کفایي ترڅنګ کیدای شي چې په کمه کچه سوزیدنه او تخریشدنه پیدا کړي.

سپرم وژونکي باید سیستیمیک زهرجنې اغیزې ونه لري، همدارنګه باید د مهبل په دیوال او یا د رحم په غاړه التهابي او کنسري اغیزې هم ونه لري.


هیڅ یو سپرم وژونکی تراوسه ندی پیژندل شوی چې کارول یې خوندي وي او په یوازې ډول کارولو سره ډیره ګټوره د امیدواری ضد اغیزه ولري. نو ځکه سپرم وژونکي مواد د ماهرینوله اړخه د امیدواری د مخنیوي لپاره نه وړاندې کېږي.

که چیرې سپرم وژونکي درمل د مخنیونې د لارو سره په یوځای ډول وکارول شي نو غوره کار دی. پدې نژدې وختونو کې داسې اند شتون لري چې شونې ده سپرم وژونکي مواد په جنین باندې هم تیراتوجینک اغیزې ولري خو بیا هم دا اغیزه یې لایقیني نه ده.

د رحم دنننۍ آلې (Intra Uterine Devices)

د رحم د دنننۍ الو دوه بنسټیز ډولونه شتون لري چې عبارت دي له طبیي یا Medicated او غیرطبیي یا Non medicated ډولونو څخه. دواړه ډوله د پولی ایتالین یا نورو پولی میرونو څخه جوړې شوې دي. ددې ترڅنګ طبیي یا Bioactive ډول فلزي ایونونه (مس)، یا هارمونونه (Progestogens) او یا دواړه ازادوي.

غير طبي د رحم دننۍ آلې په دوديز ډول لومړۍ جنيريشن د رحم دننۍ آلو ته اطلاق كېږي. مس لرونكي د رحم دننۍ آلې دوهم جنيريشن او هارمون ازادونكي د رحم دننۍ آلې دريم جنيريشن جوړوي. په لاندې اومه گڼه انځور كې د رحم د دننۍ آلو بيلابيل ډولونه ښودل شوي دي.



اومه گڼه انځور:

طبي د رحم دننۍ آلې ددې لپاره جوړې شوې چې ناوړه اړخيزې اغيزې يې لږې او د اميدواری ضد اغيزه يې زياته شي، مگر دا ډيرې قيمته دي او د يو څه وخت څخه وروسته بايد بدلې شي ترڅو اغيزمنتوب يې وساتل شي. په اومه گڼه انځور كې د رحم د دننۍ آلو بيلابيل ډولونه چې په هند كې كارول كېږي ښودل شوي دي. په هند كې د كورني تنظيم د ښه والی ملي پروگرام له اړخه د Cu-T-200B ډول

کارول کیرې او د ۲۰۰۲م کال څخه راپدېخوا د Cu-T-380 A ډول کارول زیات شوي دي.

لومړی جنیریشن د رحم دننۍ آلې

لومړی جنیریشن د رحم دننۍ آلې عبارت دي له Inert یا غیرطبي آلو څخه، چې په دودیز ډول د پولي ایتایلین یا نورو پولي میرونو څخه جوړې شوي دي. په بیلابیلو ډولونو او کچو سره پیدا کیږي لکه، Rings, Coils, Spirals, Loops او Bows. په دغه ټولو ډولونو کې یې د Lippes loop ډول ښه پیژندل شوی دی او په مخ پر ودې هیوادونو کې ډیره کاریدونکې آله ده.

Lippes loop

Lippes loop یو ډبل S انځور لرونکې آله ده چې د پولي ایتایلین پلاستيکي موادو څخه کوم چې غیر زهرجن مواد دي جوړه شوي ده، د نسجونو سره عکس العمل نه ښی او د اوږد وخت لپاره دوام کوي.

دا آله لږه اندازه باریوم سلفیت هم لري ترڅو د X وړانګې په وسیله ولیدل شي. دغه لوپ د یو نازک تار سره چې د نایلون څخه جوړ شوی دی نښتی وی کوم چې د ننویستلو څخه وروسته په مهبل کې پرېښودل کیږي. دغه لکۍ په اسانۍ سره لمس کیږي او ددې څخه ډاډ تر لاسه کیږي چې لوپ په خپل ځای کې شته دی او که نه؟ همدارنګه کله چې مو خوبنه وي لوپ وباسو نو ددې تار یا لکۍ په وسیله د لوپ ویستل اسانه کیږي.

Lippes loop په څلورو کچو سره پیدا کیږي چې عبارت دي له C, B, A او D څخه، چې وروستی یو د ټولو څخه غټ دی. غټه کچه لرونکی لوپ ډیره زیاته د

امیدواری ضد اغیزه لري، همدارنگه د خپل سر وتنې کچه يې ډیره کمه ده مگر د لري کولو يا Removal کچه يې د اختلاطاتو لکه درد او وينې بهيدنې له کبله زیاته ده. غټه کچه لرونکی لوپ (C, D) د خوځلې لنگو شوو يا multiparous بنځو لپاره ډیره وړ آله ده.

دويم جنيريشن د رحم دننۍ آلې

گن شمير پلټونکو دا ونبودله چې يوه د منلو وړ د رحم دننۍ آله په ساده ډول نه شي جوړيدلی لکه چې د هغې په دوديز انځور او کچه کې بدلون راوستل شي. په ۱۹۷۰م کال کې يوه نوې تگلاره په کار واچول شوه، او هماغه وو چې د رحم د دننۍ آلې سره مس يوځای شول او داسې وموندل شوه چې فلزي مس د امیدواری ضد غښتلې اغیزه لري. د مسو په يوځای کولو سره شونې ده چې وړوکی د رحم دننۍ آله جوړه شي کوم چې کارول يې اسانه وي، په يوځل لنگو شوو يا Nuli parous بنځو کې هم. په اوس وخت کې په تجارتي ډول گن شمير د رحم دننۍ آلې شتون لري چې عبارت دي له:

مخکنۍ آلې يا *earlier devices*

Copper- 7 •

Copper T- 200 •

نوې آلې يا *Newer devices*

Variants of the T devices •

TCu- 220 C .۱

TCu- 380 A or Ag .۲

Nova T •

Multi load devices •

ML- Cu- 250 .۱

کوم عدد چې د آلې ترڅنګ لیکل شوی دی دا په هر ملي متر مربع سطحه باندې د مسو کچه (surface area) رابنډ کوم چې په دغه آله کې شتون لري. Nova T او TCu- 380Ag د نورو سره توپیر لري، هغه دا چې دا آلې د پاسه د سلور پوښ لري کوم چې مسي سیم یې پوښلی وي.

نوې مس لرونکي آلې د امیدواری د مخنیوي لپاره نسبت مخکنۍ یا Inert د رحم دننۍ آلو ته ډیرې اغیزمنې دي.

نوې مس لرونکي د رحم دننۍ آلې لکه Variants of او Multiload devices the_ T devices نورې ګټې هم لري لکه لږ تر لږه تر پنځه کلونو پورې اغیزمنې پاتې کیدلې شي او کولی شو چې تر ډیرې مودې پورې یې په خپل ځای کې پرېږدو ترڅو چې کوم طبي یا بل ځانګړی دلیل یې د وختي ویستلو لامل نه شي. د مس لرونکو آلو ګټې عبارت دي له:

۱. د خپل سر ویستلو کچه یې ټیټه ده.
۲. اختلاطات لکه درد او وینه ورکول یې کم دي.
۳. کارول یې ساده دی، په Nuli para بنځو کې هم.
۴. د Nule para بنځو په وسیله بڼې زغمل کیږي.
۵. د امیدواری ضد لوره اغیزه لري.
۶. د جنسي عمل څخه وروسته اغیزمنه د امیدواری ضد آله ده خو که چیرې د غیرخوندي جنسي عمل څخه وروسته تر ۳-۵ ورځو پورې وکارول شي.

دریم جنیریشن د رحم دننۍ آلې

دریم جنیریشن د رحم دنننۍ آلې په یو بل بنسټ باندې ولاړې دي لکه د هارمونونو ازادول کوم چې په تړلې کچه په دغو آلو کې شتون لري.

ډیره کاریدونکې هارموني آله د Progestasert څخه عبارت ده چې T انځور لرونکي آله ده او د ۳۸ ملي ګرامه طبیعي هارمون پروجسترون څخه ډکه وي. دغه هارمون په ډیر کرار ډول د ورځې ۲۵ ملي ګرامه رحم ته ازادېږي چې دا د رحم په دیوال، د رحم د غاړې په مخاط، او شونې ده چې په سپرم باندې نیغ په نیغه اغیزه ولري. څرنگه چې د هارمون ازادیدل په کراره کراره ډول کمیږي نو ځکه په منظم ډول د دغې آلې بدلول اړین دي.

یوه بله هارمون لرونکي آله د LNG – 20 (Mirena) څخه عبارت ده کومه چې T انځور لرونکې آله ده او د ورځې شل (۲۰) مایکروګرامه لیونارجیستريل (غښتلی synthetic سټرایډ دی) ازادوي. دا ډیره لږه د امیدواری، کیدو کچه (۲، ۰ سلنه) او هم ډیر لږ د بي ځایه امیدواری (ectopic- pregnancy) د پېښیدلو چانس لري. د اوږدې مودې کلینکي څیړنو ښودلې ده چې هغه د رحم دنننۍ آله چې لیونارجیستريل (Levonorgestrel) ورڅخه ازادېږي د مس لرونکي آلې په نسبت د میاشتنی عادت د لږې اندازې وینې او د کمو ورځو لپاره د وینې بهیدلو سره یوځای وي. د لیونارجیستريل لرونکي آلې تر لس (۱۰) کلونو پورې اغیزمنې دي. دغه هارمون ازادونکي آلې د هغه ښځو لپاره ډیر ارزښت لري کوم چې د ودې په حال هیوادونو کې ژوند کوي ځکه چې دوي د مسي آلو په کارولو سره ډیره وینه د لاسه ورکوي او په ښکاره وینه لږی باندې اخته کیږي، مګر دغه آلې ډیرې قیمتي دي او په پراخه ډول نشي کاریدلی.

د رحم د دنننۍ آلو د عمل میخانیکیت

په اوس وخت کې پراخه منل شوې نظریه داده چې د رحم دنننۍ آله د رحم په دننه کې

د یو پردې یا باندني جسم په ډول عمل کوي او د رحم په مایعاتو او اندومیتريوم کې د حجروي او بیو شیمیک بدلونونو لامل کیږي. داسې عقیده شتون لري چې دغه بدلونونه د گامټ (Gamete) وده او نشو نما کموي او پدې ډول د القاح کیدو او غرس کیدو چانس یې کمیږي.

طبي یا Medicated د رحم دننۍ آلې د نورو ځایي اغیزو د پیدا کیدو لامل کیږي کوم چې شونې ده ددې آلې د امیدواری ضد اغیزې نورې هم زیاتې کړي. داسې معلومیږي چې مس د اندومیتريوم حجروي ځواب (cellular respons) غښتلی کوي، همدارنگه دا د رحم د غاړې د مخاط په بیوشیمیک جوړښت کې د بدلون له کبله د رحم انزایمونه هم اغیزمن کوي. د مس ایونونه کیدای شي چې د سپرم حرکت، توان مندي او د ژوند موده اغیزمنه کړي.

هارمون ازادونکي آلې د رحم د غاړې د مخاط غلظت یا لزوجیت زیاتوي او په دې ډول د سپرم د ننوتلو څخه د رحم غاړې ته مخنیوی کوي. همدارنگه دا په اندومیتريوم کې د لوړې کچې پروجسترون او کمې کچې ایستروجن اندازه رامنځته کوي او پدې ډول اندومیتريوم داسې ساتي چې د تخمې د غرس کیدو لپاره برابر نه وي.

اغیزمنتوب (Effectiveness)

د رحم دننۍ آلې د اغیزمنو بیرته گرځیدو وړ د امیدواری ضد لازو د ډلې څخه دي. د تیوري له مخې د رحم دننۍ آلې د خولې او زرقي هارموني امیدواری ضد درملو څخه لږې اغیزمنې دي مگر څرنگه چې د رحم د دننۍ آلو د پایښت موده د هارموني گولپو او پیچکاریو په نسبت زیاته ده نو ځکه د کورني تنظیم په پروگرامونو کې د رحم دننۍ آلې او د خولې د لازې کاریدونکي د امیدواری ضد درمل په برابره کچه اغیزمن گڼل کیږي.

په لاندې ۲۱ گڼه جدول کې د ځینو د رحم دننۍ آلو د امیدواری کچه، د خپل سر

وتلو کچه، او د لرې کولو یا ویستلو کچه بنودل شوې ده.

د ۲۱ گڼې جدول څخه داسې جوتیرې چې مس لرونکي د رحم دنننۍ آلې نسبت لippes loop ته د امیدواری په مخنیوي کې ډیرې اغیزمنې دي او د خپل سر وتلو کچه یې هم کمه ده. څیرنو بنودلې ده چې د مس لرونکو آلو د اغیزمنتوب کچه نیغ په نیغه د دغې آلې د سربیره ساحې د مسو د کچې پورې اړه لري (چې په دودیز ډول ۲۰۰ یا ۲۲۰ ملي متر مربع وي).

یوویشتمه گڼه جدول: په بچي زیرونکو میندو کې د لومړي کال کلینیکي تجربه:

آله	د امیدواری کچه (%)	د خپل سر وتلو اندزه (%)	په خپله د لرې کولو کچه (%)
Lippes لوپ	۳	۱۲،۲۰	۱۲،۱۵
Cu 7	۲،۳	۶	۱۱
Tcu- 200	۳	۸	۱۱
Tcu- 380A	۰،۸_۰،۵	۵	۱۴
پروجسترون آله	۱،۲_۱،۳	۲،۷	۹،۳
لیونار جستريل آله	۰،۲	۶	۱۷

د رحم د دنننۍ آلې بدلول

Inert IUD کیدای شي چې په خپل ځای کې تر ډیرې مودې پورې څومره چې اړتیا وي پرېبنودل شي، پدې شرط چې ناوړه اړخیزې اغیزې یې شتون ونلري. مس لرونکي آلې نه شوکولی چې د ناکا کل شوي مودې لپاره وکاروو ځکه چې د مسو د پاسه د مسو ورو ورو تخریبیدل او پر ځای یې د منرال ځای په ځای کیدل د دغې آلې څخه د مسو ازادیدل اغیزمن کوي نو ځکه باید وخت په وخت بدله شي او همدا شان کړنه د هارمون لرونکو آلو سره هم کېږي. دا د طبي آلو ستر تاوان دي کله چې د کورني تنظیم په سترو

پروگرامونو کې کارول کېږي.

د TCu – 380 A کارول د لس (۱۰) کلونو لپاره منل شوي دي که څه هم داسې معلومه شوې ده چې TCu _ 380 A لږ تر لږه خپل اغیزمنتوب تر دولس (۱۲) کلونو پورې ساتلې شي. د TCu_200 کارول د څلورو کلونو لپاره او د Nova T کارول د پنځه کلونو لپاره منل شوي دي.

پروجسترون ازادونکي آلې باید هر کال بدلې شي ځکه چې د پروجسترون زیرمه یې په ۱۲-۱۸ میاشتو کې کمیږي.

د لیونارجیستریل لرونکي د رحم دننۍ آلې کولی شو لږ تر لږه د اوه (۷) کلونو لپاره وکاروو او که شونې وي تر لسو کلونو پورې یې کارولی شو. د پروجسترون لرونکو آلو د عدم کفایي کچه لږه زیاته ده مگر لیونارجیستریل لرونکي آلې چې د ورځې ۱۵-۲۰ مایکروگرامه لیونارجیستریل ازادوي لکه د نوې مس لرونکو آلو په شان اغیزمنې دي.

د د رحم د دننۍ آلو گټې

د رحم دننۍ آلې گڼ شمیر گټې لري چې په لاندې ډول ورڅخه یادونه کوو:

۱. ساده والی: د بیلگې په توگه د آلې دننه کول کوم پیچلي عمل او بستر کیدو ته اړتیا نه لري.

۲. دننه کول یې یوازې یوڅو دقیقې وخت غواړي.

۳. یوځل چې دننه شوه نو ترهغې پورې یې په خپل ځای پریښودلی شو چې اړینه وي.

۴. ارزانه ده.

۵. د امیدواری ضد اغیزې یې د آلې په وستلو سره د بیرته گرځیدو وړ دي.

۶. په حقیقت کې د سیستمیک میتابولیک ناوړه اړخیزو اغیزو څخه خالي وي کوم

چې د هارمون لرونکو گوليو سره يوځای وي.

۷. د پايښت موده يې زياته ده.

۸. دوامداره هڅونې ته پکې اړتيا نشته لکه هر وخت بايد ورځنی pill واخستل شي،

او يا په کلک او سم ډول د مخنيونې لاره وکارول شي. د هڅولو لپاره يې يوازې

همدا يوه کرڼه بسنه کوي.

بيا هم لکه د نورو اميدواری ضد لارو په ډول د رحم دننۍ آلې هم ناوړه اړخيزې

اغيزې پيدا کوي لکه زياته وينه بهيدنه او درد.

د رحم د دننۍ آلو مضاد استطببات

مطلق مضاد استطببات:

الف: شکمنه اميدواری.

ب: د حوصلي التهابي ناروغۍ.

ج: د نامعلوم لامل له کبله مهيلي وينه بهيدنه

د: د رحم د غاړې، رحم او Adenexia کنسر او نور حوصلي تومورونه

ه: مخکنۍ بي ځايه اميدواري يا Ectopic pregnancy

نسبي مضاد استطببات:

الف: وينه لږي

ب: زياته وينه بهيدنه يا Menorrhagia

ج: د تيرې اميدواری راهسې د حوصلي د التهابي ناروغيو تاريخچې

د: د رحم د غاړې زوه لرونکي يا قیحي افراغات

ه: د ولادي گډوډيو يا Fibroid له کبله د رحم د تشې بدلیدل (distortion)

و: نه هڅول شوی يا غير مناسب تن.

د رحم د دننۍ آلې لپاره وړ کاندید

د امریکا پلان شوي مورپلار کیدو ادارې یا Planned Parenthood Federation of America (PPFA) د رحم د دننۍ آلې د کارولو لپاره وړ بنځې په دې ډول بنودلې دي چې:

- هغه بنځې چې لږ تر لږه یو ماشوم یې زیږولی وي.
- د حوصلي د ناروغیو تاریخچه ونه لري.
- د میاشتنی عادت موده یې نورماله وي.
- د دې وړتیا ولري چې د رحم د دننۍ آلې د لکۍ کتنه وکړي.
- د غښتلو ستونزو درملنې او بیا کتنې ته لاسرسی ولري.
- هغوي چې د یو نفر سره جنسي اړیکه ولري (monogamous).

دغې ادارې که څه هم هغه بنځې چې په دغه یاد شوي لست کې گډون ونه لري، د رحم د دننۍ آلې د نه کارولو لپاره ندې بیلې کړي.

مهه خبره چې پدې تږدې وختونو کې منځته راغلې ده هغه داده چې د رحم دننۍ آلې د Nuli para بنځو لپاره لومړنۍ ټاکنیزه لاره نده، دوي د رحم د دننۍ آلې د کارولو له کبله نسبت نورو بنځو ته ډیرې ستونزې پیدا کوي لکه په خپل سر د آلې وتنه، د گیدې د بنکته برخې درد، او د حوصلي اتانات.

هغه د رحم دننۍ آلې چې وړوکی غټوالی او د راټولیدلو ځانگړتیا ولري د Nuli para بنځو لپاره چې وړوکی رحم لري او د امیدواری ضد بله لاره نشي کارولی یا ورته دمنلو وړ نه وي، مناسبې آلې دي.

په ۱۹۸۵م کال کې د امریکا نساي ولادي پوهنځي یا the American college of Obstetricians and Gynecologists پدې ټینگار وکړو چې هغه بنځې کومې چې

هیڅ ماشوم ونه لري او یا گڼ شمیر د جنسي عمل ملگري ولري باید د رحم دننۍ آلې ونه کاروي ځکه په دوي کې د حوصلي د التهابي ناروغيو یا PID خطر زیات دی او هم شونې ده چې شنې شي.

د دننه کولو لپاره يي سم وخت

که څه هم د بچي زيږونې په وخت کې بنځې کولی شي چې هر وخت د رحم دننۍ آلې وکاروي (پرتې د امیدواری، څخه). مگر بیا هم د رحم د دننۍ آلې د دننه کولو لپاره ډیر وړ وخت د میاشتنی عادت د وخت څخه عبارت دی (د میاشتنی عادت د پیل په اولو لسو ورځو کې).

د تخنیکي اړخه د رحم د دننۍ آلې دننه کول د میاشتنی عادت په وخت کې اسانه وي ځکه چې د رحم د غاړې قطر پدې پړاو کې نسبت افرازي پړاو ته پراخه وي، رحم د استرخا په حالت کې وي او د مایومتریم تقلصیت کوم چې شونې ده د آلې د خپل سر وتلو لامل شي هم کم وي، او همدارنگه د میاشتنی عادت په وخت کې د امیدواری د شتون خطر هم له منځه ځي.

د رحم دننۍ آلې کیدلی شي چې یوه اونۍ وروسته د زیږیدنې څخه مخکې له دې چې بنځه روغتون پرېږدي وکارول شي. مگر وروسته د زیږیدنې څخه په لومړۍ اونۍ کې د رحم د دننۍ آلې دننه کول ځانگړې پاملرنه غواړي ځکه چې پدې وخت کې د رحم د خیرې کیدو خطر زیات وي. بله دا چې وختې دننه کول د لوړ خپل سر وتلو کچې (expulsion rate) سره یوځای وي.

د لوپ داخلولو لپاره دودیز وخت ۲-۸ اونۍ وروسته د زیږیدنې څخه دی. په دغه وخت کې د رحم د دننۍ آلې کارول ډیرې گټې لري. دا کولی شو چې د بنځې او ماشوم د بیا یا تکراري کتنې سره یوځای کړو. همدارنگه د رحم دننۍ آلې کولی شو

چې د لومړني ترايمستر د قانوني زيان څخه وروسته وکاروو مگر د دوهم ترايمستر زيان څخه وروسته ژر يا په چټک ډول د رحم د دننۍ آلې کارول نه سپارښت کېږي. زياتره ډاکتران د غيرقانوني زيان څخه وروسته د رحم د دننۍ آلې کارول نه مني ځکه چې پدې وخت کې د انتان د منځته راتگ خطر زيات وي.

بيا کتنه يا Follow up

د د رحم دننۍ آلو د دننه کولو غوره اړخ د هغو د بيا کتنې څخه عبارت دی چې زياتره هير شوی وي. د بيا کتنې موخې يې عبارت دي له:

الف: چې د بنځو د هڅونې او روحي غښتلتيا لپاره مرسته (support) برابره کړي.

ب: چې د رحم د دننۍ آلې د شتون څخه ډاډ ترلاسه شي.

ج: او چې کومه ناوړه اړخيزه اغيزه يا گډوډي پيدا کېږي هغه تشخيص او درملنه کړي.

د رحم د دننۍ آلو کارونکو بنځو کتنه بايد د لومړي مياشتني عادت څخه وروسته ترسره شي ځکه چې پدې وخت کې د لوپ د خپل سر وتلو چانس زيات وي، او دوهم ځل د دريم مياشتني دوران څخه وروسته بايد بيا کتنه ترسره شي ترڅو درد او د وينې بهيدنې ستونزې وارزول شي او تر دې وروسته د شپږ مياشتو يا يو کال په واک کې د ناروغ د هوسايې او اسانتيا د شتون پورې اړه لري، بايد بيا کتنه ترسره شي.

د رحم د دننۍ آلو کارونکو بنځو ته بايد لاندې سپا رښتنې وشي:

الف: هغه بايد په منظم ډول د آلې لکۍ يا تار وگوري ترڅو ډاډ ترلاسه کړي چې آله په رحم کې په سمه توگه ځای په ځای ده، او که چيرې يې ونه شو کړای چې د آلې تار پيدا کړي نو بايد د ډاکتر سره مشوره وکړي.

ب: کله چې هم کومه ناوړه اړخيزه اغيزه لکه تبه، د حوصلې درد، او وينه بهيدنه ورته پيدا کېږي نو بايد د کتنې څخه ليدنه وکړي.

ج: که چیرې بنځې د آلې موده د یاده وویستله نو باید د ډاکتر سره مشوره وکړي.

ناوړه اړخیزې اغیزې او اختلاطات

۱. وینه بهیدنه

هغه بنځې چې د رحم دننۍ آلې (طبي او غیرطبي) کاروي دودیزه ګیله یې د زیاتې مهېلي وینې بهیدنې څخه عبارت ده. دا د ټولو د رحم دننۍ آلو د لرې کولو ۱۰-۲۰ سلنه جوړوي. دغه وینه بهیدنه کیدای شي چې یو یا ډیر لاندې شکلونه ونیسي: د میاشتنې عادت په موده کې د ډیرې وینې د لاسه ورکول، د میاشتنې عادت د مودې اوږدوالی، او د میاشتنې عادت په منځ کې د وینې بهیدنه. د بنځې له انده غیر منظمه وینه بهیدنه د هغې د ځاني ناراحتۍ لامل کیږي مګر د طب له پلوه د اوسپنې دکموالي وینه لږې پیدا کوي په ځانګړي ډول هغه وینه بهیدنه چې د ۱-۲ میاشتو په موده کې ورته پیدا شي. کومې بنځې چې وینه بهیدنه ورته پیدا شوې وي نو باید د اوسپنې ګولۍ وکاروي (T. Ferrous sulfate 200mg د ورځې درې ځله).

خیرنوبودلې ده چې د ډیرې وینې د لاسه ورکول د غټې اندازې لرونکي غیرطبي یا Non_ medicated آلې له کبله منځته راځي. مس لرونکي آلې معلومېږي چې لږه په منځنۍ کچه وینه بهیدنه منځته راوړي او که چیرې هارمون ازادونکي آلې وکارول شي نو د میاشتنې عادت وینه بهیدنه به کمه وي.

که چیرې وینه بهیدنه زیاته یا دوامداره وي او یا ناروغ د اوسپنې دمستحضراتو سره سره وینه لږې پیدا کړي نو د رحم دننۍ آلې باید وویستل شي. څرنگه چې د وینې بهیدنې او د رحم دننۍ آلې د غټوالي ترمنځ نیغ په نیغه اړیکه شتون لري نو زیاتره وخت د رحم دننۍ آلې Lippes loop ډول په مس لرونکي آلې باندې د بدلولو

سپارښتنه کيږي. زياتره ښځې د رحم د دننۍ آلې په ويستلو سره بيرته نورمال مياشتني عادت ته راگرځي. که چيرې يو غير نورمال حالت باقي پاتې شي نو بشپړه نسايي کتنه اړينه ده ترڅو ډاډ تر لاسه شي چې په حوصله کې کومه پتالوژي شتون نلري.

۴. درد

درد دوهم غټه ناوړه اړخيزه اغيزه ده چې د رحم د دننۍ آلې د ويستلو لامل کيږي. نړيوالې روغتيايي ادارې داسي اټکل کړېده چې ۱۵-۴۰ سلنه ښځې چې د رحم دننۍ آلې يې ويستلې وي يوازې د درد له کبله وي. درد کيدای شي د آلې د دننه کولو په وخت کې او يا د دننه کولو څخه وروسته ترڅو ورځو پورې، او يا هم د مياشتني عادت په وخت کې شتون ولري. دا دردونه زياتره د ملا د ښکتنۍ برخې درد، د گيډې د لاندنۍ برخې درد او يا هم کله کله د ورانه د لاندې برخې درد په ډول منځته راځي. دغه گيله په دوديز ډول تر درې مياشتو پورې له منځه ځي.

که چيرې د آلې د دننه کولو په وخت کې شديد درد شتون ولري نو شونې ده چې آله په رحم کې په سم ډول نه وي ايښودل شوې او يا به هم د آلې د غټوالي او د رحم د تشې ترمنځ توپير شتون ولري.

همدارنگه ډير شديد درد د رحم د څيرې کيدو ښودنکې هم وي. درد د اتاناتو له کبله هم پيدا کيږي او په دوديز ډول په Nuli para ښځو کې او هغه ښځو کې زيات وي چې د څو کلونو لپاره يې ماشوم زيږولی نه وي.

د آلې د دننه کولو په وخت کې کم درد کيدای شي د درد ضد درملو لکه اسپرين او کودين په وسيله کنترول شي او که چيرې درد د زغملو وړ نه وي نو د رحم دننۍ آله بايد وويستل شي او د Lippes لوپ په ځای مس لرونکي آلې کيدای شي وازمايو، او

که چیرې ښځه وغواړي چې د رحم دتننۍ آله نه کاروي نو د امیدواری ضد بلې لارې
څخه باید گټه واخستل شي.

۳. د حوصلي انتانات

د حوصلي التهابي ناروغۍ یوه گډه اصطلاح ده چې د تخمدانونو، تیوبونو، رحم،
منضم انساجو، او د حوصلې پریتونیوم حاد، تحت الحاد، او ځنډني التهاب پکې
گډون لري چې په دودیز ډول د انتان له کبله منځته راځي.

څیړنو ښودلی ده چې د رحم د تننۍ آلو کارونکو ښځو کې د حوصلې التهابي
ناروغیو چانس نسبت د دغه آلو نه کارونکو ښځو ته ۲-۸ برابره زیات دی او دغه خطر
په هغه ښځو کې نور هم زیاتېږي چې گڼ شمیر جنسي ملگري ولري، شونې ده چې د
جنسي نږدیوالي په وسیله د لیږدېدونکو ناروغیو یا SDT له کبله وي. د حوصلې د
التهابي ناروغیو غټ خطر کیدای شي چې رحم ته د رحم د تننۍ آلي د دننه کولو په
وخت کې رحم ته د بکتریاوو د ننوتلو له کبله رامنځته شي.

اوس داسې اند شتون لري چې د حوصلې التهابي ناروغۍ د هغه ارگانیزمونو له
کبله منځته راځي کوم چې د رحم د تننۍ آلي د تار یا لکۍ د لارې د ښکته نه پورته
رحم او تیوبونو ته لیږدول کېږي. دغه ارگانیزمونه عبارت دي له:

An aerobic streptococcus, Bacteriodes, Gardnerella, Coliform bacilli او

Actinomyces څخه. داسې معلومیږي چې د حوصلې د التهابي ناروغیو خطر د
رحم د تننۍ آلي د دننه کولو څخه وروسته په اولو شو میاشتو کې زیات وي.

د حوصلې د التهابي ناروغیو کلینکي نښې عبارت دي له: مهېلي افراغات، د
حوصلې درد او حساس والی، غیر منظمه وینه بهیدنه، لږزه او تبې څخه.

په زیاتره حالتونو کې انتان کیدای شي چې غیر عرضي او یا په کمه کچه اعراض

ولري، بيا هم د PID يوه يا دوه حملې کولی شي چې شنډتوب منځته راوړي او Fallopian تيوبونه د تل لپاره بند کړي. د دې لپاره ځوانې بنځې د رحم د دننۍ آلې د ټاکلو څخه مخکې بايد د حوصلې د التهابي ناروغيو په خطرونو باندې پوهې شي. کله چې د حوصلې التهابي ناروغي په گوته شي نو بايد ژرترره د پراخه ساحه اغيزو لرونکو میکروب ضد درملو په وسيله درملنه شي. زياتره ډاکتران وايي چې که چيرې د میکروب ضد درملنې سره سره اتان په ۲۴-۴۸ ساعتونو کې ځواب ورنه کړي نو د رحم دننۍ آله دې وويستل شي.

د حوصلې د التهابي ناروغي د خطر د شتون له کبله د رحم د دننۍ آلې د دننه کولو په وخت کې بايد ځينې ځانگړي حالتونه په پام کې ونيول شي لکه د رحم د دننۍ آلې د دننه کولو لپاره د ځانگړو بنځو ټاکنه، بڼه د پاکوالي (تعقيم) شرايط، بڼه د دننه کولو تخنيک، او د داسې يوې آلې منځته راتگ چې لکۍ يا تارونه لري.

۴. د رحم څيرې کيدل

زياتره کارکوونکو د رحم د دننۍ آلې د کارولو له کبله د رحم د څيرې کيدلو راپور ورکړی دی. د راپور ورکړل شوو پيښو کچه يو پر ۱۵۰ څخه تر يو پر ۹۰۰۰ دننه شوو آلو پورې توپير لري چې د دننه کولو د وخت، د رحم د دننۍ آلې انځور، د دننه کولو تخنيک، او د دننه کوونکي په پوهې پورې اړه لري. که چيرې د يو اوچت ډاکتر په وسيله وکارول شي نو دا خطر به د ۳، ۱ سلنې څخه زيات نه وي. آله کيدای شي چې د پريتوان تشې ته لاره شي او شديد اختلاطات لکه د کلمو بندوالی پيدا کړي.

مس لرونکي آلې د انساجو يو غښتلی عکس العمل پيدا کوي کوم چې د پريتوان د نښليدلو لامل کېږي. په دوديز ډول د رحم څيرې کيدل هغه وخت ډير پيښېږي چې د زېږيدنې څخه وروسته د ۴۸ ساعتونو څخه تر شپږ اونيو پورې د رحم دننۍ آله

وکارول شي. په زړه پورې خبره داده چې کيدای شي د رحم خيري کيدل بشپړ
غيرعرضي وي او يوازې هغه وخت په گوته شي چې کله د رحم د دننۍ آلې د
معلوماتو لپاره کتنه ترسره شي.

قناعت ورکونکې او د رحم د خيري کيدلو سم تشخيص د حوصلې د عکس
اخستلو يا X ray په وسيله ترسره کېږي. خپرونو بنودلې ده چې کله رحم خيري شي نو
رحم بايد وويستل شي ځکه چې کيدای شي د رحم په دننه کې التهابي عکس العمل
پيدا شي او لدې کبله د گيډي داخلي غړي يو د بل سره ونښلي او يا خيري شي چې د
دې خطر نسبت د رحم د دننۍ آلې د ويستلو خطر څخه زيات دی.

۵. اميدواري

د ټولو د رحم دننۍ آلو په يوځای ډول د عدم کفايي حقيقي کچه په لومړي کال کې
۳ % سلنه ده. دغه د عدم کفايي کچه په بيلابيلو د رحم دننۍ آلو کې توپير لري. د
رحم دننه اميدواريو پنځوس سلنه چې د رحم دننۍ آله په خپل ځای پريښودل شي په
زيان يا Abortion باندې خاتمه پيدا کوي. که چيرې د اميدواري په لومړي وخت کې د
رحم دننۍ آله وويستل شي د دغه زيان خطر به نيمايي ته راکم شي. هغه ښځې چې د
د رحم د دننۍ آلې په شتون کې اميدواري ته دوام ورکوي څلور برابره پکې د مخکې
د وخت څخه زيږيدنې چانس نسبت نورو ښځو ته زيات دی.

لومړی داسې فکر کيدلو چې د رحم د دننۍ آلې په شتون کې اميدواري خوندي او
تاوان نلري او تر ډيره وخته پورې دوام نه کوي. مگر د رحم د دننۍ آلې په شتون کې
اميدواري بايد يو غښتلی طبي اختلاط وگڼل شي کوم چې د انتان او په خپل سرزيان
يا Abortion خطر منځته راوړي. پدې برخه کې لاندې کرني شتون لري.

الف: که چيرې ښځه وغواړي چې خپل اميدواري زيان کړي نو دا ددې قانوني حق دی.

ب: که چیرې ښځه وغواړي چې امیدواری ته دوام ورکړي او د رحم د دننۍ آلې تار د جس کیدلو وړ وي نو باید د رحم دننۍ آلې په پوره پام باندې د تار په کښولو سره وویستل شي.

ج: که چیرې ښځه وغواړي امیدواری ته دوام ورکړي او د رحم د دننۍ آلې تار د جس کیدلو وړ نه وي نو د منځته راتلونکو اختلاطاتو لپاره باید په پوره پام سره کتنه ترسره شي. که چیرې د رحم د دننۍ آلې د اتتان او Sepsis یوه نښه هم ولیدل شي نو د پراخه ساحه اغیز لرونکو میکروب ضد درملو د درملنې لاندې د رحم تشول غوره دي.

که چیرې یوه ښځه د رحم د دننۍ آلې په شتون کې امیدواري پیدا کړي نو هغې ته باید وویل شي چې په ۲۵٪ سلنه پیښو کې امیدواري کیدای شي چې بریالی پایله ولري.

۶. په بل ځای کې یا بی ځایه امیدواري (ectopic pregnancy)

کله چې د رحم د دننۍ آلې کارونکې ښځه امیدواري واخلي نو شونې ده چې په بل ځای کې یا بی ځایه امیدواري منځته راشي. د لیونارجستريل او TCu - 380 A آلو په کارولو سره د بی ځایه امیدواري کچه په هرو زرو ښځو کې په کال کې ۲، ۰ ده په داسې حال کې چې د امیدواري ضد لارو د نه کاروونکو ښځو سره پرتله شي په هغوي کې ۳-۵، ۴ پورې ده. په پروجسترون لرونکو آلو کې دغه کچه لوړه او تر ۸، ۶ پورې ده ځکه د دوي عمل یوازې د اندومیتريوم د ځایي اغیزو پورې تړلی دی.

د لیونارجستريل لرونکو آلو په کارولو سره د بی ځایه امیدواري چانس کم دی ځکه دا د گونادوتروفین (Gonadotrophin) افراز په څه نا څه ډول کموي او په پایله کې د فولیکول نارمل وده خرابوي او په زیاتره دورانونو کې د تخمې د ازادیدلو څخه مخنیوی کوي.

هغه ښځې چې د رحم دنننۍ آله کاروي د بي ځايه اميدواري، نښې نښانې بايد ورته وښودل شي چې عبارت دي له: د گيډې د لاندنې برخې درد، تياره او ټکي ټکي مهبلي وينه بهيدنه، او يا د مياشتني عادت د وينې بنديدلو (Amenorrhea) څخه.

هغه ښځې چې مخکنۍ د حوصلې التهابي ناروغۍ، تيوبولر اميدواري يا په بل ځای کې بي ځايه اميدواري ولري نو په دوي کې د بي ځايه اميدواري د منځته راتگ خطر زيات وي او که چيرې د اميدواري ضد بله لاره عملي کولی شي نو بايد د رحم د دنننۍ آلې د کارولو څخه ځان وساتي.

۴. په خپل سر خارجيدل (Expulsion)

د خپل سر خارجيدو کچه د ۱۲-۲۰ سلنې ترمنځ توپير لري (۲۱ گڼه جدول).
Expulsion کيدای شي چې په څه نا څه يا بشپړ ډول وي. څه نا څه په خپل سر وتنه د سپيکولم د کتنې سره په گوته کيږي کوم چې د رحم د دنننۍ آلې تنه د رحم د غاړې څخه د باندې ليدل کيږي. کلينکې پوهه، د دننه کولو وخت، د کارونکې ښځې عمر او د اميدواري شمير ټول هغه څه دي چې د رحم د دنننۍ آلې په خپل سر وتنه باندې اغيزه کوي.

په خپل سر وتنه په دوديز ډول د دننه کولو څخه وروسته په اولو څو اونيو کې او يا د مياشتني عادت په وخت کې منځته راځي. په خپل سر وتنه زياتره په هغه ښځو منځته راځي چې ځوانې وي، اول باري وي، او هغوي چې د زيږيدنې څخه وروسته يې ژر آله کارولې وي.

د مس لرونکو آلو د خپل سر وتنې کچه نسبت غير طبي آلو ته کمه ده. د ۲۰ سلنې څخه زيات په خپل سر وتنه نه په گوته کيږي. په عمومي ډول په خپل سر وتنه کومه خطرناکه ستونزه نده خو که چيرې ورڅخه خبر نه شو نو کيدای شي چې په ښځه کې

امیدواري رامنځته شي.

۸. د ويستلو څخه وروسته بيا امیدواري

که چيرې د رحم دنتنۍ آله په خپل ځای کې په سمه توگه پرته وي او د حوصلې التهابي ناروغۍ کله رامنځته شوي نه وي نو د ويستلو څخه وروسته يې په امیدواري کې کوم توپير يا کموالی منځته نه راځي. ۷۰ سلنه مخکې د رحم د دنتنۍ آلې کارونکې بنځې که چيرې د رحم دنتنۍ آله وباسي د يو کال په موده کې امیدواره کيږي. اوس دا ثابته شوېده چې د حوصلې التهابي ناروغۍ د بنځې د امیدواري لپاره خطر دی او تر اوسه پورې کوم د معنی څخه ډک معلومات نه دي ترلاسه شوي چې د اوږد وخت لپاره د رحم د دنتنۍ آلې کارول، وروسته په امیدواري باندې کومه اغيزه لري.

۹. کنسر او تیراتوجنیس

تراوسه پورې داسې نښې نښانې نشته دي چې د رحم د دنتنۍ آلې کارول د کنسر خطر زیاتوي. همدارنگه هغه بنځې چې د رحم د دنتنۍ آلې په شتون کې امیدواره کيږي، او يا مخکې يې د رحم دنتنۍ آله کارولې وي د هغوي په ماشومانو کې د غیرنورمال حالت يا د زیرېدنې د گډوډيو نښې نښانې ندي لیدل شوي.

۱۰. مړينه

د رحم د دنتنۍ آلې د کارولو له کبله مړينه ډيره نادره ده او داسې اټکل شوې ده چې يو په سل زره (۱/۱۰۰۰۰۰) کارونکو بنځو کې به وي. مړينه په دوديز ډول د اختلاطاتو له کبله منځته راځي لکه منتن په خپل سر

زیان او یا بې ځایه امیدواری. په ریښتیا توګه پدې برخه کې د رحم دتننۍ آلې نسبت د خولې د لارې د امیدواری ضد درملو څخه خوندي دي په ځانګړي ډول په زړو او زیات خطر لرونکو ناروغانو کې.

په ټولو امیدواری ضد لارو کې د رحم دتننۍ آلې ډیرې اغیزمنې دي چې منځنۍ د امیدواری کچه یې د یو کال کارولو څخه وروسته په سلو ځانګړو بنځو کې ۳-۵ تنه ده. د نورو لارو سره د پرتله کیدو په صورت کې د رحم دتننۍ آلې د امیدواری ضد ارزانه لاره ده ځکه د اغیزې موده یې زیاته ده، نه لکه د مخنیونې لارو په ډول د رحم دتننۍ آلې کارول د جنسي عمل د وخت پورې تړلي نه دي. د رحم دتننۍ آلې نسبتاً زیاته د دوام موده لري، غیر طبي او مس لرونکي آلې د خولې د لارې امیدواری ضد ګولیو په ډول سیستمیک استقلابي اغیزې نه لري.

هغه بنځې چې د خولې د لارې امیدواری ضد درملو ناوړه اړخیزې اغیزې نه شي زغملی نو د رحم دتننۍ آلې یې دمنلو وړ تبدیلونکې لاره ده. د رحم دتننۍ آلې د شیدو ورکولو عمل نه اغیزمن کوي.

د خپل سر وټنې او ناوړه اړخیزو اغیزو لکه غیرمنظم میاشتنې عادت د درلودلو له کبله د رحم دتننۍ آلې باید یوازې هغه ځایونو کې وکارول شي چې د بیا کتنې - اسانتیا یې شتون ولري.

اوس نننې نښانې دا بڼې چې د یوې بڼې پوهه شوې بنځې لپاره د رحم دتننۍ آلې کارول یوه بڼه د امیدواری ضد لاره ده ځکه قناعت ورکونکې، زیاته اغیزمنه او نسبتاً کم خطر لرونکې لاره ده.

د امیدواری ضد هارموني درمل (Hormonal contraceptives)

د امیدواری ضد هارموني درمل کله چې په ځانګړي ډول وکارول شي نو د

امیدواری ضد لارو خخه اغیزمنه لاره ده. د گډ (combined) ډول کارول د امیدواری په مخنیوي کې سل په سلو کې اغیزمنتوب لري. دا د دوه ماشومانو ترمنځ د واټن د رامنځته کولو لپاره بڼه لاره ده. داسې اټکل شوي ده چې په نړۍ کې تر ۲۵ میلیونو زیات خلک د خولې د لارې د امیدواری ضد درمل (pill) کاروي چې له دې جملې څخه اټکل‌ل‌س میلیونه یې په هند کې دي.

گوناهل سټرايډونه (Gonadal steroids)

په عمومي طب کې ډاکټر د سټرايډ اصطلاح Adrenocortical هارمونونو ته کاروي مگر په نسايي کې دا اصطلاح گوناهل سټرايډونو ته کارول کېږي لکه استروجن او پروجسترون.

الف: جوړ شوي استروجنونه (synthetic oestrogens)

د خولې د لارې د امیدواری ضد درملو کې دوه ډوله synthetic استروجن کارول کېږي چې عبارت دي له ایتینایل استراډایول (Ethinyl oestradiol) او مسترانول (Mestranol). خخه، چې دواړه یې اغیزمن دي. په حقیقت کې مسترانول ترڅو چې په ځکر کې په ایتینایل استراډایول بدل نه شي غیرفعال وي.

ب: جوړ شوي پروجستونونه (Synthetic progestogens)

دا په درې گروپونو باندې ویشل شوي دي چې عبارت دي له پریگنایس (pregnanes)، اُسترانایس (oestrans) او گونانایس (gonanes) خخه.

i. پریگنایس (pregnanes): پدې ډله کې megestrol ، chlormadinone او medroxy progesterone گډون لري. پریگنایس پروجسترون اوس د امیدواری ضد درملو په ډول نه کارول کېږي ځکه چې په بنکاري سپیو کې د تیونو د سرطان خطر زیاتوي.

- ii. اُسترانيس (oestrans) : دا د ۱۹ نان تيستوستيرون (19 non testosterone) په نامه هم يادېږي، د بيلگې په توگه Norethisterone acetate ، Norethisterone ، Lynestrenol ، Ethynodiol diacetate او Norethynodrel . دغه ټول د فعاليدو څخه وړاندې په Norethisterone استقلال کېږي. د ځينې بنځو لپاره استرانيس د گونانيس په نسبت ډير د منلو وړ وي.
- iii. گونانيس (gonanes): ډير ځانگړي گونان د ليونارجستريل څخه عبارت دي.

د اميدواری ضد هارموني درملو ډلبندي

د اميدواری ضد هارموني درمل چې په اوس وخت کې کارول کېږي او يا تر څپرې لاندې دي په لاندې ډول کيداى شي چې ډلبندي شي.

الف: oral pill

۱. Combined pill
۲. Progestogen only pill
۳. Post coital pill
۴. Once a month (long acting) pill
۵. Male pill

ب: Depot (slow release) formulation

۱. Injectables
۲. Subcutaneous implants
۳. Vaginal rings

الف: د خولې د لارې د اميدواری ضد درمل (Oral pills)

۱. گډې گولۍ (Combined pill)

کمباينډ pill د اميدواری ترمنځ د واټن رامنځته کوونکې او اميدواری ضد يوه

ستره لاره ده. اصلي يا original pill کله چې د ۱۹۶۰م کال په لومړنيو کې مارکيټ ته وړاندې شول د ۱۰۰-۲۰۰ مايکروگرامه Synthetic استروجن او لس (۱۰) ملي گرامه پروجستوجن لرونکي وه. له دې څخه وروسته ډير پرمختگ او بڼه والی رامنځته شو ترڅو د دغه گوليو ناوړه اړخيزې اغيزې د استروجن او پروجستوجن دواړو د دوز په کمولو سره لږې کړي.

په اوس وخت کې د گډو گوليو زياتره فارمولې د ۳۰-۳۵ مايکروگرامه څخه زيات سينتيتک استروجن او د ۵، ۱۰-۱ ملي گرام څخه زيات پروجستوجن نه لري. په پرله پسې توگه هڅه روانه ده چې د پروجستوجن کم دوز لرونکې گولي رامنځته شي کوم چې لږ استقلابي تشوشات پيدا کوي.

دغه گولي د ۲۱ پرله پسې ورځو لپاره ورکول کېږي چې د مياشتني عادت په پنځمه ورځ پيل کېږي او ورپسې اوه ورځې دمه وي په کومه موده کې چې مياشتني عادت رامنځته کېږي. کله چې وينه بهيدل پيل شي نو دا د بل مياشتني عادت لومړنۍ ورځ شميرل کېږي. کومه وينه بهيدنه چې رامنځته کېږي د نورمال مياشتني عادت په ډول نه وي بلکه دا د نابشپړ جوړ شوي اندوميتريوم له کبله د رحم وينه بهيدنه ده کوم چې د باندني هارمونونو د ناڅاپي بنديدلو (withdrawal) له کبله منځته راځي. نو ځکه دې ته withdrawal وينه بهيدنه هم وايي او د مياشتني عادت څخه کمه وي. بله دا چې د وينې کچه چې په دې وينه بهيدنه کې د لاسه ورکول کېږي د هغې وينې کچې نيمايي ده چې په تخمه ازادونکې بنځو کې منځته راځي.

که چيرې وينه بهيدل رامنځته نه شي نو بنځې ته لارښونه کېږي چې د وروستۍ گولي څخه يوه اونۍ وروسته دې دوهم دوران پيل کړي، چې په دوديز ډول بنځي د دوهم دوران په اخستلو سره مياشتني عادت پيدا کوي. د خولې د لارې گولي بايد هره ورځ په ټاکلي وخت وخورل شي چې د شپې له پلوه بستر ته د تللو څخه مخکې يي

خوړل غوره دي او لومړنی دوز يې بايد په مطلقه توگه د مياشتني عادت په پنځمه ورځ پيل شي.

د دغه پورته يادو شوو لارښونو څخه هر ډول سرغړونه د اميدواری مخنيوی نه شي کولی. که چيرې د pill کاروونکې ښځه د گولۍ خوړل هير کړي نو کله چې ورپه ياد شي بايد ژر تر ژره يې وخوري او د بلې ورځې گولۍ دې په خپل ټاکلي وخت سره وخوري.

د pill ډولونه

د هند د دولت د روغتيا او کورنۍ د ښه والی وزارت، د کورنۍ د ښه والی په څانگه کې دوه ډوله کم دوز لرونکې د خولې د لارې گولۍ شتون لري چې د MALA.N او MALA.D په نومونو يادېږي. دغه گولۍ ۰،۳، ۰،۳، ۰،۳ ملي گرامه نارجسترون او ۰،۳، ۰،۳، ۰،۳ ملي گرامه ايتينايل استراډايول لري.

د MALA.D يو پاکټ اته ويشته (۲۸) دانې گولۍ لري (چې ۲۱ يې د اميدواری ضد گولۍ دي او اوه نښواري رنگه گولۍ يې د اوسپنې لرونکې گولۍ دي) په بارزار کې د دوه (۲) هندي کلدارو په قيمت شتون لري. او MALA.N په وړيا ډول ټولو لومړني روغتيايي مرکزونو او ښاري د کورنۍ د ښه والی (Urban family welfare) مرکزونو ته ویشل کېږي.

۲ يوازې پروجستوجن لرونکې گولۍ (POP) Progestogen only pill

دا گولۍ د کوچنۍ گولۍ يا mini pill او يا micro pill په نامه يادېږي. دا يوازې پروجستوجن لري کوم چې په کم دوز سره د مياشتني عادت په اوږدو کې ورکول کېږي. هغه پروجستوجن چې عموماً ډير کارول کېږي د نارتيستيرون (Norethisterone) او ليونارجستريل څخه عبارت دي.

يوازې د پروجستوجن لرونکې گولۍ هيڅکله ډيره نه کارول کېږي ځکه چې د

مياشتني عادت کنترول يي خراب او د اميدواری کچه يي زیاته ده خو بيا هم دا په نن ورځ د اميدواری ضد درملو کې ځانگړي ځای لري. هغه زړې بنځې چې د زړه او رگونو د ناروغيو له کبله کمباينډ pill پکې مضاداستطباب وي کولی شي چې ددې گوليو څخه استفاده وکړي. همدارنگه هغه ځوانې بنځې چې د نيوپلازيا (Neoplasia) خطري فکتورونه ولري دا گولی ورته مناسبې گڼل کېږي. داسې نښې نښانې شته دي چې پروجستوجن د HDL يا (High Density Lipoprotein) سويه کموي.

۳ Post coital contraception

د جنسي عمل څخه وروسته يا Post coital يا Morning after د اميدواری ضد درمل د غير خوندي (غير محفوظ) جنسي عمل د تر سره کولو څخه وروسته تر ۴۸ ساعتونو پورې ورکول کېږي. دوه ډوله لارې يي شتون لري.

- د رحم دننۍ آله يا Intra Uterine Device : ساده تخنيک يي دادی چې د رحم دننۍ آله په ځانگړي ډول مس لرونکي آله (copper device) وکارول شي خو که چيرې د منلو وړ وي.

- هارموني: په زیاتره حالتونو کې هارموني لارې ته غوره والی ورکول کېږي. مخکې به په ډیر لوړ دوز باندې استروجن (diethyl stilbestrol) د ورځې ۵۰ ملي گرامه په څو دوزونو د پنځه ورځو لپاره) ورکول کېدو، چې پایله يي هم بڼه وه مگر داسې لوړ دوز د پام وړ ناوړه اړخيزې اغيزې پيدا کوي.

د Yuzpe او Lancee د کار څخه وروسته کمباينډ د خولې د لارې گولی د جنسي عمل څخه وروسته اميدواری ضد لپاره بڼه مستحضر ومنل شو. ځکه چې دا لارې ناوړه اړخيزې اغيزې منځته راوړي. کړنلاره يي پدې ډول ده چې د ستندرد کمباينډ گوليو دوه برابره دوز بايد ورکړل شي. څرنگه چې زیاتره کمباينډ گولی به پنځوس

(۵۰) مایکروگرامه استروجن درلوده، نو کاریدونکی رژیم پدې ډول وه چې دوه گولۍ سم د لاسه ژر وروسته د جنسي عمل څخه او دوه گولۍ به ۱۲ ساعته وروسته ورکول کیدلې. اوسنۍ گولۍ چې په پراخه ډول موندل کېږي ۳۰-۳۵ مایکروگرامه استروجن لري او په بیرني ډول د امیدواری د مخنیوي لپاره باید بنځه د هر دوز لپاره د دوه گولیو په ځای څلور گولۍ وڅوري.

د جنسي عمل څخه وروسته د امیدواری ضد لاره یوه بیرني لاره گڼل کېږي د بیلگې په توگه د غیرمحفوظ جنسي عمل ، rap ، او د امیدواری ضد د عدم کفایي څخه وروسته. داسې اند شتون لري چې که چیرې دغه لاره پاتې راشي نو په جنین باندې به اغیزه ولري.

که څه هم د جنسي عمل څخه وروسته د امیدواری ضد لارو د پاتې راتللو کچه د ۱% څخه کمه ښودل شوې ده ځینې ماهرین په دې اند دي که چیرې د امیدواری ضد لاره پاتې راشي نو بنځه ترڅو چې د زیان کولو اراده ونه لري باید هارموني د امیدواری ضد لاره ونه کاروي. داسې نښې نښانې شته دي چې د جنین اېنارمېټي به رامنځته شي مگر یو شک باقي پاتې دی.

۴ میاشت کې یوخل (اورد عمل لرونکی) pill

تجربو بنودلې ده چې که چیرې په میاشت کې یو ځل pill کوم چې د اوردې اغیزې لرونکي استروجن (quinestrol) او لنډې اغیزې لرونکي پروجستوجن سره یوځای وي، باید ونه کارول شي ځکه چې د امیدواری، کچه یې د منلو وړ کچې څخه ډیره اوچته ده او بله داچې غیر منظمه وینه بهیدنه پیدا کوي.

۵ نارینه pill

د ۱۹۵۰ کال څخه راپدېخوا د نارینه و لپاره د امیدواری، ضد لارو د پیدا کولو پلټنه پیل شوه. د څلورو تگ لارو لپاره څیړنې ترسره شوې.

- د Spermatogenesis مخنیوی
- د سپرم په زیرمه کیدو او پوخوالي کې لاس وهنه
- په منوي قنات کې د سپرم د لیرېدني څخه مخنیوی
- د منوي مایع د جوړښت اغیزمن کول

زیاتره څیړنې د Spermatogenesis په مخنيوي باندې راټولې دي. د نارینه و لپاره د منلو وړ د امیدواری، ضد لاره هغه لاره ده چې د سپرم شمیر کم کړي مگر د تیستوستیرون کچه یې نورماله پاتې شي. خو هغه هارمونونه چې د سپرم منځته راتلل کموي د تیستوستیرون دکموالي لامل هم کیږي او په دې ډول جنسي ځواک او غوښتنې ورسره کمیږي.

نارینه pill د gossypol څخه چې د پنبه دانې د تیلو مشتق دی جوړ شوي دي. دا د Azoospermia یا شدیدې Olegospermia په منځته راتگ کې ډیره اغیزمنه ماده ده. مگر د ۱۰% سلنې څخه زیات نارینه چې د شپږ میاشتو لپاره دا درمل واخلي په تل پاتې ډول Azoospermic پاتې کیږي. بله دا چې gossypol زهرجن هم دی. حیواني

خپړنو بنودلی ده چې د زهرجن او اغیزمن دوز ترمخ واهن یې ډیر کم دی. په اوس وخت کې gossypol د نارینه و لپاره د امیدواری ضد مادې په ډول په پراخه توګه نه کارول کېږي.

د خوډې دلارې امیدواری ضد درملو د اغیزې لاره

د کمباینډ اورال pill د اغیزې میخانیکیت دادی چې د تخمدان څخه د تخمې د ازادیدلو مخه نیسي. او دا د نخامیه غدې څخه د ګونادوتروفین د افراز په مخنیوني باندې ترلاسه کېږي کوم چې د تخمې د ازادیدو لپاره اړین دی. یوازې پروجستوجن لرونکی pill د رحم د غاړې مخاط غلیظ او سرینناکه کوي او په دې ډول د سپرم د دننه کیدلو یا تیریدو څخه مخنیوی کوي. همدارنګه پروجستوجن د تیوبونو د حرکت مخه نیسي او پدې ډول د رحم تشې ته د سپرم او تخمې لیریدل په ځنډ غورځوي.

اغیزمنتوب

که چیرې د ټاکل شوي رژیم سره سم واخستل شي نو کمباینډ اورال pill زیاتره وخت سل په سلو کې د امیدواری په مخنیوي کې اغیزمن دي. ځینې بنځې په منظم ډول دغه pill نه کاروي نوځکه دغه ریښتینې کچه یې هم کمه وي. په پرمختللو هیوادونو کې یې د امیدواری کلنۍ کچه یو په سلو (۱/۱۰۰) بنځو کې ده مګر په زیاتره نورو هیوادونو کې دغه کچه لوړه ده.

کلینیکي خپړنو دا بنودلې ده چې د پروجستوجن یوازې pill اغیزمنتوب لکه د کمباینډ اورال pill په شان دی مګر د کورني تنظیم په سترو پروګرامونو کې یې اغیزمنتوب کم دی. همدارنګه دغه اغیزمنتوب کیدای شي د ځینو درملو

لکه ریفامپیسین، فینوباریتیل، او امپیسیلین په وسیله هم خراب شي.

د خولې د لارې د امیدواری ضد درملو خطرونه او گټې

د تاریخ له مخې د خولې د لارې د امیدواری ضد درمل په ۱۹۶۰م کال کې وپیژندل شول. د دوي د کارولو په لومړۍ لسيزه کې ډیر پام دې ته وه، چې د دوي گټه د امیدواری په مخنیوي کې او د دوي خطر د غیر منظمي وینې بهیدني له کبله څومره دی؟

د ۱۹۷۰م کال په جریان کې د خولې د لارې د امیدواری ضد درملو د پراخه کارولو له کبله دا معلومه شوه چې دا درمل ځینې ناوړه اړخیزې اغیزې هم لري. په بنسټیزه توگه د زړه او رگونو په سیستم باندې (لکه د زړه د عضلې مړینه، د ژورو وریدونو ترومبوسیس او نور) او دغه ناوړه اړخیزې اغیزې د گوليو د استروجن برخې له کبله منځته راځي. نو ځکه دا ناوړه اړخیزې اغیزې ددې لامل شوې چې د دغه گوليو د استروجن کچه باید کمه شي. لکه چې په اوس وخت کې د ۳۰-۳۵ مایکرو گرامه استروجن لرونکې گولی کارول کیږي.

تر ۱۹۸۰م کال پورې د پروجستوجن له کبله ډیرې لږې ناوړه اړخیزې اغیزې راپور ورکړل شوې وې.

څرنګه چې مونږ د خولې د لارې د امیدواری ضد درملو د کارولو په دریمه لسيزه یعنی ۱۹۸۰ کال کې دننه شوو نو د دوي د گټو او تاوانونو په برخه کې ډیر معلومات د دوه سترو برطانوي څیړنو څخه په لاس راغلي وه. دغه څیړنې عبارت دي له Royal Collage of General Practitioners څیړنه او Oxford University Family Planning Association څیړنې څخه.

دغه دواړه یادې شوې څیړنې په ۱۹۲۸م کال کې پیل شوې وې (۷۳، ۷۴، ۷۵).

دغه څيړنې پدې برخه کې د خولې د لارې د اميدوارۍ ضد درملو گټې او خطرونه په لاندې ډول را لندوي.

الف: ناوړه اړخيزې اغيزې

۱. د زړه او رگونو اغيزې

هغه معلومات چې د لومړنۍ case control څيړنې (۷۷، ۷۶)، د RCGP د خولې د لارې د اميدوارۍ ضد درملو څيړنې (۷۳)، او د Oxford څيړنې (۷۴، ۷۵) څخه په لندن کې لاس ته راغلل دا خبره په ډاگه کړه چې د کمباينډ اورال pill کارول د لوړې مړينې سره يوځای وي.

د پورته يادوو څيړنو څخه داسې راپور ورکړل شو چې هغه بنځې چې کمباينډ pill کاروي د هغه بنځو په نسبت چې pill نه کاروي ۴۰% سلنه د مړينې لوړ چانس لري. په ريښتيني ډول دغه لوړه مړينه د زړه او رگونو د ناروغيو له کبله منځته راځي لکه د زړه د عضلې انفارکشن يا مړينه، عصبي ترومبوسيس، او د رگونو ترومبوسيس چې د سږو د امبولې سره يوځای وي يا نه وي. دغه خطر د عمر د زياتوالي او سگرت څکولو سره نور هم زياتيږي (۲۲ گڼه جدول).

څيړنو دا اوبنودله چې د زړه او رگونو اختلاطات ډير د گولۍ د استروجن برخې پورې اړه لري.

دوه ويشتمه گڼه جدول: د عمر، سگرت څکولو او د خولې د لارې اميدواری ضد درملو په پام کې نيولو سره د يو کال په موده کې په ۱۰۰۰ بنځو کې د دوراني ناروغيو له کبله مړينه.

عمر	په کاروونکو بنځو کې د مړينې کچه	د کنترول کچه
۲۴-۱۵	۰،۰ ۱۰،۵	۰،۰ ۰،۰
۳۴-۲۵	۴،۴ ۱۴،۲	۲،۷ ۴،۲۳
۴۴-۳۵	۲۱،۵ ۲۳،۴	۶،۴ ۱۵،۲
۴۵ څخه پورته کلونه	۵۲،۴ ۲۰۶،۷	۱۱،۴ ۲۷،۹

دغه پورته يادوو شوو لاس ته راوړنو دا اوبنودله چې د خولې د لارې د اميدواری ضد درملو د استروجن کچه بايد دومره کمه شي چې يوازې د اميدواری ضد اغيزه ولري. د دغه کموالي سره سره تر ۱۹۸۰م کال پورې دا وليدل شول چې د رگونو ناوړه اړخيزې اغيزې (لکه د وينې لوړ فشار) د استقلابي اغيزو سره يوځای چې د پروجسټوجن برخې له کبله منځته راځي باقې پاتې دي. نو دا خبره روښانه شوه چې د خولې د لارې د اميدواری ضد گوليو د پروجسټوجن کچه هم بايد کمه شي ترڅو د کارولو له کبله يې منځته راتلونکي اختلاطات کم کړای شي.

۴. سرطانې اغيزې (Carcinogenesis)

د نړيوالې روغتيايي ادارې د خپرنو له مخې چې ترسره شوې دي د خولې د لارې د اميدوارۍ ضد کمباينډ درملو او سرطان ترمنځ کومه مثبتې يا منفي اړيکه نده ليدل شوې.

د نړيوالې روغتيايي ادارې د Multicentre case control خپرنې له مخې چې د اميدوارۍ ضد هارموني درملو او سرطان ترمنځ شونې اړيکه يې وڅيړله، دې خبرې ته ميلان اوبنودلو چې د خولې د لارې د اميدوارۍ ضد درملو په پر له پسې توگه کارول د رحم د غاړې د سرطان چانس زياتوي چې دا موندنې نورې هم وڅيړل شوې.

۳. استقلابي اغيزې

په اوس وخت کې هغه استقلابي اغيزو ته چې د خولې د لارې د اميدوارۍ ضد درملو له کبله پيدا کېږي زيات پام اوختی دی. دغه اغيزې عبارت دي له: د وينې د فشار لوړوالی، د سيروم د ليپيد بدلونونه په ځانگړي ډول د High density Lipoprotien يا HDL د سويې کموالی، د وينې لخته کيدل، د سيروم د گلوکوز او انسولين د اوچتوالي سره د قندونو د استقلاب زياتوالي او داسې نورو څخه. دغه اغيزې د گولۍ د پروجستوجن برخې د دوز سره مثبتې اړيکه لري. د کورني تنظيم متخصصينو داسې نظر ورکړی دی چې د خولې د لارې د اميدوارۍ ضد درمل کيدای شي د دوي کارونکو ته د اوږدې مودې ستونزې پيدا کړي لکه کيدای شي چې اتيروجنيسيس (Atherogenesis) زيات کړي او په پايله کې کلينکي ستونزې لکه د زړه د عضلې اسکيميا او ستروک ورته پيدا شي.

۴. نورې ناوړه اړخيزې اغيزې

i. د ځگر گډوډۍ

د خولې د لارې د اميدوارۍ ضد درملو کارول کيدای شي د ځگر د حجراتو اډينوما او د صفرا د کڅوړې ناروغۍ پيدا کړي. په ځينو pill کارونکو بنځو کې کيدای شي چې کولي ستاتيک (Cholestatic) ژيرې پيدا شي.

ii. شيدې ورکول

هغه مستحضرات چې د استروجن زياته کچه ولري د تيونو د شيدو په کچه او جوړښت باندې اغيزه درلودلې شي او لږ دوديز په تيريدونکي ډول د شيدو ورکولو د بنديدلو لامل کېږي. د نړيوالې روغتيايي ادارې د څيړنو له مخې هغه بنځې چې کمباينډ گولۍ کاروي د اتلس (۱۸) اونيو کارولو څخه وروسته د شيدو په کچه کې يې ۴۲% سلنه کموالی منځته راغلی وه، هغه بنځې چې يوازې پروجستوجن لرونکي گولۍ کاروي ۱۲% سلنه يې د شيدو کچه کمه شوې وه او هغه بنځې چې غير هارموني مستحضرات کاروي ۱۲، ۰ سلنه يې د شيدو کچه کمه شوې وه. هغه بنځې چې د خولې د لارې د اميدوارۍ ضد درمل اخلي، هر ډول چې وي، يوه کمه کچه هارمون په شيدو کې افراغوي خو په ماشوم باندې يې اغيزې کمې ښودل شوې دي.

وروستنۍ اميدواري (Subsequent fertility)

په عمومي ډول دا معلومه شوې ده چې د خولې د لارې د اميدوارۍ ضد درمل د کم وخت لپاره د اميدوارۍ په رامنځته کيدو کې ځنډ منځته راولي، زياتره بنځې د درملو د بنديدلو څخه وروسته تر دوه مياشتو پورې بيرته اميدواره کېږي چې کيدای شي ۱۵-۳۵% سلنه بنځې وي. دا معلومه نده چې د گوليو دوامداره کاريدنه تر ۵-۱۰ کلونو پورې وروستنۍ اميدواري خرابوي او که نه؟

iii. بل ځای امیدواري (ectopic pregnancy)

دا په هغه بنځو کې چې یوازې پروجستوجن لرونکې گولۍ کاروي نسبت هغه بنځو ته چې د خولې د لارې د امیدواري ضد گډې گولۍ کاروي ډیره دودیزه پېښه ده.

iv. د جنین نشونما:

ډیرو راپورونو دا بنودلې ده چې هغه بنځې چې د خولې د لارې د امیدواري ضد درمل د امیدواري په دوران کې (یا لږ مخکې) اخلي کیدای شي چې په جنین کې د ولادي نیمگړتیاؤ د پیدا کیدو لامل شي. خو دا تر اوسه پورې ثابت شوي نه ده.

۵. دودیزې ناخوښه اغیزې

الف: د تیونو حساسوالی: هغه بنځې چې د خولې د لارې د امیدواري ضد درمل اخلي د تیونو حساسوالی، ډکوالی او ناراحتی پکې لیدل شوي ده. داسې ویل کیږي چې د تیونو غټوالی او ډکوالی د گولۍ د پروجستوجن پورې، او درد او حساسوالی یې د استروجن پورې اړه لري.

ب: د وزن زیاتوالی: پنځه ویشته (۲۵) سلنه هغه بنځې چې د خولې د لارې د امیدواري ضد گولۍ (Orall pill) کاروي د وزن د زیاتوالي څخه گیله کوي. دا زیاتوالی په دودیز ډول د دوه کیلوگرامه څخه کم وي او زیاتره د گولیو د کارولو په اولو شپږو میاشتو کې منځته راځي. دا د وزن زیاتوالی د اوبو د راتولیدو له کبله وي. ځکه نو د مالگې کمول ددې د مخنیوي لپاره اغیزمن کار دی.

ج: سردرد او نیم سری (headache and migraine): د نیم سر درد کیدای شي د pill (گولۍ) په وسیله ډیروالی ومومي. د هغه چا نیم سری چې د vasocontractor لکه ارگوتامین (ergotamine) درملنې ته اړتیا ولري باید د خولې د لارې د امیدواري ضد درمل ونه کاروي.

د: د وينې بهيدنې گډوډۍ: کم شمير بنځې چې د خولې د لارې د اميدوارۍ ضد درمل کاروي کيدای شي د مياشتني دوران په وختي پړاو کې د ټکي ټکي وينه بهيدنې يا spotting څخه گيله وکړي. يو څه بنځې کيدای شي د مياشتني عادت په اخر کې د گوليو د بنديدلو له کبله (withdrawal) وينه بهيدنه ونلري. بنځې بايد ددې حالت د رامنځته کيدو څخه خبرې شي.

ب: گټورې اغيزې

د خولې د لارې گوليو يوازينۍ غوره گټه داده چې د اميدوارۍ په مخنيوي کې سل په سلو کې اغيزمنتوب لري او پدې ډول د ناخوښه اميدوارۍ د رامنځته کيدو ويره له منځه وړي. سربيره پر دې د خولې د لارې د اميدوارۍ ضد گولۍ يو څه نورې گټې هم لري چې عبارت دي له:

دواړو ادارو يعنې Royal collage of general practationers، او Oxford_ family planning association په برطانويانو کې د خولې د لارې د اميدوارۍ ضد گوليو د کارولو د اوږدې مودې prospective څيړنې ترسره کړې او دا يې اوبنودله چې گولۍ کيدای شي د شپږ ناروغيو د منځته راتگ څخه مخنيوی وکړي دغه ناروغۍ د تيونو سلیمې گډوډيانې د fibrocystic ناروغيو او fibroadenoma په گډون، د تخمدانونو سيست، د اوسپنې د کموالي وينه لږې، د حوصلې اتتاني ناروغۍ، بي ځايه اميدوارۍ، او د تخمدانونو د سرطان څخه عبارت دي.

مضاد استطببات

الف: مطلق مضاد استطببات

د تیونو او جنسي غړو سرطان، د ځگر ناروغۍ، د ترومبوآمبولیزم مخکنۍ یا اوسنۍ تاریخچه، د زړه اېنارمېلټي گانې، ولادي هایپرلېپیدیمیا، ناتشخیص شوي غیرنورمال د رحم وینه بهیدنه.

ب: ځانگړي ستونزې چې طبي کتنې ته اړتیا لري

د څلویښت کلنۍ څخه پورته عمر، د ۳۵ کلنۍ څخه پورته عمر چې د سگرت څکولو سره یوځای وي، په کمه اندازه د وینې لوړ فشار، د پښتورگو ځنډنۍ ناروغۍ، میرگي (epilepsy)، نیم سری (migraine)، د زیږون څخه وروسته په اولو شپږو میاشتو کې شیدې ورکونکي میندي، د شکرې ناروغۍ، د صفراکڅوړې ناروغۍ، د غیر دودیزې وینې بهیدنې تاریخچه، Amenorrhoea، او داسې نور.

د کارونې موده

د خولې د لارې د امیدواری ضد درمل په لومړني ډول باید په ځوانو ښځو کې د امیدواری ترمنځ د واټن د زیاتولو لپاره وکارول شي. هغه ښځې چې د ۳۵ کلنۍ څخه پورته عمر ولري باید د امیدواری ضد بله لاره وکاروي. د څلویښت کلنۍ څخه وروسته عمر کې د خولې د لارې د امیدواری ضد درمل ونه کارول شي ځکه چې د زړه او رگونو د اختلاطو خطر یې په تیزی سره لوړېږي.

طبي څارنه (Medical supervision)

هغه ښځې چې د خولې د لارې د امیدواری ضد درمل اخلي باید سپارښتنه ورته وشي چې خپلې کلنۍ طبي کتنې تر سره کړي. همدارنگه مخکې له دې څخه چې د خولې د لارې د امیدواری ضد درمل وکاروي ښځو ته د طبي کتنو تر سره کول اړین دي ترڅو:

الف: هغه ښځې معلومې کړي چې pill (گولی) کارول پکې مصاد استطباب دي.
 ب: هغه ځانگړي حالتونه معلوم کړي چې طبي کتنې او لاس وهنې ته اړتیا لري.
 لاندې ۲۳ گڼه جدول کې د کتنې یو لست د هغه ښځو د پلټنې لپاره ښودل شوی دی چې
 د روغتيايي کارکوونکو له خوا د خولې د لارې د اميدواری ضد درمل ورکول کيدلی
 شي.

درويشتمه گڼه جدول: د خولې د لارې د اميدواری ضد درملو لپاره د کتنې لست:

نه	هو	لاندې شيان د تاريخچې يا کتنې په وسيله وگورئ.
-----	----	د څلويښت کلونو څخه پورته عمر
-----	----	د ۳۵ کلونو څخه پورته عمر او زيات سگرت څکول
-----	----	جتکې يا seizures
-----	----	په پنډيو يا ورونونو کې سخت درد
-----	----	په پنډيو کې واريکوز واين چې گيلې يې ورکړي وي
-----	----	د سينې شديد درد
-----	----	د تمرين څخه وروسته غير دوديزه ساه لنډې
-----	----	سخت سردرد او يا د ليدلو نيمگړتياوې
-----	----	شيدې ورکول (هو = د شپږ مياشتو څخه کم وخت)
-----	-----	د مياشتني عادت ترمنځ وينه بهيدنه او يا د جنسي عمل څخه وروسته وينه بهيدنه
-----	-----	د مياشتني عادت بنديدل يا Amenorrhoea
-----	----	د پوستکي او سترگو غيرنورمال ژيروالي
-----	-----	د وينې فشار (هو = سيستولیک د ۱۴۰ او ډياستولیک د ۹۰ ملي متره ستون سيماب څخه پورته)
-----	----	په تيونو کې د کتلې شتون
-----	----	پېسیدلې پنډۍ (اذيما)
-----	-----	لارښونه: که چيرې پورتنې ټول شيان منفي وي نو ښځې ته د خولې د لارې د اميدواری ضد درمل ورکول کيدای شي، خو که چيرې يو حالت هم ورڅخه مثبت وي نو ښځه اول بايد د ډاکتر په وسيله وکتل شي.

ب: د هارمون ورو ازادونکي درمل (Depot formulaion)

د depot formulation شتون ځکه اړین دی چې:

- ډیر اغیزمن دي.
 - د امیدواری ضد اغیزې یې د بیرته گرځیدو وړتیا لري.
 - د اوږدې مودې لپاره اغیزه کوي.
 - د امیدواری ترمنځ د واټن رامنځته کولو لپاره د استروجن څخه خالي دي.
 - یو دوز یې د څو میاشتو یا کلونو لپاره بسنه کوي.
- پدې ډله درملو کې زرقې د امیدواری ضد درمل، د پوستکي لاندې غرس کیدونکي او مهېلي رینګ ګډون لري.

۱. د امیدواری ضد زرقې درمل

د امیدواری ضد زرقې درملو دوه ډولونه شتون لري. چې یو یوازې پروجستوجن لرونکي درمل دي، او بل د نوي په میاشت کې یو ځل په ګډ ډول د امیدواری ضد زرقې درملو څخه عبارت دي.

اول: یوازې پروجستوجن لرونکي د امیدواری ضد زرقې درمل

دوه ډوله د امیدواری ضد زرقې درمل چې د دواړو بنسټ پروجستوجن جوړوي تر اوسه پیژندل شوي دي او د کارولو لپاره د منلو وړ درمل دي. دغه درمل نسبت پخوانیو د مخنیوني لارو ته د ناخوښه امیدواری د مخنیوي لپاره په ریښتیني ډول ډیر

اغیزمن دي.

د امیدواری ضد زرقی درمل عبارت دي له:

a. DMPA یا Depot medroxy progesterone acetate

b. NET_EN یا Norethisterone enantate

الف: DMPA

DMPA یا ډیپرو پرو ویرا (Depoprovera) د ۱۹۶۰م کال څخه راپدېخوا کارول کېږي. معیاري دوز یې ۱۵۰ ملي گرامه د هرو درې میاشتو لپاره دی چې باید په عضله کې پیچکاري شي. دا په ۹۹ سلنه بنځو کې لږ تر لږه د درې میاشتو لپاره د امیدواری مخنیوی کوي. دا درمل خپلې د امیدواری ضد اغیزې په لومړني ډول د تخمې د ازادولو یا ovulation د مخنیوي په ډول ښی. همدارنگه دا په اندومتريوم باندې غیرمستقیمه او په فالوپین تیوبونو او د رحم د غاړې مخاط په جوړیدو باندې نیغ په نیغه اغیزه کوي، او دا ټول هغه څه دي چې د امیدواری د منځته راتگ څخه مخنیوی کوي.

داسې موندل شوي ده چې DMPA خوندي، اغیزمن او د منلو وړ د امیدواری ضد درمل دي کوم چې ډیر لږ یا هیڅ هڅونې ته اړتیا نه لري. بله گټه یې داده چې په شیدې ورکولو یا lactation باندې کومه اغیزه نه لري. نو ځکه په زیاتره هیوادونو کې د زیږیدني څخه وروسته د نفاس (post partum) په موده کې DMPA منل شوي لاره ده ترڅو د امیدواریو ترمنځ واټن رامنځته کړي.

ناوړه اړخیزې اغیزې یې (لکه د وزن زیاتوالی، غیرمنظمه وینه بهیدنه، او د کارونې څخه وروسته د اوږد وخت لپاره شنډوالی) د هغه نقصانونو څخه عبارت دي چې ددې کارول یې په هره ډله عمر لرونکو بنځو کې بند کړي دي. لکه اوس په زیاتره هیوادونو کې دا ښودل شوي ده چې دا د امیدواری ضد درمل په هغو شو ځلې

امیدواره شوو (multiparae) بنځو کې چې عمر يې د ۳۵ کلنو څخه پورته وي او خپله کورنۍ يې پوره کړي وي ډیر گټور درمل دي.

په ځینو هیوادونو کې د DMPA کارولو ته په راتلونکي امیدواری باندې د اغیزو د منځته راتگ له کبله اجازه نه ورکوي. شته څیړنې دا بڼې چې د Depot پیچکاریو سره د زړه او رگونو د ناروغیو خطر نشته دی او دا هم بنسکاره شوېده چې د تیونو د سرطان لپاره هم ډیر خطر نه لري.

ب: NET-EN

د ۱۹۶۰م کال څخه راپدېخوا (NET-EN) Norethisterone Enantate د امیدواری ضد زرقی درملو په ډول کاریدنه لري که څه هم د DMPA په نسبت لږ پراخه کارول کیږي. دا درمل د عضلې د لارې ۲۰۰ ملي گرامه هر ۲۰ ورځې وروسته ورکول کیږي. د دې درملو د امیدواری ضد اغیزې د تخمې د ازادولو څخه د مخنیوي او د رحم غاړې پر مخاط د پروجستوجنیک اغیزو له کبله منځه راځي. د DMPA سره په پرتله کولو دا درمل لږڅه زیات د امیدواری د رامنځته کیدو چانس (۴، ۰) لري.

تطبیق (Administration)

د DMPA او NET-EN دواړو لومړنۍ پیچکاری باید د میاشتنی عادت په پنځمه ورځ تطبیق شي. دا موده ځکه ډیره غوره ده چې د امیدواری شتون پکې ردیږي. دواړه درمل په ژور ډول په Gluteus Maximus عضله کې زرق کیږي. د زرق ساحه باید د زرق د تطبیق څخه وروسته مساز نه شي. که څه هم منظم کارول يې ستونزمن دي، دواړه درمل یعنی DMPA او NET-EN دوه اونۍ مخکې یا دوه اونۍ وروسته د خپلې ټاکلي مودې څخه کارول کیدلی شي.

ناوړه اړخيزې اغيزې

دواړه درمل DMPA او NET-EN يو شان ناوړه اړخيزې اغيزې لري چې ډيره دوديزه اړخيزه اغيزه يې د نورمال مياشتني عادت مختلوالی دی. چې د اوږدې مودې لپاره په کمه وينه بهيدنې او يا په غير نورمال ډول زياتې وينې بهيدنې سره منځته راځي. همدارنگه ډيرې بنځې چې DMPA او NET-EN کاروي کيدای شي مياشتنۍ ناروغۍ يې بنده شي (Amenorrhoeic).

کمه وينه بهيدنه هم کيدای شي چې ددې درملو د کارونکو لپاره ناراحت کوونکي وگرځي، او د وينې بنديدل هم کيدای شي چې د anxiety لپاره خبرتيا وي. څيړنو بنودلی ده هغه بنځې چې د DMPA کارول بند کړي د درملنې د مودې څخه ۵، ۵ مياشتې وروسته اميدواري اخلي او ۹۰ سلنه مخکنۍ کارونکې بنځې د دوه کلونو په موده کې بيرته اميدواري اخلي. په هند کې داسې څيړنې روانې دي چې په هغه بنځو کې کوم چې د NET-EN کارول يې بند کړی وي بيرته د اميدواري کيدو حالت ته راگرځيدل معلوم کړي. تراوسه پورې د DMPA او NET-EN دواړو د اوږدې مودې اغيزې معلومي نه دي.

مضاد استطباب

مضاد استطبابات يې عبارت دي له: د تيونو سرطان، ټول د تناسلي سيستم سرطانونه، ناتشخيص شوي غير نورماله د رحم وينه بهيدنه، او د شکمن سرطاني حالت څخه.

د DMPA او NET-EN ځانگړې گټه داده چې دا درمل د اوږدې مودې لپاره ډير اغيزمن دي، او د بيرته گرځيدو وړ د اميدواري ضد اغيزې لري. يو ازمايښتي لست جوړ شوی دی تر څو د هغه بنځو پلټنه وکړي چې په لومړني ډول

د ډاکټر د کتنې څخه پرته کولی شي د امیدواری ضد زرقی درمل وکاروي. دوي کولی شي چې په تکراري لیدنو کې هم درمل وکاروي.

دوهم: گډ ډول د امیدواری ضد زرقی درمل :

دا زرقی درمل هم پروجستوجن او هم استروجن لري. دا د یوې میاشتنې په واکون درې ورځې کم یا زیات، ورکول کیږي.

گډ ډول د امیدواری ضد درمل په بنسټیز ډول د تخمې د ازادیدو د مخنیوي له کبله د امیدواری ضد اغیزه منځته راوړي. د رحم د غاړې مخاط په رینتیا سره د پروجستوجن په وسیله اغیزمن کیږي او د سپرم د تیریدو په وړاندې خنډ جوړوي. همدارنگه په اندومتريوم کې بدلون منځته راوړي ترڅو چې که چیرې تخمه القاح شي ددغه القاح شوې تخمې د غرس لپاره برابر نه اوسي.

په کلینکي څیړنو کې بنودل شوې ده چې Cyclofem/ Cyclo- provera او Mesigyna دواړه درمل د ۱۲ میاشتو لپاره ډیر اغیزمن دي. د Cyclofem/ Cycloprovera د پاتې راتللو کچه ۲، ۰ سلنه او د Mesigyna لپاره ۴، ۰ سلنه ده. ناوړه اړخیزې اغیزې یې د پروجستوجن یوازې زرقی درملو په څیر دي مگر ډیرې لږې رامنځته کیږي. امیدواری ته د بیرته راگرځیدو او د تخمې د ازادیدو معلومات یې نیمگړي دي.

مضاد استطبایات یې عبارت دي له: په گوته شوې یا شکمنه امیدواری، د شته یا پخوانۍ ترومبوابولیک گډوډیو نښې نښانې، د عصبي رگونو او یا د زړه د رگونو ناروغۍ، ځایي نیم سری (Migraine)، د تیونو سرطان، او د شکرې ناروغې چې د رگونو د اختلاطاتو سره یوځای وي.

په گډ ډول د امیدواری ضد درمل د هغه ښځو لپاره سم او وړ درمل نه دي کوم

چې د زېږون څخه وروسته د شیدو ورکولو په اولو شپږو میاشتو کې وي، همدارنگه د هغه بنځو لپاره لږ وړ درمل دي کوم چې د استروجن له کبله خطر ورته مخامخ وي.

۲. د پوستکي لاندې غرس کیدونکي (Subdermal implants)

په نیویارک کې د وګړو ادارې د اوږدې مودې امیدواری ضد اغیزې د رامنځته کولو لپاره د پوستکي لاندې غرس کیدونکي د نارپلانټ (Norplant) په نوم منځته راوړي دي. دا د شپږ عدده سیلاستیک (سلیکان رې) کپسولونو څخه چې هر یو یې د ۳۵ ملي ګرامه لیونارجستريل درلودونکی دی جوړ شوي دي.

پدې نژدې وخت کې جوړې شوې آلې د لیونارجستريل د دوه واړه راډونو د Norplant (R)_2 په نوم درلودونکې دي. کوم چې په پرتلیز ډول دننه کول او ویستل یې اسانه دي. د سیلاستیک کپسولونه یا راډونه د لیچو او یا مټ په پوستکي کې دننه ایښودل کیږي. د پنځه کلونو څخه زیات وخت لپاره اغیزمنه د امیدواری ضد اغیزه منځته راوړي. د نارپلانټ د امیدواری ضد اغیزې د کپسول په ویستلو سره بیرته ګرځیدونکي دي.

سترې ګڼ شمیر مرکزي څیړنې چې د امیدواری ضد پلټنو نړیوالې کمیټې یا ICCR (International Committee for Contraception Research) تر سره کړلې داسې راپور یې ورکړلو چې د غرس کیدونکو درملو کارونکو بنځو کې د درې کلونو په موده کې ۷، ۰ سلنه امیدواري منځته راځي. غټ زیان یې دادی چې ځینې وخت د غیز منظمي وینې بهیدنې لامل کیږي او هم کیښودل یې جراحي عملیې ته اړ لري.

۳. مهيلي کړۍ (vaginal rings)

داسې موندل شوي ده چې هغه مهېلي كړي كومه چې د ليونار جستريل درلودونكي وي اغيزمنه ده. هغه هارمون چې د مهېلي مخاط له لارې په قرار ډول جذبېږي، د هاضمي سيستم او ځگر څخه تيرېږي او په ډير غبنتلي كم دوز سره باقي پاتې كيږي. كړي په مهېل كې د مياشتني عادت د لومړنيو درې اونيو لپاره ايښودل كيږي او په څلورمه اونۍ ورڅخه بيرته بايد وويستل شي.

د زېږون څخه وورسته لارې (د اميدواري پاى)

(Post conceptional methods)

د مياشتني عادت تنظيم

په نسبي ډول سره د زېږيدنو د كنترول لپاره ساده لاره د مياشتني عادت د تنظيم څخه عبارت ده، چې دا په ياده شوې موده يعنې ۲-۱۴ ورځو پورې د رحم د محتوااتو ويستل دي مگر د ټولو څخه د مخه د اميدواري لپاره بايد ازموينه ترسره شي ترڅو دا په بشپړه توگه معلومه كړي چې ايا بنځه اميدواره ده او كه نه؟ د رحم د غاړې پراخوالى يوازې په اول باري بنځو او خطرناكو حالتونو كې استطباب لري. د يوې قاعدې په ډول لدې وروسته هيڅ كوم ډول څارنو ته اړتيا نشته دى.

ددې عمليې بېرني او نا څاپي اختلاطات د رحم څيرې كيدل او تروما څخه عبارت دي. او وروستني اختلاطات يې (وروسته د شپږ اونيو څخه) د زيان لور ته د ميلان زياتوالى، د وخت څخه د مخه زېږيدنې، شنډوالي، د مياشتني عادت بې نظمي، د بې ځايه اميدواري زياتوالى، او هم د Rh isoimmunization څخه عبارت دي.

ځيني پوهان پدې اند دي چې د مياشتني عادت تنظيم يو وختي زيان يا Abortion دى خو ځيني بيا وايي چې دا د وروستۍ دورې لپاره يوه درملنه ده. د مياشتني عادت تنظيم د زيان څخه په دريو شيانو كې توپير لري.

A: د تشخیص او تائید کموالی چې ایا امیدواری پای موندلې ده یا نه ده؟ د رحم څخه د ویستل شوي موادو مایکروسکوپیک کتنه د امیدواری تائید کوي. خو دا حتمې نده چې ترسره شي.

B: د قانونی بندیز نشتوالی

C: د وختي عملیې د خوندي توب زیاتوالی.

د میاشتي عادت نښه کول

دا په بنسټیز ډول د پروجسترون او پروستاگلاندين ترمنځ د موازینې او بیلابیلو د ګډوډولو په وسیله منځته راځي. پداسې ډول چې د رحم په دننه کې د پروستاگلاندين د محلول ۱،۵ ملي ګرامه یا ۲-۲،۵ ملي ګرامه pellet ایښودل کېږي. د پروستاگلاندين د محلول د تطبیق څخه څو دقیقې وروسته اغیزې یې پیل کېږي چې رحم د پروستاگلاندين د تطبیق په وړاندې په پرله پسې توګه تقبض کوي. وروسته بیا په وقفوی ډول سره تقلصات پیلوي او تر ۳-۴ ساعتونو پورې پرله پسې والی پیدا کوي په پایله کې وینه بهیدنه پیلېږي او تر څو ورځو پورې پایښت مومي (په دودیز ډول تر ۷-۸ ورځو پورې).

زیان (Abortion)

په نظري لحاظ سره د زیان تعریف پدې ډول دی چې مخکې لدې څخه چې جنین د ځاتته او جدا ژوند کولو وړتیا پیدا کړي، د امیدواری پای ته رسول دي. چې دا د اته ویشت (۲۸) اونيو د رحم دننۍ مودې سره سر خوري او د جنین وزن په اټکلي ډول زر (۱۰۰۰) ګرامه وی.

د ګڼ شمیر بنځو له خوا د زیربڼو د کنترول په ګډون د بیلابیلو دلائلو له

مخې زیان منځته راځي. په ریښتینې ډول د نړۍ په ځینو هیوادونو لکه هنگري کې د قانونی زیان شمیر د ژوندیو زیریدنو څخه زیات دی. زیان په دوو کتگوریو ویشل شوی دی یو په خپل سر یا Spontaneous ډول او بل د انډکشن یا تنبه او تحریک په وسیله زیان دی. د خپل سر زیانو نو شمیر په هر پنځه لس (۱۵) امیدواریو کې یو دانه دی. چې د زیریدنو د کنترول دپاره یوه طبیعي لاره گنل کیږي.

Induce abration د خپل سر زیان څخه په بل ډول، د تنبه او تحریک په وسیله منځته راځي. دا کیدای شي چې قانوني یا هم غیر قانوني وي. غیر قانوني زیان د یر خطرناک وي. دا وروستنی کړنه ده چې بنځې کله چې د دوي ژوند په خطر کې وي خپلې امیدواری ته پای ورکوي.

د زیان پېښې په دقیق ډول سره په ټوله نړۍ کې معلومې ندي. خو په اټکلي ډول سره په کال کې د (۳۰-۵۵) ملیونه پورې رسیږي. یا په بل عبارت د زیان پېښې په هرو زرو (۱۰۰۰) بنځو کې چې د بچي زیږونې په عمر کې وي ۷۰-۴۰ پورې شمیرل شويدي. او د زرو ژوندیو زیریدنو په سري شمیر د ۲۲۰-۴۵۰ پورې رسیږي.

په هندوستان کې هر کال د زیان (۲) ملیونه پېښې منځته راځي لدې جملې څخه څلور (۴) ملیونه يي د تنبه په وسیله (induced) او پاتې (۲) ملیونه يي په خپل سر ډول پېښیږي.

د زیان خطرونه

زیان که په خپل سر ډول وي او یا هم په قصدي ډول وي، که د یو پوهه لرونکي کس د خوا او یا هم د ناپوه کس په وسیله تر سره شي، د خطر سره مل وي چې په پایله کې د میندو د ناجوړیدو او مړینې لامل کیږي. په پرمختللو هیوادونو کې هغه زیانونه چې قانوني وي او معلومات يي هم سم دي د مړینې نسبت پکې د یو څخه تر

۵، ۳ پورې په هر سل زره (۱۰۰۰۰۰) پېښو کې توپیر لري.

په هندوستان کې د زیان له کبله د مړینې کچه ۸، ۷ په هرو زرو (۱۰۰۰) دودیزو زیانونو کې ده ځکه چې په هند کې زیاتره زیانونه په غیرقانوني ډول سره منځته راځي.

د زیان وختي اختلاطات عبارت دي له:

وینه بهیدنه، شاک، sepsis، د رحم څیرې کیدل، د رحم دغاړې زخمي کیدل، ترومبومبولیزم، انسټیټیک او نور عقلي اختلاطاتو څخه. وروستنی پاتې شوني يې عبارت دي له:

شندتوب، بې ځایه امیدواری، د خپل سر زیانونو د خطر زیاتوالی او د زیربډني پر مهال د ماشوم د وزن کموالي څخه.

معلوماتو داسې بنودلې ده چې د امیدواری د پای ته رسولو لپاره ډیر بڼه او وړ وخت د امیدواری اومه او اتمه اونۍ ده. څیړنو داسې هم بنودلې ده چې د مړینې خطر په هغه بڼو کې چې د امیدواری تر دوهم تر ایمیستر پورې صبر کوی اوه (۷) برابره زیات دی. د هند حکومت یوازې د امیدواری تر شلمې اونۍ پورې د زیان ورکولو ته اجازه ورکوي.

د زیان قانونی کیدل (Legalisation)

په تیرو (۲۵) کلونو کې په ټوله نړۍ کې په کراره کراره ډول سره د زیان منځته راوړلو قانوني آزادي پیدا کړه. تر ۱۹۷۱م کال پورې په هند کې زیان یوازې د Indian Penal Code 1860 او Code of Criminal Procedure 1898 په وسیله اداره کیدلو او پرته د هغه حالت څخه چې د بنځي ژوند به په خطر کې وو، دا یو جرم گڼل کیدلو. په طبي ډول د امیدواری پای ته رسولو قانون په ۱۹۷۱م کال کې د هند د پارلمان د خوا ومنل شو (pass) او د ۱۹۷۲م کال د اپریل په میاشت کې عملی شو. په طبي ډول سره

د امیدواری پای ته رسول یوه غوره روغتیايي څارنه ده کوم چې د میندو د مړینې او اخته کیدو کچه یې ټیټه کړې ده.

په طبي ډول د امیدواری پای ته رسولو قانون (۱۹۷۱م).

په طبي ډول د امیدواری د پای ته رسولو قانون په لاندې ډول دی (۱۹۷۱).

۱- هغه حالتونه چې دهغې لاندې امیدواری ته پای ورکول کیږي.

۲- شخص یا شخصیتونه څوک چې کولای شي امیدواری ته پای ورکړي.

۳- هغه ځای چیرته چې د امیدواری پای ته رسول ترسره کیدلی شي.

۱: هغه شرائط چې د هغې لاندې امیدواری پای موندلی شي (MTP ACT 1971)

الف: طبي: هغه حالتونه چې د امیدواری دوام د مور ژوند په خطر کې اچوي او یا هم د هغې د فزیکي یا دماغي روغتیا د خرابوالي لامل شي.

ب: ایوجینیک (eugenic): په هغه صورت کې چې د دې خطر شتون ولري چې ماشوم کیدای شي د فزیکي او یا دماغي اېنارمېټي له کبله د سخت معیوبیت سره پیدا شي.

ج: Humanitarian: په هغه صورت کې چې امیدواری د زور سره جنسي عمل (Rape) په پایله کې منع ته راغلې وي.

د: Socio – economic: په داسې یو چاپیریال کې چې په ریښتیا سره د زور او فشار لاندې وي (که اقتصادي وي او که ټولنیز) او د مور ژوند او روغتیا ته پکې خطر شتون ولري.

ه: چې د امیدواری ضد درملو د پاتې راتللو له کبله امیدواری رامنځته شي. د امیدواری ضد د هرې آلې یا لازې پاتې راتلل چې د امیدواری پایښت د مور د سختې دماغي صدمې لامل شي.

دغه حالت په هند کې د امیدواری د پای ته رسولو لپاره ډیر کارول شوی دی او وروسته چې معلومه شوې ده نو امیدواری د امیدواری ضد درملو د پاتې راتللو له کبله منځته نه وي راغلې.

د اته لس (۱۸) کلنی څخه په کم عمره ښځو کې او هم په لیونیو ښځو کې چې عمر یې د اته لس کلنو څخه پورته هم وي، مخکې لدې څخه چې زیان تر سره شي د پایواز یا ساتونکي څخه باید لیکل شوی خوښوالی واخیستل شي.

۲- هغه شخص یا شخصیتونه چې د زیان عملیه تر سره کولای شي:

د زیان قانون د مور ژوند ساتي. دغه عملیه باید د یو طبي متخصص په وسیله چې په نسائي او ولادي کې بشپړه تجربه ولري باید تر سره شي، په هغه صورت کې چې د امیدواری د پایښت موده یې تر دولس (۱۲) اونیو څخه زیاته تیره شوې نه وي. او که د امیدواری د پایښت موده یې د دولس اونیو څخه زیاته او د شل (۲۰) اونیو څخه کمه وي نوپدې صورت کې د دوه طبي متخصصونو شتون اړین دی ترڅو زیان تر سره او امیدواری ته د پای تکی کنسیردي.

۳- د زیان عملیه باید چیرته تر سره شي:

پدې قانون کې راغلي دي چې د زیان عملیه باید د روغتون څخه پرته چې د حکومت د خوا جوړ شوی وي، بل چیرته تر سره نشي. یا په داسې یو ځای کې چې د حکومت له اړخه د همدې موخې لپاره ټاکل شوی وي باید تر سره شي.

په طبي ډول د امیدواری د پای ته رسولو قاعدې

هغه قوانین او قاعدې چې په لومړي وخت کې جوړې شوې وې، د ۱۹۷۵م کال د

اکتوبر په میاشت کې بدلون پکې رامنځته شو. په دې ډول چې هغه عملیې چې په طبي ډول د امیدواری پای ته رسولو کې گډون درلوده او ډیر وخت یې نیولو، د منځه یوسي او پر ځای یې داسې خدمتونه برابر کړي چې هر وخت د منلو وړ وي. دا بدلونونه په دريو ادارې برخو کې رامنځته شول چې عبارت دي له:

۱- د کمیټې یا شورای له پلوه تائیدیدل:

د نوي قواعدو لاندې داسې راغلي دي چې د اولسوالۍ مشر طبي ډاکټر د دې وړتیا لري چې د دې خبرې تائید وکړي، هغه ډاکټر څوک چې د زیان عملیه تر سره کوي په نسائي ولادي کې بشپړه تجربه او زده کړه لري او که نه؟ او پدې ډول د شورای په وسیله د ډاکټرانو تائیدول رد شول.

۲- زده کړه او وړتیا چې د زیان عملیې د تر سره کولو لپاره اړینه ده:

د نوی قانون پر بنسټ یوازې هغه ډاکټران چې زده کړه ولري او په وخت سره تربیه شوي وي کولی شي چې د زیان عملیه تر سره کړي. پدې ډول چې لږ تر لږه په طبي ډول د امیدواری پای ته رسونې په پنځه ویشټ (۲۵) عملیاتونو کې یې په یو ثبت شوي او تائید شوي انستیتوت کې برخه اخستې وي.

همدارنگه هغه ډاکټران چې که چیرې د لاندنیو وړتیاو څخه یوه یا زیاتې ولري، کولی شي چې په طبي ډول امیدواری ته پای ورکړي کوم چې د پخواني قانون سره ورته والی لري.

- په نسائي ولادي کې (۲) میاشتی عملی کار کول
- د فراغت څخه وروسته ولادي کې زده کړه او وړتیا په.
- په ولادي کې درې کاله عملي کار، د هغه ډاکټرانو د پاره چې د ۱۹۷۱م کال او په طبي ډول د امیدواری د پای ته رسولو قانون د منل کیدو څخه وړاندې راجسټر شوی وي.

- يو كال عملي کار د هغه ډاکټرانو د پاره چې د دغه قانون د منل کيدو څخه وروسته راجسټر شوی وي.

۳: هغه ځای چې د زیان عملیه هلته ترسره کیدای شي

د نوي قانون لاندې غیر دولتي روغتونونه چې د اولسوالۍ د مشر ډاکټر څخه د کار کولو اجازه ولري، کولی شي چې د زیان عملیه ترسره کړي. په شخصي کتنځيو کې د زیان د عملیې ترسره کول باید د شورا له خوا اجازه لیک ولري.

د زیان د ازادیدو اغیزې

که څه هم د زیان ترسره کول په ستره کچه ازادي لري. خو بیا هم د قانونی زیان کلنی پېښې د ۲، ۰ میلیونو څخه نه زیاتېږي. چې د ټولو زیانونو یوازې لس (۱۰) سلنه جوړوي. یعنی که څه هم په طبیې ډول د امیدواری پای ته رسولو د قانون د ایښودل کیدو څخه دیرش (۳۰) کلونو تیر شوي دي اوس هم په هیواد کې د غیر قانوني زیانونو پېښې ډیرې زیاتې دي. پوهان په دې اند دي چې د خوندي او قانونی زیان اسانتیاوي باید ټولو خلکو ته په عمومي ډول سره ورسېږي.

بیا بیا زیانونه د ښځو د روغتیا لپاره سم نه دي. دوي باید پدې پوه کړې شي چې زیان د پخوانۍ امیدواری ضد لارې ځای نه شي نیولی. گڼ شمیر د زیان اختلاطات شتون لري کوم چې ورڅخه یادونه وشوه. او ښځې ته باید خبرتیا ورکړل شي چې زیان د هر ډول اغیزمنو حالتونو لاندې بیا هم د امیدواری ضد د نورو لارو په ډول خوندي لاره نده.

نورې بیلابیلې لارې (Miscellaneous)

۱. د جنسي عمل نه ترسره کول

د زیریدني د کنترول د پاره یوازینی لاره چې سل په سلو کې اغیزمنه ده، د جنسي عمل مطلق نه تر سره کول دي. د دې خبري کول اسانه دي مگر عملي کول یې ستونزمن کار دی. دا د طبیعي ځواک کمزوري کول غواړي او سړي ته باید بلې خوا ته لارښونه وشي. همدارنگه د عصبي تنبه ماتول هم ترسره کیدای شي. نو ځکه ویل کیږي چې دې لاره عملي کول ستونزمن کار دی.

۲. د انزال څخه مخکې د جنسي آلي د باندې ویستل (Coitus interruptus)

د اړخه خپله خوښه د زیریدني د کنترول لپاره یوه ډیره پخوانی لاره ده چې هیڅ کوم ډول خرچه ورباندې نه راځي. د اړخه ډیره پراخه عملي لاره ده چې نارینه مخکې د انزال څخه خپله تناسلي آله د مهبل څخه بیرون راوباسي. او پدې ډول په مهبل کې د مني (semin) د توئیدو څخه مخنیوی کیږي.

ځینې خلک دا لاره په ډیر بریالیتوب سره ترسره کوي. خو ځینې نورو خلکو ته د دې لاره ترسره کول ډیر ستونزمن وي. د دې لارې ستر زیان دا دی چې د یو نارینه د جنسي عمل څخه د مخه مایع کیدای شي چې سپرم ولري او د مني یو څاڅکی هم د امیدواری د پیدا کیدو لامل کیدای شي. سربیره پر دې د وخت له مخې د نارینه د تناسلي آلي د ویستلو په وخت کې ډیره کمه سهوه هم کیدای شي چې په مهبل کې د مني د توئیدو او زیرمه کیدو لامل شي. نو له دې کبله ددې لارې د پاتې راتللو کچه د ۲۵% سلنې څخه زیاته ده.

ناوړه اړخیزې اغیزې یې لکه د حوصلې Anxiety ، vaginismus ، congestion ، neurosis او داسې نورې مخکې زیاتې پېښیدلې. اوس وخت کې د عالمانو سوچ پدې برخه کې بدل شوی دی. که چیرې یوه جوړه وغواړي چې دا لاره عملي کړي نو د دوي په وړاندې باید هیڅ ډول خنډ او گوته نیونه ونه شي. دا د دې څخه غوره دي چې،

هېڅ د کورني تنظيم لاره ونه کارول شي.

څيړنو بنودلې ده چې د انزال څخه مخکې د جنسي آلې د باندې ويستل د جنسي عمل د نه ترسره کولو لارې سره يوځای، په پرمختللو هيوادونو کې د اتلسمې او نولسمې پيړۍ په موده کې د زيږيدنې په کچه کې د پام وړ کموالی رامنځته کړی دی.


۳. خوندي موده (منظمه لاره)

دا د جنترۍ لارې پنوم هم ياد يږی. د لومړي ځل لپاره په ۱۹۳۰م کال کې د Ogino په نوم عالم له خوا تشریح شوه. د دې لارې بنسټ په دي حقيقت ولاړ دی چې د تخمې ازاديدل د مياشتني عادت په ۱۲-۱۲ ورځ منځته راځي (لاندې اتمه گڼه انځور وگورئ).

هغه ورځې چې د اميدواری د پيښيدو ډير چانس پکې شتون لري په لاندې ډول شميرل شوي دي.

که چيرې تر ټولو لنډ مياشتني دوران څخه اتلس (۱۸) منفي شي نو دا د تخمې د ازاديدو لومړۍ ورځ رابښی، او تر ټولو اوږد دوران منفي (۱۰) د تخمې د ازاديدو وروستۍ ورځ رابښی. د بيلگې په ډول که د يوې ښځې د مياشتني عادت موده د ۲۶-۳۱ ورځو پورې وي، نو د اميدواری اخستلو لپاره ښه موده چې په هغې کې ښځه بايد کورواله ونکړي د مياشتني عادت د ۸-۲۱ ورځو پورې ده.

په لاندې اتمه گڼه انځور کې د اميدواره کيدو موده او خوندي موده په يو ۲۸ ورځني دوران کې بنودل شوي ده.



اتمہ گنہ انخوړ:

که چیرې د دغه شمیر نیول ستونزمن وي او شونې نه وي، نو په لنډ ډول بنځې ته لارښونه کیږي چې د میاشتني عادت د اتمې ورځې څخه تر دوه ویشتمې (۲۲) ورځې پورې د جنسي عمل څخه باید ځان وساتي. د وینې بهیدنې لومړۍ ورځ د میاشتني عادت لومړۍ ورځ شمیرل کیږي.

د جنتری د لارې نقصان پدې کې دی چې:

۱. د یوې بنځې د میاشتني عادت موده هر وخت منظمه نه وي. که دوران غیرمنظم وي نو دا به ډیره سخته وي چې ددې لارې د خوندي توب په باره کې وړاند وینه وکړو.
۲. دا لاره یوازې د زده کړه لرونکو او مسوگیت درک کوونکو جوړو په وسیله عملی کیدای شي چې یو د بل سره همکاری وکړي.

۳. په قصدي ډول سره په هره میاشت کې نژدې نیمه میاشت د جنسی نږدیوالي څخه لاس اخیستل، ستونزمن کار دی.

۴. دا لاره د زیږیدني څخه وروسته موده کې نه عملي کېږي.

۵. ددې لارې د پاتې راتللو سلنه لوړه ده چې په هرو سلو بنځو کې د یو کال په موده کې نه (۹) ده. د پاتې راتللو کچه د ناسم شمیرلو، د شمیر د نه تعقیبولو، او غیرمنظم کارولو له کبله منځته راځي.

د جنتری د لارې دوه غوره طبي اختلاطات راپور ورکړل شوي دي. چې یو بې ځایه امیدواري او بل د جنین د اېنارملتي گانو څخه عبارت دی.

بې ځایه امیدواري کیدای شي چې د تخمې د بې ځایه کیدو له کبله د هغې امیدواری په پایله کې رامنځته شي کوم چې د میاشتنی عادت په وروستی برخه کې منځته راغلې وي، او جنیني اېنارملتي گانې کیدای شي چې د زیات عمر لرونکي سپرم، او یا زیات عمر لرونکي تخمې له کبله منځته راشي.

که چیرې پورته یادې شوې خبرې سمې وي نو ویلی شو چې خوندي موده په بشپړه توگه خوندي نده.

۴. د کورني تنظیم طبعي لارې

د کورني تنظیم د طبعي لارو اصطلاح درې لارو ته کارول کېږي چې عبارت دي له:

(الف): Basal body temperature لاره

(ب): Cervical mucus method

(ج): Symptothermic method

د پورتنیو لارو بنسټ لکه د جنتری، د لارې غونډې دی. خو دلته بنځه خپل ځان د بیلابیلو فزیولوژیکي نښو نښانو څخه کوم چې د تخمې د ازادیدو سره یوځای وي

پيژني او پدې ډول پوهيږې چې د اميدواري اخستلو موده څه وخت پيل شوې ده. د اميدواري د مخنيوي لپاره جوړه بايد د مياشتني عادت پدې موده کې ځان د جنسي نږدوالي څخه وساتي. دوي په بشپړ ډول د اميدواري ضد درملو او هر ډول آلې د کارولو څخه ځان ساتي. دا کورني تنظيم د طبيعي لارو غوره والی دی.

الف: Basal body temperature method

BBT لاره د يوې معلومی او ځانگړي فيزيالوژيکي پيښې پورې اړه لري. چې هغه د تخمې د ازاديدو په وخت کې د پروجسترون د جوړيدو د زياتوالي له کبله، د بدن د تودوخې درجې پورته کيدل دي.

په ډيره کمه کچه يعنی ۳، ۵-۰، ۰ درجې سانتی گراد پورې د تودوخې درجه پورته کيږي. او که چيرې د تخمې ازاديدل صورت ونه نيسي لکه د Menarche څخه وروسته يا د شيدو ورکولو په جريان کې، نو د بدن د تودوخې درجه نه پورته کيږي. د بدن د تودوخې درجه بايد د سهار وخت کې د خوب څخه د پاڅيدو وروسته بايد وکتل شي.

د BBT لاره يوازې په هغه صورت کې د اعتماد وړ ده چې جنسي عمل د تخمې د ازاديدو څخه وروسته مرحلې پورې چې اميدواري پکې نه پيښيږي وتړل شي. کوم چې د بدن د تودوخې د درجې د پورته کيدو څخه درې ورځې وروسته پيل کوي او د مياشتني عادت د منځته راتگ پورې پايښت مومي. د دې لارې تر ټولو غټ نقصان دادی چې د تخمې د ازاديدو څخه مخکې بايد جنسي عمل ترسره نه شي. نو ځکه يوازې يوڅو جوړې اوس دا لاره کاروي.

ب: Cervical mucus method

داد Billing's method او د تخمې د ازادیدو د لارې په نوم هم یادېږي. د دې لارې بنسټ د رحم د غاړې د مخاط په ځانگړتیاؤ کې د بدلون منځته راتلو باندې ولاړ دی. د تخمې د ازادیدو په وخت کې د رحم د غاړې مخاط ډیر شفاف او اوبلن بڼکاري لکه د خامې هگۍ د سپینو غوندي نرم او بڼوي وي. خو د تخمې د ازادیدو وروسته د پروجسترون تر اغیزې لاندې د رحم د غاړې مخاط پنډ او غلیظ کیږي او مقداري کمیږي. بڼه باید د کاغذ تشناب په وسیله د مهبل داخل بڼه پاک کړي ترڅو د مخاط ځانگړتیاوې او اندازه معلومه کړي. هغه بڼه چې دا لاره عملې کوي باید د مخاط د بیلابیلو ډولونو ترمنځ توپیر وکولی شي.

دا لاره نسبت د نورو ټولو لارو څخه زیاتې هڅونې او همکارۍ ته اړتیا لري. د مخ پر ودې هیوادونو لکه هندوستان کې د دې لاره منځته راتگ او مناسب والی په ځانگړي ډول په دروغو ویونکو خلکو کې، یوه د شک څخه ډکه خبره ده.

ج: Symptothermic method

دا لاره د امیدواری اخستو مودې (Fertile period) د معلومولو لپاره د درې وارو لارو یعنی د تودوخې، د رحم غاړې مخاط، او جنټري لارو ټولگه ده. که چیرې بڼه یوه نښه په بڼکاره او یقیني ډول سره معلومه نشي کولی، نو کولی شي چې د بلې نښې په وسیله خپل ځان یقیني کړي. نو لدې کبله دا لاره د Billing لارې څخه ډیره گټوره ده. په لنډ ډول سره، د کورني تنظیم د طبیعي لارو تطبیقول نظم او د جنسي نږدېوالي په برخه کې پوره پوهې ته اړتیا لري. د هر چا لپاره مناسبې ندي. د دې لارو لپاره زده کړه د نورو ټولو لارو څخه ډیره غوره ده. د نږدېوالي روغتیايي ادارې، د بچي زیږونې په برخه کې ځانگړي پروگرام دا وښودله چې د کورني تنظیم طبیعي لارې، په ځانگړي ډول د مخ پر ودې هیوادونو کې ډیر لږ د عمل وړ لارې دي.

۵. شیدي ورکول

لابراتواری او سیمیزو پلټنو دا بنودلی ده چې شیدي ورکول د زیریدني څخه وروسته د میاشتنی عادت نشتوالی اوږدوي او یو څه د امیدواری اخیستلو څخه مخنیوی کوي. د ۵-۱۰ سلنې څخه زیاتې بنځې د شیدي ورکولو په وخت کې امیدواری نه اخلي. او دا خطر د لومړي میاشتنی عادت د پېښیدو په میاشت کې نور هم زیاتېږي. یو ځل چې میاشتنی عادت رامنځته شي نو بیا په دوامدار ډول او اوږد وخت لپاره د شیدو ورکول، د امیدواری، د منځته راتگ مخنیوی نشي کولی. د بچې د زیرولو څخه شپږ میاشتي وروسته په ۲۰-۵۰ سلنه بنځو کې میاشتنی عادت رامنځته کېږي او دوي د امیدواری ضد لارو کارولو ته اړتیا پیدا کوي.

۶. د زیریدني د کنترول واکسین

بیلابیلې امینولوژیکي تگلارې په سړیو او بنځو کې د زیریدني د کنترول لپاره ترسره شوي دي. تر ټولو ډیره پرمختللي پلټنه د هغه واکسین په ویسله د امیونایزیشن څخه عبارت ده چې د انساني یا هیومن کاربونیکی گونادوتروفین هارمون د بیتا فرعي واحد (beta sub unit) څخه برابر شوی دی کوم چې د امیدواری په وختي مرحله کې منځته راځي. ۴-۶ اونۍ وروسته انتي بادي منځته راځي او په پنځه اونيو کې يي کچه لوړې سويې ته رسېږي، او په ورو ډول يي کچه بیرته بنکته کېږي چې د ۲-۱۱ میاشتو په موده کې يي سويه صفر ته رسېږي.

د معافیت د پایښت موده کولی شو چې د دوهمې بوستر دوز واکسین په تطبیقولو سره زیاته کړو. په اوس وخت کې د امیدواری ضد دوه ډوله واکسینونه چې دواړه د هیومن کاربونیکی گونادوتروفین هارمون د بیتا فرعي برخې څخه جوړ

شوي دي، تر کلینکي څیړنو لاندې دي. د زیږیدني د کنترول لپاره د واکسین منځته راوړلو هڅې لاروونې دي خو د نه منځته راتگ چانس یې زیات دی.

اخځنۍ لارې

شنډوالی (Sterilization)

د هغه جوړو لپاره چې نه غواړي نور بچي راوړي، په خپله خوښه د شنډتوب د عملیې ترسره کول ډیره بڼه د امیدواری ضد لاره ده.

په اوس وخت کې په هندوستان کې په بنځو کې د ټولو شنډولو عملیو څخه %۸۵ سلنه په بنځو کې او %۱۵-۱۰ سلنه یې په نارینه و کې منځته راځي. سره لدې چې په نارینه و کې د شنډولو عملیه د بنځو په نسبت اسانه، ارزانه او خوندي عملیه ده.

د شنډولو لاره د نورو امیدواری ضد لارو څخه ډیرې گټې لري. دالاره یوازې یو ځل تر سره کیږي: د اغیزمنتوب دپاره یې په پرله پسې توگه د کارونکو هڅولو ته اړتیا نشته: د امیدواری د مخنیوي لپاره ډیره اغیزمنه لاره ده: که چیرې عملیه د طبي معیار سره سمه ترسره شي نو د اختلاطاتو خطر یې ډیر کم دی: دا ډیره ارزانه عملیه ده. داسې اټکل شوي ده چې هره عملیه د بنځې په سر د ۱،۵ څخه تر ۲،۵ پورې د بچي راوړل کموي.

د شنډولو لارښوونې (Guide lines)

په دولتي ادارو کې د شنډولو خدمتونه په وړیا ډول خلکو ته وړاندې کیږي. د شنډولو لارښود د دولت له اړخه وخت په وخت خپریږي چې د دې عملیې بیلابیل اړخونه پکې نغښتي وي چې په لاندې ډول دي:

الف: په عادي ډول سره د سپری عمر باید د ۲۵ کلونو څخه ټیټ نه وي، او د پنځوس (۵۰) کلونو څخه پورته نه وي.

ب: د بنځې عمر باید د شل (۲۰) کلونو څخه ټیټ نه وي، او د پنځه څلوینت (۴۵) کلونو څخه پورته نه وي.

ج: د عملیات په وخت کې باید نوموړی جوړه دوه ژوندي ماشومان ولري.

د: کچیری جوړه درې یا لدې څخه زیات ژوندي ماشومان ولري، نو د میړه او بنځې د عمر ټیټه کچه باید د جراحي ډاکټر قضاوت ته پرېښودل شي.

ه: د عملیات د ترسره کولو لپاره یوازې د میړه یا بنځې خوبسوالی بسنه کوي. پرته د کوم باندني فشار څخه چې پرې وارد شي باید عملیات ترسره شي. او بنځه یا میړه باید پدې پوه وي چې دا یوه بیرته نه گرځیدونکې شنډونکې عملیه ده او دوی مخکې دا کار ندی ترسره کړی.

د نارینه و شنډول (Male sterilization)

د نارینه و شنډول یا Vasectomy په پرتلیز ډول یوه اسانه عملیه ده چې د یو تریبه شوي ډاکټر په وسیله آن په یو لومړني روغتیايي مرکز کې، د موضوعي انستیزی لاندې ترسره کیدای شي. که چیرې د پام وړ ضد عفوني شرایطو لاندې ترسره شي نو د مړینې خطر نه لري.

Vasectomy په عملیه کې د غوټې د اچولو څخه وروسته برخه کې ډیره کمه ټوټه د وازپایپ د یو ساتتي متر په اندازه غوڅیږي. بیا د پایپ بل سره هم غوټه کیږی او وروسته په خپل ځای باندی بیرته قات او گنډل کیږي. د پایپ غوڅې شوې برخې باید پدې ډول واچول شي چې خولې یې یو بل ته مخامخ نه وي. او دا کار په راتلونکي کې د بیاقنات جوړونې څخه مخنیوی کوي. دا کار ډیر ارزښت لري او پکار ده چې ټینگار ورباندې وشي:

د عملیات څخه وروسته سپری په سم دلایه ډول نه شنډیږي بلکې په اټکلي ډول د دیرش (۳۰) انزالونو پوري وخت په بر کې نیسي. نو په دغه منځنۍ موده کې باید د بل امیدواری ضد لارې څخه کار واخستل شي. که چیرې وازیکتومي په سمه توګه ترسره شي، نو دا عملیه د امیدواری د مخنیوي لپاره سل په سلو کې اغیزمنه ده.

د Vasectomy د عملیات څخه وروسته د سپرم او هورمون په جوړیدو کې کوم بدلون منځته نه راځي. کوم سپرمونه چې جوړیږي. د لیومن په دننه کې د فاګوسایت حجراتو په وسیله تخریبیږي. دا د نارینه و په تناسلي جهاز کې یوه نورماله پروسه ده، خو د Vasectomy عملیات څخه وروسته دا تخریبات ډیر په تیزی سره صورت نیسي. Vasectomy نسبت Tubectomy ته چې بسترکیدو، سامان الات او تربیه شوي ډاکټر ته اړتیا لري، یوه اسانه، ارزانه او ژر ترسره کیدونکي عملیه ده. د قیمت له مخې پنځه وازیکتومي عملیاتونه د یو تیوبیکتومي عملیات سره برابر دي.

اختلالات

ډیر کم اختلالات چې لدې عملیې څخه کیدای شي راپورته شي عبارت دي له:

(الف): د عملیات له کبله:

وختي اختلالات یې د درد، په سکرټوم کې د هیماتوم جوړیدل، او ځایي انتان څخه عبارت دي. د زخم متن کیدل په درې (۳) سلنه پیښو کې راپور ورکول شوی دی. د وینې بهیدنې ښه کنټرول او د میکروب ضد درملو کارول، د دغو اختلالاتو خطر راکموي.

(ب): د سپرم ګرانولز:

دا د سپرم د تولیدو له کبله پیداکیږي. دا د Vasectomy یو ډیر دودیز ځایي اختلاط دی. دا اختلاط د عملیات څخه ۱۴-۱۰ ورځې وروسته منځته راځي چې

ډیره غوره گټه یې د درد او پرسوب څخه عبارت ده. د کلینکي بڼې له مخې کتله په جس سره کلکه او غټوالی یې نږدې اوه ملي مترو (7mm) ته رسېږي. د سپرم گرانولز کیدای شي چې د پرې شوو کانالونو د بیا یوځای کیدو (اناستوموزس) لپاره یوه لاره جوړه کړي. د سپرم گرانولز په پای کې له منځه ځي. داسې راپور ورکړل شوی دی که چیرې وړوکی فلزي کلیپ د وازپایپ د تړلو لپاره وکارول شي، نو دا ستونزه به کمه او یا له منځه یوسي.

(ج): په خپل سر د قنات بیا جوړیدل:

زیاتره اپیتیل تیوبونه د تخریب څخه وروسته دوباره جوړېږي او Vasdeferens کوم ځانگړي تیوب ندی. د کانال بیا جوړیدل د صفر څخه تر شپږ سلنې (۰-۲%) پورې توپیر لري. د قنات بیا جوړیدل یوه د پام وړ خبره ده نو ځکه باید جراح ډاکټر د عملیات هر منونکي ته، د دي شوني کیدل مخکې د عملیات د ترسره کیدو څخه روښانه کړي او پکار ده چې لیکل شوی سند ورڅخه واخلي.

په انگلستان کې د بنځو په یوه څېړنه کې چې میرونو یې وازیکتومي ترسره کړې وه د ۱۴۰۴۷ بنځو څخه شپږ (۲) تنه یې د شپاړس میاشتو دننه او د درې کلونو څخه وروسته امیدواره شوي وي. نو ددې لپاره ناروغ باید تر درې کلونو پورې په منظم ډول په بیا بیا ډول وکتل شي.

(د): Autoimmune response:

وازیکتومي زیاتره وخت د سپرم په وړاندې د یو معافیتي ځواب د پیدا کیدو لامل کیږي. د وازپایپ تړل د سپرمونو د بیرته جذبیدو لامل کیږي او په پایله کې د وینې په دوران کې د سپرمونو په وړاندې اتی بادي منځته راځي. په نورمال ډول دوه سلنه

غیرشندې شوي نران د خپل سپرم په وړاندې دورانې اتني بادې لري، مگر د وازیکتومي څخه وروسته دا کچه ۵۴ سلنې ته لوړېږي. پدې برخه کې کوم دلیل نشته چې نوموړې اتني بادې گانې به فزیکي روغتیا ته ضررناکې وي. داسې اند شتون لري چې نوموړې دورانې اتني بادې گانې د قنات د یو بریالی بیا جوړیدنې څخه وروسته، د امیدواری د منځته راتگ چانس کموي.

(۵): سایکولوژیک:

ځینې سپران کیدای شي چې د جنسي غښتلتیا د کموالي، سردرد، سستی اوداسې نورو څخه گیله وکړي. دا شیان په هغه سپرانو کې ډیر پیدا کیږي چې Vasectomy یې د یو روحی فشار لاندې ترسره کړی وي. نو ځکه ډاکټر باید هر سړي ته چې نوموړې عملیات ترسره کوي، د دې عملیات لاره، قاعدې، گټې، او تاوانونه ټول روښانه کړي او شخص ته بشپړ وخت ورکړل شي ترڅو پدې برخه کې سوچ وکړي او بیا په خپله خوښه د عملیات دپاره خوښوالی وښی.

د پاتې راتللو لاملونه

په عمومي ډول سره د Vasectomy د پاتې راتللو کچه ډیره کمه ده چې د سړي سر د یو کال په موده کې نږدې ۱۵، ۰ سلنې ته رسیږي. د پاتې راتللو ډیر غوره لامل د Vasdeference په پیژندلو کې د سهوې کول دي. پدې ډول چې د Vasdeference پرځای بل کوم جوړښت لکه ترومبوتیک ورید یا ضخیم شوی لمفاوي رگ نیول کیږي. نو ځکه په پرمختللي هیوادونو کې د زیاتره پوهانو له پلوه د هر وازیکتومي عملیات څخه وروسته د ډاډ لپاره د هستولوژیک ازموینو د ترسره کولو سپارښتنه کیږي. خو په مخ پر ودې هیوادونه کې د دې ازموینو د ترسره کولو لپاره، د اسانتیاؤ د نه شتون له کبله دا ازموینې د منځه تللې دي. پدې هیوادونو کې یوه ساده ازموینه ترسره

کیرې. هغه دا چې د Vasdeference څخه په شیشیې سلاید باندې سمیر اخیستل کیرې او د Wrights stain عملیې په وسیله تلوین، او د مایکروسکوپ لاندې کتل کیرې. Vasdeference د استوانه یې اپیتیلیوم له مخې پیژندل کیرې کوم چې د Vasdeference دننۍ لومن یې پوښلی دی.

ځینې وخت پاتې راتلل د خپل سر بیاقنات جوړیدو له کبله هم منځته راځي. ځینې وخت کیدای شي چې په یو اړخ کې د یو څخه زیات Vasdeference شتون ولري. کیدای شي امیدواري د هغه جنسي نږدیوالي له کبله رامنځته شي کوم چې په تناسلي قنات کې د سپرم د منځه تللو څخه مخکې ترسره شوي وي.

د عملیات څخه وروسته لارښوونې

د دې لپاره چې د زخم د نورمال جوړیدو او د عملیات د بریالیتوب څخه ډاډ تر لاسه کړو نو ناروغ ته باید لاندې لارښوونې وشي.

۱ - ناروغ ته باید وویل شي چې هغه د عملیات څخه وروسته په سمدلاسه ډول نه شنډیږي. کم تر کمه دیرش (۳۰) انزالونه مخکې د دې څخه چې منوي کتنه منفي شي، اړین دي.

۲ - تر څو چې سپرم په بشپړ ډول له منځه ځي، هغه باید د امیدواری ضد درمل وکاروي.

۳ - د عملیات څخه وروسته تر څلورویشت (۲۴) ساعتونو پورې پکار ده چې د ځان وینځلو څخه ځان وساتي.

۴ - ناروغ باید تر پنځه لس (۱۵) ورځو پورې T-bandage یا Scrotal support واغوندي. ساحه باید وچه او پاکه وساتي.

۵ - تر پنځه لس (۱۵) ورځو پورې ناروغ ته پکار ده چې د دروند وزن د پورته کولو څخه

ځان وساتي. که څه هم بشپړ استراحت ته اړتيا نشته.
۶- د عمليات څخه پنځه (۵) ورځې وروسته بايد د زخم ټکونه لرې کړي.

No_Scalpel vasectomy

No scalpel vasectomy يو نوي تخنيک دی چې د نرانو لپاره خوندي، ارامونکې او منونکې لازمه ده. دغه نوي لازمه د نرانو لپاره د کورني بڼه والی پروگرام لاندې د خپل واک پر بنسټ يوه ځانگړې پروژې ده. د دې پروژې په وسيله په هيواد کې دننه ټول پرسونل بايد تربيه شي. په شاوخوا سيمو کې د دې نوي تخنيک شتون په هيواد کې د نرانو د شنډولو د منلو کچه پورته کوي. دغې پروژې ته بوديجه UNFPA ورکوي.

د بڼځينه و شنډول (Female sterilization)

د بڼځينه و شنډول يوه واټن لرونکي عمليه ده چې د زيږيدنې څخه وروسته يا د زيان پر وخت ترسره کېږي. دوه ډوله عمليې يې ډيرې مشهورې دي، چې يوه يې د لپراسکوپي (Laparoscopy) او بله يې د minilaparotomy په نوم يادېږي.

(الف): لپراسکوپي

دا د بڼځو د شنډولو لپاره د گيډې دلازې د يو ځانگړي سامان په وسيله چې لپراسکوپ نومېږي، يو تخنيک دی. لومړی گيډه د گاز (کاربن ډای اکسايډ، نايټرس اکسايډ او يا هوا) په وسيله پرسول کېږي. وروسته بيا گيډې ته لپراسکوپ دننه کېږي ترڅو تيوبونه وکتل شي. کله چې تيوب ته ورسېږي نو د تيوب د تړلو لپاره په تيوب کې

Fallopring یا کلیپ اچول کیږي. دا عملیات یوازې په هغه مرکزونو کې باید ترسره شي چې هلته د نسائي ولادي متخصص ډاکټران شتون ولري.

د دې لارې ډیر غوره والی اوښه والی پدې کې دی چې ناروغ په روغتون کې د کم وخت لپاره پاتې کیږي، د عملیات وخت یې لنډ وي، او هم د گيډې د پاسه ډیر کم سکار یا داغ پریږدي.

د ناروغ ټاکنه:

لپراسکوپي د زیږیدني څخه وروسته تر شپږو (۶) اونیو پورې نه ترسره کیږي، که څه هم کولای شو چې دا لاره په طبي ډول د امیدواری د پای ته رسولو لپاره په پرله پسې توگه وکاروو. د هیموگلوبین کچه باید د اته (۸) سلنې څخه ښکته نه وي. د دې سره یوځای باید کومه بله طبي ناروغي لکه د زړه ناروغی، د تنفسي سیستم ناروغی، د شکرې ناروغي او هایپرټنشن شتون ونلري.

د عملیات څخه وروسته ناروغ ته پکار ده چې تر اته څلویښت (۴۸) ساعتونو پورې په روغتون کې پاتې شي. نوموړی عملیات باید د روغتیايي کارکونکو په وسیله بیاکننه شي، اول ځل ۷-۱۴ ورځې وروسته د عملیات څخه او دوهم ځل ۱۲-۱۸ میاشتې وروسته د عملیات څخه باید بیاکننه ترسره شي.

اختلاطات.

که څه هم د دې عمليې اختلاطات دومره دودیز ندي خو که چیرې رامنځته شي نو بیا د پام وړ او سخت وي چې کیدای شي جراحي لاس وهنې ته اړتیا پیدا کړي. د غټو رگونو سوري کیدل او نور غټ اختلاطات چې راپور ورکړل شوي دي، د لپراسکوپي د سترو تاوانونو څخه شمیرل کیږي.

د لپراسکوپیک شنډولو عملیه په هندوستان کې ډیره دودیزه ده. د ۲۰۰۰-۲۰۰۱م کال پورې د شنډولو د ټولو عملیاتونو څخه نږدې اته دیرش (۳۸) سلنه یې د لپراسکوپ په وسیله ترسره شوي وه.

(ب): Minilap operation

Minilapotomy د گیدې د لارې د تیویکتومي سم شوی ډول عملیات دی. دا یوه ډیره ساده عملیه ده چې د ځایي انستیزی لاندې د گیدې د پاسه یوه وړوکې څیرونه د ۲، ۳-۵ ساتي متره په اندازه ترسره کیږي. نوموړی تخنیک د بنځو د شنډولو لپاره یوه بدلونکي (انقلابي) عملیه ده. دا عملیات په لومړني روغتیايي مرکز کې هم یو د ترسره کولو وړ عمل دی. دا لاره د نورو لارو څخه د خوندي توب، اغیزمنتوب، او اسان والي له کبله ډیرې گټې لري. Minilap عملیات د زیږیدنې څخه وروسته په بنځو کې د شنډولو لپاره یوه سمه او وړ لاره ده.

د امیدواری ضد لارو ارزونه

د امیدواری ضد لارو اغیزمنتوب په عمومي ډول د غیر پلان شوي امیدواری د شمیر د مخې چې د امیدواری ضد لارو د کارولو په ځانگړې موده کې منځته راځي، ارزول کیږي. دوه لارې چې د هغې له مخې د امیدواری ضد لارو اغیزمنتوب ارزول کیږي عبارت دي له Pearl index او life table analysis څخه.

پیرل انډکس (pearl index) پدې ډول تعریفیږي چې:

دا د یو کال په موده کې په هرو سلو بنځو کې د پاتې راتللو د شمیر څخه عبارت دی. دغه اندازه د لاندې فرمول په وسیله بنودل شوي ده.

ټولیزې ناڅاپي راتلونکي امیدواری

۱۲۰۰ × ----- = په HWY کې د پاتې راتللو کچه

د کارونې ټولې میاشتي

د پورتنی فورمول په عملي کولو سره پکار ده چې په صورت کې ټول هغه ناخاپي راتلونکي امیدواری چې پایله یې هر ډول وي یعنی ژوندی زیږیدنه، Still birth زیان، او هم هغه امیدواری چې لا تراوسه یې پای نه وي موندلې، پکې وشمیرل شي. ثابت عدد (۱۲۰۰) په سل کلونو کې د میاشتو شمیر رابښی. په مخرج کې د ټولیزو میاشتو شمیر د بشپړې پای ته رسیدلې امیدواری لپاره د لسو (۱۰) څخه او د زیان لپاره د څلورو (۴) څخه منفي کوو.

که په سلو بنځو کې د یو کال په موده کې د پاتې راتللو کچه لس وي، نو دا معنا لري چې د هغې په عمر کې په منځني ډول هره څلورمه امیدواری یا ۵، ۲ امیدواری به په ناخاپي ډول منځته راځي، د دې له مخې چې د بنځو د بچي زیږونې منځنی عمر پنځه ویش (۲۵) کلونه دی.

د اغیزمنتوب د ارزولو لپاره په منځني ډول د څیړنې لږ تر لږه شپږ سوه (۲۰۰) میاشتي اړینې دي ترڅو یوې قناعت ورکونکې پایلې ته ورسېږو.

د امیدواری ضد زیاتره لارو سره د پاتې راتللو کچه د کارولو د مودې سره بنځته کیږي. پیرل انډکس (pearl index) په دودیز ډول د ځانگړو کارونکو (زیاتره یو کال) پر بنسټ ولاړدی او د دې کبله د بیلابیلې مودې کارونکو کې یو پاتې راغلی انډکس دی ترڅو بیلابیلې لارې په سمه توگه پرتله کړي. دغه محدودوالی د life table analysis لارې په کارولو سره له منځه ځي.

Life table analysis

life table analysis د امیدواری ضد لارو په هرې میاشت کارولو سره د پاتې راتللو کچه معلوموي او ټولیزه د پاتې راتللو کچه کولی شو چې د هرې کچې اوږدې مودې کارولو سره پرتله کړو. هغه بنځې چې د هره امله څیړنه پرېږدي پرتله د هغه

بنځو چې غیر ارادي امیدواري پکې رامنځته شوی وي د تحلیل یا analysis څخه ویستل کیږي او د ویستلو تر مودې پورې د دوي د کاریدنې پایلې په څیرنه کې شیمرل کیږي.

د کورني تنظيم نه ترلاسه شوی اړتیا

Unmet need for family planning

د نه ترلاسه شوي اړتیا مفکوره په ریښتني ډول په ۱۹۶۰م کال کې رامنځته شوه. کله چې د امیدواری ضد یوې سروې KAP یا Knowledge, Attitude, and Practice) دا وښودله چې د ځینو بنځو د بچي راوړلو د ارادې او د امیدواری ضد سلوک ترمنځ واټن شتون لري. هغه اصطلاح چې دغه ډلې خلکو ته په مشهور ډول کارول کیږي د KAP gap په نوم یادېږي. په ۱۹۷۷م کال کې د لومړي ځل لپاره د unmet اصطلاح کاریدل خپور شول.

په ۱۹۷۸م کال کې د پنځه اسیایي هیوادونو څخه د نړیوالې امیدواری سروې د معلوماتو په بنسټ Charles westoff د زیریدنې تر ولکې لاندې راوستلو لپاره د نه ترلاسه شوي اړتیا لومړنی پرتلیز اټکل خپور کړو.

زیاتره بنځې کومې چې د جنسي عمل له پلوه فعالې دي نه غواړي چې امیدواري واخلي مگر د دوي د جنسي ملګري (pratner) په ګډون دوي هیڅکله کوم د امیدواری ضد لارې څخه کار نه اخلي نو داسې ویل کیږي چې دا بنځې د کورني تنظيم د خدمتونو لپاره نه ترلاسه شوي اړتیا لري.

دغه مفکوره په دودیز ډول د واده شوو بنځو لپاره عملي کیدای شي. همدارنګه هغه بنځې چې د جنسي عمل له پلوه فعالې او حاصل ورکونکې دي ، او ښایي د زرانو لپاره هم وکارول شي مگر د دې کچه کول یوازې د واده شوو بنځو پورې تړلي دي. د نه ترلاسه شوي اړتیا مفکوره کیدای شي چې د کورني تنظيم لپاره یوه غښتلې

مفکوره وي او د کورني تنظيم د پروگرامونو لپاره يو گواښ جوړ کړي تر څو هغه کچې ته ورسېږي چې ميلونونه ښځې کومې چې د بچي زيږونې په پړاو کې دي او د يو يا څو لاملونو له کبله د اميدواري ضد لارو څخه گټه نه اخلي، د هغه ښځو سره يوشان کړي چې د اميدواري ضد لارې کاروي.

د نه ترلاسه شوې اړتيا ډير ستر لاملونه عبارت دي له: قناعت نه ورکونکي او نارامونکي خدمتونه، د معلوماتو نه شتون، د اميدواري ضد درملو د ناوړه اړخيزو اغيزو څخه ويره او د ميره او کورنې سره مخالفت، او نورو څخه.

د دويمې ملي روغتيايي سروې له مخې (۱۹۹۸-۱۹۹۸م) په هند کې همدا اوس شپاړس (۱۲) سلنه واده شوې ښځې د کورني تنظيم لپاره نه ترلاسه شوي اړتيا لري. د زيږيدنې ترمنځ د واټن او د زيږيدنې تر ولکې لاندې راوستلو لپاره نه ترلاسه شوي اړتيا يو ډول ده.

د شل (۲۰) کلنۍ څخه ښکته عمر کې د کورني تنظيم لپاره نه ترلاسه شوي اړتيا زياته ده (۲۷ سلنه) او دا د زيږيدنو ترمنځ د واټن لپاره نسبت د زيږيدنې تر ولکې لاندې راوستلو ته زياته ده. همدارنگه په نسبي ډول هغه ښځو کې چې ۲۰-۲۴ کلونه عمر لري هم څه ناڅه زياته ده (۲۴ سلنه) او ۷۵ سلنه د دغې اړتيا د زيږيدنې ترمنځ واټن لپاره ده. هغه ښځې چې ۳۰ کلونه يا پورته عمر لري په دوي کې د کورني تنظيم نه ترلاسه شوي اړتيا د زيږيدنو تر ولکې لاندې راوستلو لپاره وي.

د کورني تنظيم لپاره نه ترلاسه شوې اړتيا په کليوالو سيمو کې نسبت ښاري سيمو ته زياته ده. همدارنگه دا په زده کړه لرونکو ښځو کې (د ۱۴-۱۷ سلنه په کچه) او په بيلابيلو مذهب لرونکو ښځو کې (هندي او عيسوي ښځې نسبت مسلمانو ښځو ته د نه ترلاسه شوي اړتيا لپاره کمه اړتيا لري) سره توپير لري.

لاندې ۲۴ گڼه جدول کې د ځينو ځانگړتياؤ له مخې په هند کې د کورني تنظيم لپاره نه ترلاسه شوي اړتيا ښودل شوې ده.

څلورويشتمه گڼه جدول: د ځانگړيو خواصو په نظر کې نيولو سره اوس وخت کې په هند کې د کورني تنظيم لپاره د واده شوو بنځو نه ترلاسه شوي اړتيا (۱۹۹۸-۹۹).

ځانگړي ځانگړتياوې	د واټن لپاره	د زيږيدنو د تر ولکې لاندې راوستلو لپاره	ټوله اندازه
عمر			
• ۱۹-۱۵	۲۵.۲	۱.۲	۲۷.۱
• ۲۰-۲۴	۱۸.۴	۵.۹	۲۴.۴
• ۲۵-۲۹	۸.۱	۱۰.۵	۱۸.۲
• ۳۰-۳۴	۳.۱	۱۱.۱	۱۴.۱
• ۳۵-۳۹	۱.۱	۹.۱	۱۰.۲
• ۴۰-۴۴	۰.۲	۵.۵	۵.۷
• ۴۵-۴۹	۰.۱	۳.۰	۳.۱
اوسيدنه			
• بناري	۲.۷	۲.۷	۱۳.۴
• کليوالي	۹.۸	۷.۸	۱۲.۷
زده کړه			
• بي زده کړې	۷.۸	۸.۵	۱۲.۲
• زده کړه لري > د منځني بنوونځي تکميلول	۸.۴	۲.۱	۱۴.۵
• منځني بنوونځي بي تکميل کړي وي	۱۱.۱	۲.۱	۱۷.۱
• لېسه بي تکميل کړې وي او د هغې څخه پورته	۸.۸	۲.۳	۱۵.۱
مذهب			
• هندو	۸.۰	۷.۱	۱۵.۱
• مسلمان	۱۱.۰	۱۱.۰	۲۲.۰
• عيسوي	۸.۷	۲.۱	۱۴.۸
د ژوند د کچې انډکس			
• بنکته	۹.۰	۸.۸	۱۷.۹
• منځني	۸.۵	۷.۲	۱۵.۲
• پورته	۲.۷	۲.۱	۱۲.۸

په هند کې د بيلابيلو ايالاتونو ترمنځ د کورني تنظيم لپاره نه ترلاسه شوي اړتيا

سره توپیر لري. دا د هند په سترو ایالاتونو کې د اوه (۷) سلنې څخه (په پنجاب کې) تر ۲۵ سلنې (په اوتارپرادیش او بیهار کې) پورې توپیر لري. په راجستان، مادیاپرادیش او اوریسا کې دا اړتیا ۱۲-۱۸ سلنه دی.

د کورنۍ روغتیا د دویمې ملي سروې پایلو دا وښودله که څه هم اوس په هند کې د امیدواری ضد درملو او لاروچارو کارول زیات شوي دي او نه ترلاسه شوي اړتیا مخ په کمیدو ده، مگر د کورني تنظیم د خدمتونو په څرنگوالي او پوښښ کې باید د نظر وړ ښه والی رامنځته شي په ځانګړي ډول په څلورو سترو ایالاتونو یعنی اوتارپرادیش، بیهار، مادیاپرادیش، او راجستان کې.

د امیدواری ضد لارې او Adolescence

Adolescence د بلوغت او فزیالوژیک پوخوالي ترمنځ مودې څخه عبارت ده چې د ۱۵-۱۹ کلنۍ ترمنځ عمر کې پېښېږي. په زیاتره مخ پر ودې هیوادونو او ځینو پرمختللو هیوادونو لکه د امریکا متحده ایالاتونو کې په adolescence عمر کې د امیدواری کچه د ټولو امیدواریو ۱۰-۲۰ سلنه جوړوي او په دوامدار ډول شمیر یې نور هم زیاتېږي.

په Adolescence عمر کې د امیدواری منځته راتلل زیاتره وخت د خطر سره یوځای وي، ډیرې یې ناخوښه امیدواری وي او ډیرې په هغه ښځو کې رامنځته کېږي چې واده شوي نه وي. کوم چې وروسته د قناعت نه ورکونکي طبي خدمتونو لاندې د قانوني یا غیرقانوني زیان لامل کېږي. دغه کار د دغه ځوانو ښځو لپاره د پام وړ روغتیايي او ژوند ګواښونکی اختلالات رامنځته کولی شي. د مړینې او اخته کیدنې زیاتوالی په ځانګړي ډول په دویمې ډول شندوتوب) هم په دې ښځو کې رامنځته کیدای شي. د روغتیايي تعلیماتو د لارې په ځوانو خلکو کې د ناخوښه امیدواری او د جنسي

نږد یوالي د لارې لیرېدونکو ناروغيو مخنیوی د جنسي سلوک د اصلاح کیدو له کبله کیدلی شي. او دا د عامې روغتیا لپاره ستر گواښ دی.

Adolescent د کورني تنظيم په اړه دوه اړخيزه نظر لري. د یو چا جنسي فعالیت د معلومولو لپاره د امیدواری ضد درملو غوښتنه کوي. له دې کبله ځینې وخت Adolescent نجوني د ناخوښه امیدواری او زیان خطر مني.

د مخنیوي لارې:

کانډم بڼه د مخنیوي لاره ده، ځکه دا هغه adolescent چې گڼ شمیر د جنسي عمل ملگري ولري د جنسي نږد یوالي په وسیله لیرېدونکو ناروغيو او ایډز څخه ساتي. خو بیا هم کانډم باید په سمه توگه وکارول شي او دا د نارینه په سلوک پورې اړه لري. ځوان نارینه د خپل ځان او هم د خپل جنسي ملگري (partner) د روغتیا په غوره والي او ساتلو بڼه پوهیږي. د بله پلوه دیا فرام او cervical cap د adolescents لپاره مناسب ندي ځکه چې دا د جنسي عمل څخه وړاندې کارول کیږي او دننه کول یې اختلاطات لري نو د همدې کبله ځوانان ورڅخه کرکه لري.

د امیدواری ضد هارموني درمل:

هارموني د امیدواری ضد لارې په ریښتیني ډول د هغه adolescents لپاره وړ لارې دي څوک چې په داسې ستونزو (لکه د زړه او رگونو ناروغيو او نور) باندې اخته نه وي کوم چې د مضاد استتباب لامل کیږي. په ریښتیا چې دا ډیره مناسبه لاره ده ځکه چې په بشپړ ډول د بیرته گرځیدو وړ ده او د هیڅ پلوه په راتلونکي کې د دغه ځوانو بڼه د شنېدو لامل نه کیږي.

په پرمختللو هیوادونو کې په دودیز ډول pill ته غوره والی ورکوي مگر دري میاشتنۍ یا یو میاشتنۍ پیچکاري هم مناسبه لاره ده. غرس کول د څو کلونو لپاره یا اوږدې مودې لپاره پوښښ لري او د زیاتره adolescents لپاره د منلو وړ کړنه ده.

د رحم دنننۍ آله يا IUD :

که څه هم د تيوري له پلوه د رحم دنننۍ آله په adolescents نجونو کې مضاد استتباب دي ځکه چې د حوصلي اتانات او په دويمې ډول د شنډوالي منځته راوړل يې سترې نيمگړتياوې دي، خو بيا هم ځوانې نجونې د غير قانوني بيابيا زيان څخه د د رحم دنننۍ آله په وسيله بڼې ساتل کيږي. د دې لارې گټه داده چې يوځل کارول يې د اوږدې مودې لپاره بسنه کوي او د بيا بيا کارولو اړتيا نلري.

نورې لارې:

د مياشتني عادت وقفوي نشتوالی اسان کار ندي، کله چې مياشتني عادت غير منظم وي او جنسي عمل د نوې ملگري سره په ټاکل شوي وخت نه وي. بيا هم دا د مذهبي دليل پر بنسټ يوازینی بڼه لاره گڼل کيږي او نيمگړتيا يې داده چې بشپړ ساتل يا protection نشي رامنځته کولی. همدارنگه withdrawal لاره هم ډيره مناسبه لاره نه ده ځکه چې زياتره نارينه پدې برخه کې بشپړه پوهه نه لري.

سپرم وژونکي مواد هم مضاد استتباب نه دي مگر دا دوه نيمگړتياوې لري. يو دا چې قيمتي دي، او بله دا چې د جنسي نږدېوالي په وسيله ليرېدونکي ناروغيو او ايډز مخنيوی نه شي کولی.

په ۲۰۰۰م کال کې د نړۍ د وگړو ۴۲ سلنه وگړو د ۲۵ کلونو څخه بنکته عمر درلوده. ډير زيات شمير ځوان وگړي به خپل د بچي زيږونې کال ته داخل شي او د ديموگرافي راتلونکي د دوي پورې اړه لري، څنگه دوي پوهيدلی شي او څنگه بايد دوي خپل مسوليت ته پاملرنه وکړي.

د کورني تنظيم د وړاندي کولو سيستم يا Delivery System

څرنگه چې کورني تنظيم د روغتيايي خدمتونو د سيستم غوره برخه جوړوي، نو په مرکزي برخو او ايالاتونو کې د نورو روغتيايي خدمتونو ترڅنگ د زيږيدني د خدمتونو برابرول د دولت مسؤليت دی.

په مرکزي کچه

د کورني د بنه والی پروگرام يوه مرکزي ځواب ورکونکي تگلاره ده او ايالاتونه سل په سلو کې مرسته د مرکزي دولت څخه ترلاسه کوي. څرنگه چې په ريښتيني ډول ټوله خرچه د مرکزي دولت له اړخه ورته برابرېږي نو ځکه د پروگرام پلان کول او مالي تنظيم (لکه د کتنځيو جوړول، د کارکوونکو برابرول، او خرچه، د تريوي پروگرامونو برابرول، پلټنه او ارزونه، او ډيره غوره خبره داده چې د پروگرام د ټولې تگلارې جوړول هم بايد د مرکزي دولت په وسيله کنترول شي.

اوسنی تگلاره داسې ده چې کورني تنظيم د رضا کارانو په پوهولو او په بشپړه ډول د ټولني برخې اخستلو سره غښتلي او بنه کړي. ډير ټينگار په دوه ماشوم لرلو باندې کيږي. پدې نژدې وخت کې د کورني تنظيم د خدمتونو د وړاندي کولو په تگلاره کې دوه ستر بدلونونه منځته راغلي دي: لومړی د terminal لارې ترڅنگ د زيږيدنو ترمخ واپن باندې ټينگار کول او دويم دا چې هري دروازې ته د خدمتونو رسول او د خلکو داسې هڅول چې د کوچنی کورني د قانون سره ځان برابر کړي.

د کورني بنه والی پروگرام اداري جوړښت کوم چې په ۱۹۶۶م کال کې د مرکزي روغتيا او کورني بنه والی وزارت په وسيله منځته راغلی دی، د گني شمير څانگو لرونکی دی. د هند د روغتيا او کورني بهبو وزارت سکرتریت د کورني بنه والی د دپارتمنت مسؤل دی چې د ځانگړي سکرتریت او نورو سکرتریتونو په وسيله مرسته ورسره کيږي يعنی په گډ ډول کار کوي. ځانگړي سکرتریت (special secretary) د

پروگرام عملي کيدل او د فعاليتونو هم غږي کول تر څارنې لاندې نيسي. اوس دغو خانگو کې زده کړه ورکونکي يا Adviser هم د يو اضافي سکرترت په ډول شته دی (Mass Media and Communication). د روغتيا او کورنې بڼه والی ملي انستيوټ په ټول هيواد کې د روغتيا او کورنې بڼه والی د بڼه والي لپاره د زده کړې، تربیوي خدمتونو، پلټنې او ارزونې له لارې يو اوچت تخنیکي انستيوټ دی. د کورنې بڼه والی مرکزي شوراى هم شتون لري چې د ټولو ايالاتونو د روغتيا وزيرانو څخه جوړه شوې ده او د پروگرام په عملي کيدو باندې پام اچوي. Population Advisory council په ۱۹۸۲م کال کې منځته راغلی دی چې د روغتيا وزير او د پارلمان د غړو، او هغه څوک چې د وگړو د کنترول په برخه کې کار کوي، په وسيله يې مشري کېږي. دا ارگان د پروگرام عملي کيدل څاري او دولت ته لارمې لارښوونې کوي.

د وزيرانو پلاوى چې مشري يې لومړی وزير کوي هم وخت په وخت د کورنې بڼه والی پروگرام د فعاليتونو په پرمختگ باندې پام اچوي.

د کورنې تنظيم پروگرام داسې پروگرام ندی چې يوازې د عامې روغتيا وزارت مسؤليت وي بلکه ټول هغه وزارتونه چې د انساني سرچينو او پرمختگ سره اړيکه لري پدې برخه کې مسؤليت لري. پدې اوسني وخت کې دا يوه غوره لاس ته راوړنه ده.

د ايالت په کچه

د هند د دولت تر اساسي قانون لاندې د هر ايالت دولت په هماغه ايالت کې د کورنې تنظيم د بڼه والی پروگرام د اداري کارونو او عملي کولو مسؤليت لري. له کومه ځايه چې د تگلارې غوره پریکړه د مرکزي دولت له خوا ترسره کېږي نو د کورنې تنظيم د خدمتونو د وړاندې کولو سيستم تنظيم او اداره يو څه نا څه د ايالت په کچه بڼه ترسره کېږي.

د ایالت په کچه د دې ادارې جوړښت د ایالتي کورني تنظیم د ښه والي ادارې څخه جوړ شوی دی کوم چې د هماغه ایالت د روغتیا د ریاست یوه برخه جوړوي. په اوس وخت کې په هیواد (هند) کې ۲۵ ایالتي د کورني تنظیم د ښه والي ادارې کار او فعالیت کوي.

په ۱۹۷۹م کال کې د کورني تنظیم د ښه والي او د ملریا د بیخه منځه وړلو ملي پروگرام ادارې سره یوځای شولې او د روغتیا او کورني ښه والي د سمیز دفتر یا Regional Office for Health and Family Welfare په نوم ونومول شوې.

دغه سمیز دفتر د دې لپاره جوړ شو چې د ایالتي دولت سره په پرله پسې توګه اړیکه وساتي ترڅو د کورني ښه والي او نورو غورو روغتیايي پروگرامونو په عملي کولو کې تخنیکي مرسته ورسره وکړي. د دې لپاره چې د ایالتي او مرکزي دولت ترمنځ د کورني ښه والي کړنې هم غږې شي نو د هر ایالت لپاره یوه د کورني ښه والي اداره جوړه شوه.

د اولسوالۍ په کچه

- د اولسوالۍ په کچه د دې جوړښت د اولسوالۍ کورني ښه والی د ادارې څخه جوړ شوی دی کوم چې دري غوره برخې یا divisions لري. دغه غوره برخې په دې ډول دي.
- اداري برخه یا Administrative division : چې د کورني ښه والي د اولسوالۍ افسر یا District Family Welfare Officer په وسیله یې مشري کیږي.
 - د کتلوي تعلیم ورکولو او مډیا برخه: چې د اولسوالۍ د کتلوي مډیا او زده کړې ورکولو افسر یې مشري کوي.
 - د ارزونې برخه یا Evaluation division : چې احصایوي افسر یا statistical officer یې مشري کوي.

دا برخې د ۱۰۸۳ بناري کورني بڼه والي مرکزونو او ۸۷۱ بناري روغتيايي پوستونو په وسيله غښتلي کيږي. په اوس وخت کې څلور ډوله روغتيايي پوستونه شتون لري.

- Type A: د هغه ساحو لپاره چې د وگړو شمير يې د پنځه زره (۵۰۰۰) څخه کم وي.
 - Type B: د هغه ساحو لپاره چې د وگړو شمير يې د ۵۰۰۰_۱۰۰۰۰ پورې وي.
 - Type C: د هغه ساحو لپاره چې د وگړو شمير يې د ۲۵۰۰۰_۵۰۰۰۰ پورې وي.
- که چيري د وگړو شمير د ۵۰۰۰۰ څخه پورته کيږي نو بيا د ۵۰۰۰۰ په شمير نور گروپونه ورڅخه جوړيږي او د هغې لپاره نوی روغتيايي پوست جوړيږي.
- Type A, B او C روغتيايي پوستونه د روغتون سره اړيکه لري ترڅو د ليردلو او څارنې کارونه ترسره کړي. مگر Type D روغتيايي پوست د روغتون سره د شنډولو يا sterilization، په طبي ډول د اميدواري پای ته رسول، او ليردلو په برخه کې همکاري لري.

لس بناري د کورني بڼه والي ادارې (10 city family welfare bureaus) د کورني بڼه والي د هغه فعاليتونو او خدمتونو د تنظيم، مانيتورنگ او څارنې مسؤليت په غاړه لري چې په بنار کې د بيلابيلو ادارو له اړخه سرته رسيږي.

په اوسني وخت کې د بناري کورني بڼه والي د مرکزونو درې ډولونه شتون لري چې عبارت دي له:

- Type I: د ۱۰۰۰۰_۲۵۰۰۰ وگړو پورې تړپوښن لاندې نيسي.
 - Type II: د ۲۵۰۰۰_۵۰۰۰۰ وگړو پورې تړپوښن لاندې نيسي.
 - Type III: د پنځوس زره (۵۰۰۰۰) څخه پورته وگړو لپاره بسنه کوي.
- بناري د کورني بڼه والي مرکزونه او روغتيايي پوستونه د مور او ماشوم روغتيا يا MCH، او د کورني تنظيم لپاره پراخه غښتلي خدمتونه برابروي. د کارکوونکو شمير

د بيلابيلو روغتيايي پوستونو او کورني بڼه والي مرکزونو لپاره ډول ډول دی.

د لومړني روغتيايي مرکز په کچه

څرنګه چې د هند د وګړو ۲، ۷۲ سلنه په کلیوالو سيمو کې ژوند کوي نو د روغتيايي خدمتونو لپاره د بشپړ شمير روغتيايي مرکزونه کلیوالو سيمو ته غزول شوي دي. کلیوالي د کورني بڼه والي مرکز چې طبي ډاکټر او نور پرسونل ولري د لومړني روغتيايي مرکز غښتلي برخه جوړوي. تر ۱، ۴، ۱۹۸۰ نيتي پورې په هيواد کې ټول ۵۴۳۵ کلیوالي د کورني بڼه والي مرکزونه د PHC تر چوکاټ لاندې جوړ شوي دي. زياتره ايالاتونو دغه مرکزونه د خپلو لومړني روغتيايي خدمتونو سره يوځای کړل او وروسته له دغه نيتي څخه د کورني تنظيم خدمتونه د لومړني روغتيايي خدمتونو د لارې خلکو ته وړاندي شول.

تر ۲۰۰۳م کال د مارچ تر يوديرشمې نيتي پورې په هيواد کې ۲۲۹۳۲ لومړني روغتيايي مرکزونو شتون درلوده، چې هر يو يې بيا د کچنيو مرکزونو يا subcentre په وسيله غښتلی کېږي. د ټولو کوچنيو مرکزو شمير چې فعاليت کوي ۱۳۸۳۲۸ دی.

کله چې لومړنی روغتيايي مرکز په بڼه ډول کارکونکي ولري (درې ډاکټران د يوې بڼځينه ډاکټري په شمول او نور پرسونل) نو داسې هيله کېږي چې د کورني تنظيم په ګډون ټول بنسټيز روغتيايي خدمتونه په پراخه او بڼه ډول برابرولی شي. طبي ډاکټران معمولا داسې تربيه کېږي چې په طبي ډول د اميدواری، پای ته رسول او شنډول وکولی شي. د مس لرونکو T انځور لرونکو د رحم د دنننۍ آلو د دننه کولو پروګرام هم غښتلی وي. لپراسکوپيک خدمتونه کوم چې ډير عام دي بايد د لومړني روغتيايي خدمتونو په کچه په پراخه ډول شتون ولري.

کوچنی مرکز یا subcenter د دې لپاره دی چې د پروگرام بنسټیز کارونه تر سره کړي. هر کوچنی مرکز د یو نارینه او یو بنځینه روغتیایي کارکوونکي څخه جوړ شوی دی. دوي مسؤلیت لري ترڅو لومړني روغتیایي او د مور او ماشوم روغتیایي خدمتونه، د کورني تنظیم لپاره د خلکو هڅول او د ماشومانو ترمنځ واټن لپاره توکي او خدمتونه خلکو ته برابر کړي.

بیلابیلې څیړنې چې ترسره شوي دي دا یې ښودلې ده چې شته خدمتونه په سمه توګه ندې کارول شوي ځکه چې مناسب خدمتونه یې خلکو ته ندې برابر کړي. د دې لپاره چې دا موضوع هواره شي نو د زیاتره ایالتونو په وسیله مشهورې کمیټې جوړې شوي دي ترڅو خلک پدې پروګرام کې ورګډ کړي او د بیلابیلو مسؤلیتونو لپاره بیدار او برابر و اوسي.

د کلي په کچه

دوه لارې د کلي په کچه تطبیقېږي ترڅو د خدمتونو پوښښ او د خلکو برخه اخستنه زیاته کړي.

الف: د کلي روغتیایي لارښود:

یوه نوې یا ابتکاري تګلاره داده چې د هر کلي لپاره یا د ۱۰۰۰ تنه وګړو لپاره د یو لارښود (معمولا بنځه) پیدا کول دي. د دوي مسؤلیت دادی چې د پام وړ جوړو ته پوهه او معلومات ورسوي او هم دوي ته Nirodh او د خولي د لارې د امیدواری ضد درمل ورسوي. نژدې ۳،۲۳ لکه (۳۲۳۰۰۰) روغتیایي لارښوونکي دا کار سرته رسوي.

ب: تربیه شوي دائې:

ملي موخه داده چې د هر ۱۰۰۰ تنو په سر باید یوه تربیه شوی دائې شتون ولري.

دوي په كليوالو سيمو کې بنځو ته زيرپيدني ورکوي، دوي د کورني تنظيم لپاره هم خلک هڅوي او هم ورته مشورې ورکوي، او پدې ډول د کورني تنظيم د خدمتونو د وړاندې کولو سيستم غښتلی کوي. په اوس وخت کې روغتيايي لارښوونکي او تربيه شوي دايې گانې په هند کې د کورني تنظيم د وړاندې کولو د سيستم غوره برخه جوړوي.

د ټولني د اړتياؤ د ارزونې کړنلاره

تر دې نژدې وختونو پورې د کورني بڼه والي پروگرام ارزونه د هغه موخو له مخې کيدله چې د وگړو لپاره د اميدواری ضد درملو مرکز له اړخه به ټاکل شوې وي. په پای کې داسې حالت رامنځته شو چې د اميدواری ضد درملو موخې پای ته ورسيدلې. د کلونو په تيريدلو سره دا معلومه شوه چې دلته گڼ شمير زيانونو په top down target تگلارې کې شتون درلوده، کوم چې د لوړو چارواکو له خوا پريکړه وشوه ترڅو د اميدواری ضد درملو په ډول او اندازه باندې بايد غور وشي.

لومړی دا چې د کارونکو له خوا غوره والی ورکول موخې نه منعکسوي. که چيرې د کاروونکي د خوښې سره سم د اميدواری ضد لاره ونه موندل شي نو موخه نه شي ترلاسه کيدلی. دلته يو سم او پيژندل شوی سيستم د ځواب ورکونې لپاره شتون نه لري چې کوم ډول د اميدواری ضد درمل په کوم ځای او کوم عمر لرونکو ډله خلکو لپاره بايد وکارول شي.

دوهم دا چې د خدمتونو څرنگوالی بايد بڼه شي. مثلاً که چيرې د رحم دننۍ آلې د دننه کولو موخې د ترلاسه کولو لپاره هڅه وشي نو د خدمتونو څرنگوالی تر خطر لاندې راځي (په ځانگړي ډول د رحم د دننۍ آلې د دننه کولو څخه مخکې د بنځو بڼه پلټنه ترڅو مخکښني د تناسلي جهاز اتانات يا د جنسي نږدوالي په وسيله ليرديدونکي ناروغۍ ونه لري) او د رحم د دننۍ آلې د دننه کولو پروگرام د منلو کچه کمه او د

بندیدو کچه یی لوږیری.

دریم دا چې خلک کیدای شي ناسم راپور ورکول پټ کړي ترڅو د پروگرام د موخو د ترلاسه کولو دعوه وکړي. په بله اصطلاح د امیدواری ضد موخه ترلاسه کول د نقدو پیسو په هڅولو سره د کارکولو په شمیرنه او د خدمتونو په څرنگوالي کې بدلون او ناسموالی رامنځته کوي.

د هند دولت په ملي او ایلاتي کچه د موخو د ترلاسه کولو او ساتلو لپاره غوره تگلاره ټاکلې ده. په ۱۹۹۵ او ۹۶م کال کې د اته لس (۱۸) ایلاتونو څخه (د کیرالا او تامیل نادو د لومړني project په ګډون) یوازې یوې اولسوالۍ د موخې د ترلاسه کولو وړتیا پیدا کړه. وروسته د ۱۹۹۶م کال تر اپریل پورې د فردي امیدواری ضد درملو څخه په ګټه اخستلو سره دغه موخې ترلاسه شوې. دا د دې معنی نه لري چې نور دې څوک کار نه کوي. د خلکو موخې لکه د مخکې غوندي هماغسې پاتې دي. داسې هیله کیږي چې روغتيايي کارکوونکي د کال په پیل کې کورنیو او ټولنو ته مشوره ورکړي ترڅو د کال په پیل کې خپلې اړتیاوې معلومې کړي او کومې یوې ته باید غوره والی ورکړل شي، چې وکولی شي د راتلونکي کال لپاره د پروگرام کارونه په خپله د خپل ځان لپاره ترسره کړي. د هر کلي لپاره دا اړینه خبر ده چې خپل کار معلوم کړي ترڅو د ANM لپاره کار کولو ته ځان ورسولی شي او دا به د ANM لپاره د راتلونکي کال لپاره موخه وي. د بیلابیلو ANM د کارکول د یوې PHC لاندې، د هماغې PHC کار کول معلوموي. په همدې ډول د اولسوالۍ اړتیاوې باید د ټولو PHC اړتیاو له مخې معلومې شي.

وروسته دا معلومه شوه چې د اړتیاؤ د پیچلې شمیرلو له کبله روغتيايي کارکوونکي ددې وړ نه دي چې د خپل ځان لپاره د کار کولو کومه لاره جوړه کړي. نو ځکه داسې پریکړه وشوه چې Target free manual باید اصلاح او د Community

د خصوصي سکتور شريکول

ددې لپاره چې د کورني تنظيم پروگرام بريالی و اوسي نو بايد د دولتي وړاندې کوونکي سيستم څخه تر خصوصي سکتور پورې پراخه شي. د خپلواکه او صنعتي ادارو لپاره ملي بودیجه ورکول کيږي ترڅو د کورني تنظيم او postpartum مرکزونه ورباندې وچلوي. د کورني بڼه والي پروگرام سره د خصوصي طبي ډاکترانو د يوځای کولو نقشه تر يوځای طبي ډاکترانو (integrated medical practitioner) پورې پراخه شوله. دولت هم په ملي کچه د مرستندويه کانډمونو د خرچ کولو لپاره ځايونه جوړ کړي دي.

Incentives and disincentives

په زیاتره مخ پر ودې هیوادونو کې د incentives او disincentives کارول د جوړو د هڅولو لپاره چې کورنی تنظیم عملي کړي یوه عامه تگلاره ګرځیدلې ده. د هغه وګړو اقتصادي تاوان چې د شنډتوب یا sterilization عملیه ورته ترسره کیږي د لومړي ځل لپاره په ۱۹۲۲م کال کې وپیژندل شو او بیا د کلونو په تیریدلو سره زیاتیدلو. اوس د معمولي tubectomy لپاره ۱۵۰ هندي کلداری او لپراسکوپیک tubectomy لپاره ۱۴۵ هندي کلداری او د رحم د دتننۍ آلې د دننه کولو لپاره شل (۲۰) هندي کلداری د دې کاروونکو ته ورکول کیږي. همدارنګه یوه کمه کچه پیسې هغه چاته هم ورکول کیږي چې دوي یې ددې کار لپاره هڅولي دي لکه د رحم د دتننۍ آلې په سر لس هندي کلداری، د تیوبونو د پرې کولو لپاره شل هندي کلداری او د vasectomy لپاره څلویښت (۴۰) هندي کلداری ددې کار هڅونکي ته ورکول کیږي. د هند دولت هغه ایلاني کارکوونکي چې د دوه یا درې ماشومانو د راوړلو څخه وروسته د شنډتوب عملیه ترسره کوي ځانګړې رتبه یا ترفیع ورکوي (د دوه ماشومانو څخه وروسته د شنډتوب عملیې ترسره کولو په سر دوه رتبه او د درې ماشومانو څخه وروسته د شنډتوب عملیې ترسره کولو په سر یوه رتبه). همدارنګه د مرکزي دولت کارکوونکي د شنډتوب د عملیې څخه وروسته یوه رتبه ترلاسه کوي. هغه قانون چې په ۱۹۷۹م کال د ډسمبر په میاشت کې کیښودل شو داسې لیکلې دي:

د دې لپاره چې د کوچنۍ کورنۍ قانون ته پرمختګ ورکړل شي نو هغه کارکوونکي چې د ۵۰ کلونو څخه کم او ښځه یې د ۴۵ کلونو څخه کم عمر ولري نو دوي ته به ځانګړې رخصتې ورکول کیږي (د ښځې لپاره ۱۴ ورځې او د سړي لپاره اوه (۷) ورځې). مګر د درې ماشومانو د راوړلو څخه وروسته هیڅ رخصت نه ورکول کیږي.

که چیرې د شنډتوب د عملیې، د رحم د دننې آلې د دننه کولو او recanalization څخه وروسته مړینه رامنځته شي نو پاتې ژوندۍ بنځې یا میړه ته یې باید شل زره هندي کلداری ورکړل شي.

د ایالاتونو دولتي ادارو داسې غوښتنه کړې ده چې هغه د امیدواری ضد منوونکي چې وروسته د دوه ماشومانو څخه تل پاتې د امیدواری ضد لاره وکاروي باید شین کارډ (Green card) ورته ورکړل شي ترڅو په هغه پروژو کې چې امتیازي درملنه ترسره کیږي دوي وپیژندل شي او د لومړي توب حق ورکړل شي. نقدي امتیاز هم هغه ایالاتونو ته ورکول کیږي چې ښه کارکول ولري او دغه پیسې باید د کورني ښه والي پروگرام په ښه کولو باندې خرچ کړي.

د بیړني حالتونو څخه پرته disincentives په سیستمیک ډول نه کارول کیږي. بلکه زیاتره ایالاتونه د دولتي کارکوونکو گټې ته د کوچنۍ کورنۍ سره زیاته اړیکه ورکوي. ماهراشتر (Maharashtra) د disincentives په تگلاره کې د یادولو وړ دی (په ۱۹۲۷م کال کې پیل شوه) چې کور، قرضه او وړیا طبي درملنې ته د کورنۍ د کچې سره اړیکه ورکوي.

د زیږون څخه وروسته پروگرام

د هند په ټولو روغتونونو کې د زیږون څخه وروسته پروگرام یا An All India Hospital Postpartum Programme (ALHPP) په ۱۹۲۹م کال کې منځته راغی. دا د روغتون په بنسټ مرکزي مورنۍ تگلاره ده. د زیږون څخه وروسته پروگرام لومړنۍ موخه داده چې د مور او ماشوم روغتیا د مور او ماشوم روغتیايي خدمتونو (MCH) او د کورني ښه والي پروگرام د لارې ښه کړي کوم چې دا خدمتونه د زیږون څخه مخکې (Antenatal)، د زیږون پر مهال (Neonatal) او د زیږون څخه وروسته

(Postnatal) خدمتونو، مور او ماشوم ته د معافیت ورکولو خدمتونو، او د وینه لږې او وړندوالي څخه د مخنیوي په خدمتونو باندې ګډ خدمتونه دي. دا پروګرام د لاندې د لیلونو له مخې د ارزښت وړ دی.

الف: هغه ښځې چې په نژدې وخت کې یې زیږیدنه کړې وي د امیدواری لپاره برابرې دي او کیدای شي چې ډیر ژر امیدواره شي.

ب: د زیږون پر مهال او د نفاس په دوره کې په عمومي ډول دوي ډیرې منوونکې دي چې د یو نه یو کورني تنظیم لارې سره ځان برابر کړي.

د زیږون څخه وروسته پروګرام داسې ښځو ته اړینې اسانتیاوي وړاندې کوي. دا د کورني تنظیم خدمتونو د وړاندې کولو لپاره اغیزناکه لاره ده. دغه پروګرام اوس مهال (۵۵۰) طبي ادارې په ملي، ایالاتي او د اولسوالۍ په کچه، د ۱۰۰ طب پوهنځیو یا کالجونو او دوه post graduate ادارو په شمول تر پوښښ لاندې لري.

له هغې پلوه چې د مور او ماشوم روغتیا یې خدمتونه (MCH) او د کورني ښه والي خدمتونه کلیوالو او نیمه کلیوالو سیمو ته د مور او ماشوم د روغتیا د ښه والي لپاره برابر شي نو د زیږون څخه وروسته پروګرام sub divisional او sub district روغتونونو ته پراخه شو. اوس مهال ۱۰۱۲ دغسې مرکزونه په هیواد کې کار او فعالیت کوي.

د خلکو پوهاوی

د خلکو پوهاوی په دې ډول تعریفېږي چې: دا یو د زده کړې پروګرام دی کوم چې د ټولني، هیواد، او نړۍ د وګړو د حالتونو د څیړنې لپاره برابرېږي د دې په خاطر چې د زده کوونکو پام او سوچ د دغه حالتونو خواته وګرځي او په دې برخه کې مسؤلیت وپېژني. د وګړو د زده کړې پروګرام منځ پانګه د ځانګړو ملي حالتونو لکه سیاسي او تعلیمي موخو په وسیله اغیزمنه کېږي.

د هند له پلوه د وگړو د زده کړې پروگرام مفکوره د دې لپاره منځته راغلې ده چې د بنسټونو او پوهنتون په کچه زده کوونکو ته دا وښودل شي چې د نه کنترول شوو وگړو زیاتوالي اغیزې، د کوچنۍ کورنۍ د قانون گټې، د وگړو د زیاتوالي اقتصادي، ټولنیز، او احصایوي اغیزې، د وگړو ویشنه او د دوی اړیکه د ژوند د کچې سره څه شی ده.

د کورني تنظيم سوسيالوژي

(Sociology of family planning)

د کورنۍ جوړښت په خپله د یو انسان په شان دی. کورنۍ د ټولني بنسټیز واحد دی. د دې د تنظیم اړینتوب په دې تړدې وخت کې منځته راغلی دی ځکه چې د نړۍ په اقتصادي، ټولنیز او کلتوري بڼه کې بدلون منځته راغلی دی او دغه ټول شیان ځکه غوره دي چې د ژوند د څرنگوالي یا quality of life کریتیریاوي ټاکي. سوسیالوژیست او اقتصادپوه دا ښودلی ده چې دا به ستونزمنه وي چې د ټولني د ژوند کچه د وگړو د پرله پسې زیاتوالي د نه کنترول سره اوچته شي. د پنځه کلن پرمختیایي پلان لاس ته راوړنې د بنسټیزو اړتیاؤ لپاره لکه خواړه، کور، جامې، زده کړه، او طبي خدمتونه د وگړو د تیز زیاتوالي له کبله د منځه تللي دي.

د سلوک یوې سروې ښودلې ده چې د کورني تنظيم په اړه خبرتیا ډیره پراخه ده. د شپيته (۲۰) سلنې په شاوخوا وگړي داسې سلوک لري چې د خپل ماشومانو زیږیدنه تر ولکې لاندې راولي او یا ترمنځ یې واټن منځته راوړي. په عمومي ډول ټول خلک د کورني تنظيم سره زړه خواله لري او کوم منظم مخالف والی یې په وړاندې شتون نه لري. د دې سره سره د امیدواری ضد درملو کارول د جوړو په وسیله په مخ پر ودې هیوادونو کې ډیر نښکته دی. د جاپان او چین سره په پرتلیز ډول چې د امیدواری ضد

درملو کارول پکې ۸۷ سلنه دی په پاکستان کې شپږ سلنه، په بنگله دیش کې ۲۷ سلنه او په هند کې ۴۳، ۵ سلنه دی. دا د کورني تنظيم ستره ستونزه ده. څیرنو دا بنودلې ده چې د وگړو ستونزه د ژورو مذهبي او نورو عقیدو او روشنو له کبله چې غټه کورنۍ خوښوي (لکه نارینه اولاد ته غوره والی ورکول) او د امیدواری ضد درملو په وړاندې د مخالفت کولو په وسیله نوره هم پیچلې شوې ده. یوه عامه عقیده داسې ده چې ماشوم د الله پاک ډالی ده، د ماشومانو شمیر الله پاک تعینوي، هر هندو باید هلک ماشوم ولري، ماشومان د غریب سړي لپاره شتمني ده، ماشومان هغه شتمني ده چې مور او پلار یې هغه وخت لیدلی شي کله چې دوي بیچاره او زاړه شي نو دوي بیا د خپلو بچیو پورې تړلي وي، او داسې نورې عقیدې. زیاتره دغه عقیدې په ریښتیني ډول د پوهې د نه شتون له کبله منځته راځي.

نو ځکه د کورني تنظيم ستونزه د ټولنیز بدلون لپاره ستر خنډ دی. د امیدواری ضد تکنالوژي ددې ستونزې هواری نه دی. هغه څه چې ډیر غوره دي هغه دا دي چې ټولنیز بدلونونه باید تنبه شي کوم چې امیدواري اغیزمنه کوي لکه د واده د عمر زیاتوالی، د بنځو د زده کړې اوچتوالی او د دندې پیدا کول ورته، د زړو خلکو ساتنه، د ماشومانو په زور سره زده کړه، د اقتصادي بدلونونو منځته راوړل ترڅو د نفر سر شتمني زیاته شي، او داسې نور.

دا اوس منل شوې ده چې اقتصادي پرمختګ بڼه د امیدواری ضد لاره ده. تجربو دا بنودلې ده، د ټولو هغه هیوادونو چې د وگړو بڼه کنترول لري بڼه هڅونکي شی د اقتصاد څخه عبارت دی او هغه شیان چې د ژوند کچې لوړوي. یوه بله د هواري لاره د کتلوي زده کړې او خلکو ته د پوهې ورکول دي ترڅو خلک د کوچنۍ کورنۍ په ګټو باندې پوه شي.

خپلواکه ادارې (voluntary organization)

د پیل څخه تر اوسه پورې خپلواکه ادارو د وگړو په کنترول کې ستر رول لوبولی دی. دوي د هرې شونې لارې څخه گټه اخلي ترڅو د دولت هڅې د کورني بنه والي پروگرام د پرمختگ په برخه کې پوره کړي. د زده کړې او هڅولو ترڅنگ د دوي د کورني بنه والي د مرکزونو، د زیږون څخه وروسته مرکزونو، د ANM د تربیوي بنوونځیو، د وگړو د پلټنې مرکزونو، او نورو نوو پروژو په چلولو کې هم برخه اخلي.

د هند یو څو پیژندل شوي خپلواکه ادارې عبارت دي له: Family Planning Association of India ، Family Planning Foundation and the Population Council of India ، او داسې نورې لکه د هند سره میاشت، د هند طبي اداره، روپري کلب، Christian Missionaries ، Cetizine Forum ، Loins Clubs او شخصي روغتونو څخه.

په ملي کچه International Planned Parenthood Federation د نړۍ ترټولو ستره ځانکړې خپلواکه اداره ده چې د کورني تنظیم خدمتونه په مخ پر ودې هیوادونو کې غښتلي کوي. دا د ازادو کورني تنظیم ادارو یو نړیوال فدراسیون دی چې مشرتابه یې په لندن کې ځای لري.

نورې ادارې چې په دې برخه کې زیاته تجربه لري عبارت دي له United Nation Fund for population Activities (UNFPA) ، United State Agency for International Development (USAID) ، Ford Population council ، Federation ، د نړیوالې روغتیا یې ادارې او یونیسف ترڅنگ Pathfinder Fund او نړیوال بانک څخه. دغه نړیوالې ادارې د کورني تنظیم د پلټنو یا ریسرچ خدمتونو،

تربیوي پروگرامونو او خلکو ته د معلوماتو ورکولو لپاره چې د کورنې کچه کمه کړي،
بودیجه برابروي.

د کورني ښه والي ملي پروگرام

NATIONAL FAMILY WELFARE PROGRAMME

هند په ۱۹۵۲م کال کې په ټول هیواد کې د کورني تنظیم پروگرام په لاره واچولو. دا
په نړۍ کې لومړنی هیواد وه چې دا کار یې وکړ او د ثبتونې څخه معلومه شوې ده چې
د زیربډنې د کنترول مرکزونه په هیواد کې د ۱۹۳۰م کال څخه راپدېخوا کار او
فعالیت کوي. په وختي پړاو کې پروگرام نسبتا وړوکی وه چې په څو کتنځیو، تعلیمي
موادو، تربیوي او د څیړنو پروگرامونو پکې ګډون درلوده.

په دریم پنځه کلن پلان (۱۹۶۱-۶۲م) کې کورنی تنظیم د پلان شوې پرمختګ
لپاره مرکزي پروگرام اعلان شو. او پروگرام د وړو کتنځیو د تګلارې څخه یوې سترې
تعلیمي تګلارې ته بدلون پیدا کړو ترڅو خلک دې ته وهڅوي چې د کوچنۍ کورنۍ
قانون ومني.

په ۱۹۶۵م کال کې د lippes لوپ منځته راتلل د پروگرام لپاره د سترې ادارې
منځته راتلل اړین وګرځول، هماغه وه چې په ۱۹۶۲م کال کې د روغتیا په وزارت کې
د کورني تنظیم لپاره جلا څانګه منځته راغله. د ۱۹۶۲-۱۹۶۹م کال پورې پروگرام
ټینګې رینسې پیدا کړې. د کورني تنظیم جوړښت (لکه لومړني روغتیايي مرکزونه،
کوچني مرکزونه، ښاري د کورني تنظیم مرکزونه، د اولسوالۍ او ایالات ادارې)
غښتلی شو.

د څلورم پنځه کلن په موده کې (۱۹۶۹-۷۴م) د هند دولت دغه پروگرام ته لومړي
توب حق ورکړلو. دغه پروگرام د لومړني روغتیايي خدمتونو او د دې د کوچنیو
مرکزونو د مور او ماشوم روغتیايي فعالیتونو غښتلی برخه شوه. په ۱۹۷۲م

کال کې د an All India Hospital Postpartum Programme او په طبي ډول د امیدواری پای ته رسول یا (MTP) Medical Termination of Pregnancy منځته راغلل.

په پنځم پنځه کلن پلان کې (۱۹۷۵-۸۰م) ستر بدلونونه منځته راغلل. د ۱۹۷۶م کال په اپریل کې هیواد خپله لومړنۍ د وگړو ملي تگلاره (National Population Policy) جوړه کړه. په ۱۹۷۶م کال کې د طبیعي پیښو پر ضد غښتلې هلې ځلې د دې لامل شوې چې د ۱۹۷۷م کال په ټاکنو کې کانگرس ته ماتې ورکړي. د ۱۹۷۷م کال په جون میاشت کې نوې حکومت منځته راغی او دې حکومت نوې د وگړو تگلاره جوړه کړه، چې د هر وخت لپاره سمه او یوه بشپړه تگلاره وه. د کورني تنظیم وزارت د کورني ښه والي وزارت په نوم ونومول شو.

که څه هم په ۱۹۷۷-۷۸م کال کې د پروگرام فعالیتونه ډیر کم وه خو بیا هم دا ښه کال وه ځکه چې د پروگرام نوي روغتیايي ریاست منځته راغی. دوه څلویښتمې (۴۲) ادارې اصلاحې کمیټې د وگړو کنترول او د کورني تنظیم اوسنی مضمون جوړ کړو او دغه جوړ شوی مضمون د ۱۹۷۷م کال د جنورې څخه راپدېخوا اغیزمن وگرځیدو. اوس د پروگرام منل په ځانگړي ډول پر خپلواکه بنسټ باندې ولاړ دی. په ۱۹۷۷م کال کې د کلیوال روغتیايي قانون منځته راتلل او په لویه کچه د ځایي خلکو (لکه روغتیايي ښوونکي، تربیه شوې دایې، نظر لرونکي مشران او نور) ورگډول د کورني ښه والي په پروگرام کې، د دې لپاره وه چې د پروگرام فعالیتونه په تیزی سره پرمخ لاړ شي.

هند په ۱۹۷۸م کال کې د الماتا اعلامیه لاس لیک کړې ده. تر ۲۰۰۰م کال پورې د روغتیا د ټولو لپاره د موخو لاس ته راوړلو په خاطر د لومړني روغتیايي خدمتونو د تگلارې د منلو څخه وروسته هند په ۱۹۸۲م کال کې نوې روغتیايي تگلاره جوړه

کړه. او په ۱۹۸۳م کال کې دغه نوې روغتيايي تگلاره د پارلمان له خوا ومنل شوه. دغې تگلارې د اوږدې مودې ديموگرافیک موخې چې تر ۲۰۰۰م کال پورې بايد $NRR=1$ وي وټاکلې. کوم چې د دوه ماشوم لرلو کورنۍ قانون يې وړاندیز کړلو، چې تر ۲۰۰۰م کال پورې بايد په هرو زرو کسانو کې د زېږيدنې کچه يويشت (۲۱) او د مړينې کچه نه (۹) تنه وي، د جوړې د ساتنې کچه يا couple protection rate بايد ۲۰ سلنه وي ترڅو دغه پورته ديموگرافیک موخه لاس ته راشي.

شپږم او اوم پنځه کلن پلانونه د همدې لپاره جوړ شوي وه چې دغه موخې ترلاسه شي. همدارنگه ملي روغتيايي تگلارې د روغتيايي خدمتونو څخه د گټه اخستنې سيستم يا Health Care Delivery System د جوړولو غږ وکړو، ترڅو تر ۲۰۰۰م کال پورې د روغتيا د ټولو لپاره موخې ترلاسه شي او کورنۍ تنظيم پدې ډول د روغتيايي پرمختگ لپاره مرکزي رول لري.

په ۱۹۸۵-۸۲م کال کې نړيوال معافيتي پروگرام پيل شو ترڅو په تې رودونکو او ځوانو ماشومانو کې د واکسين په وسيله مخنيوی کيدونکي ناروغيو له کبله مړينه او پيښې کمې کړي. د خولې د لارې د مايعاتو درملنه هم ددې لپاره پيل شوه چې نس ناستی په ماشومانو کې د مړينې غټ لامل وو. او داسې نور ډير پروگرامونه د مور او ماشوم د روغتيا (MCH) لپاره په اوم پنځه کلن پلان کې ترسره شول.

د دې ټولو پروگرامونو موخې يو ډول يا سره نژدې وې او هغه د ميندو او ځوانو ماشومانو د روغتيا ښه کول، او د دوي لپاره د اسانتياوو برابرول وه چې د سترو ناروغيو مخنيوی او درملنه وکړي. په ۱۹۹۲ کال کې دغه ټول پروگرامونه د Child Survival and Safe Motherhood (MSSM) تر پروگرام لاندې سره يوځای شول.

د دغه پروگرامونو د يوځای والي پروسه يوقدم نوره هم پرمخ ولاړه، کله چې په ۱۹۹۴م کال کې په قاهره کې د وگړو او پرمختگ نړيوال کنفرانس دا غوښتنه وکړه

چې یو یوځای شوی د بچي زیږونې او ماشوم روغتيايي پروگرام یا Unified Reproductive and Child Health Programme (RCH) باید ترسره شي. دا معلومه خبره ده چې یوځای شوی RCH پروگرام د قیمت په کمولو کې غوره کړونی لري ځکه د زیاتو خرچو کول د ډیر وخت لپاره اړین نه دي او پایله یې هم ښه وي. په دې ډول په نهم پنځه کلن پلان کې د اتم پنځه کلن پلان ټول اړوند پروگرامونه سره یوځای شول. د RCH معنا د اړتیا پر بنسټ، د خلکو په خوښه، د خلکو د غوښتنې سره سم، او د لوړ څرنګوالي یوځای شوي خدمتونو څخه عبارت ده. د هند دولت د ۲۰۰۰م کال کې د وګړو پراخه ملي تګلاره (National Population Policy 2000) جوړه کړه ترڅو د کورني ښه والي پروگرام پرمختګ وکړي. په لاندې ۲۵ ګڼه جدول کې د کورني ښه والي پروگرام د بريالي شوو پلانونو خرچ ښودل شوي دي او دا ورڅخه معلومیږي چې خرچ د لږې کچې څخه چې ټولې ۲۵، ۰ کروړه د اول پلان په موده کې وو، تر لسم پلان پورې ډیرې زیاتې کچې یعنی ۲۷۱۲۵ کروړو روپیو ته بدلون کړی دی.

پنځه ويشتمه گڼه جدول: د لومړي څخه تر لسم پنځه کلن پلان پورې د پروگرام مصارف:

(قيمت په کروړ باندې)

مصارف	موده
۰،۲۵	لومړی پلان (۵۲-۱۹۵۱)
۵،۰۰	دوهم پلان (۲۱-۱۹۵۲)
۲۷،۰۰	دریم پلان (۲۲-۱۹۶۱)
۸۲،۹۰	کلنی پلان (د ۲۹-۱۹۶۲ منځ پلان)
۲۸۵،۸	خلوم پلان (۷۴-۱۹۶۹)
۲۸۵،۲	پنځم پلان (۷۹-۱۹۷۴)
۱۰۱،۸	کلنی پلان (۷۹-۱۹۷۸)
۱۱۲،۲	کلنی پلان (۸۰-۱۹۷۹)
۱۳۰۹،۰۰	شپږم پلان (۸۵-۱۹۸۰)
۲۸۲۸،۰۰	اوم پلان (۹۰-۱۹۸۵)
۰۰،۲۷۵	کلنی پلان (۹۱-۱۹۹۰)
۷۴۹،۰۰	کلنی پلان (۹۲-۱۹۹۱)
۲۱۹۵،۰۰	اتم پلان (۹۷-۱۹۹۲)
۱۴۱۷۰،۰۰	نهم پلان (۲۰۰۲-۱۹۹۷)
۲۷۱۲۵،۰۰	لسم پلان (۲۰۰۷-۲۰۰۲)

د کورني تنظيم ارزونه (Evaluation of Family Planning)

ارزونه په دې ډول تعريفېږي چې: هغه پروسه ده چې د ټاکل شوو موخو او پایلو په اړه قضاوت، او د ځانگړو معياري قيمتونو له مخې د دوي پرتله کول ترسره کوي، ترڅو د کار کولو يا موخو د لاس ته راوړلو لپاره يو بدله لازه پيدا کړي. د ارزونې موخه داده چې د کورني تنظيم جوړ شوي او وړاندې شوي خدمتونه ښه کړي.

د نړيوالې روغتيايي ادارې ماهرې کميټې په ۱۹۷۵م کال کې په روغتيايي

خدمتونو کي د کورني تنظيم د ارزونې لپاره پنځه ډوله ارزيا بې پيژندلې ده.

۱. د اړتياو ارزونه

دا د کورني تنظيم لپاره د روغتيايي، ديموگرافیک او ټولنيزو اقتصادي اړتياؤ څخه عبارت ده. د بيلگي په ډول د مور د مړينې اوسنی حالت په ورکړل شوې ساحه کې د کورني تنظيم د اړتيا لپاره يو بنودونکی دی.

۲. د پلان ارزونه

د پروگرام د پلان د عملي کيدو او بشپړ والي د ارزونې څخه عبارت ده.

۳. د کړنو يا فعاليتونو ارزونه

- خدمتونه: د کتنځي خدمتونه، گرځنده خدمتونه، د زيربڼو څخه وروسته خدمتونه، د اميدواری ضد درملو ویشننه، د بيا کتنې خدمتونه، تعليمي او د هڅولو کارونه.
- جواب: د نوو منوونکو شمير، د منوونکو ځانگړتياوې.
- د قيمت څيرل
- نور فعاليتونه: ادارې کارونه، فردي قوه، د معلوماتو سيستم او داسې نور.

۴. د اغيزمنتوب ارزونه

په سلوک، مزاج، هڅونه او پوهه کې بدلونونه.

۵. د اغيزو ارزونه

د نړيوالې روغتيايي ادارې خپرونکي ډلې د اغيزو د ارزونې لپاره لاندې بنودونکي
(انديکاتورونه) ټاکلي دي:

- د کورنۍ کچه يا غټوالی (لکه د ژونديو ماشومانو شمير).
- د نورو غوښتونکو ماشومانو شمير.
- د زيږيدنو ترمنځ واټن.
- د لومړنۍ او وروستنۍ زيږيدنې په وخت کې د مور عمر.
- د زيانونو (Abortions) شمير.

ددې شيانو څخه کيدای شي چې د زيږيدنې او زياتوالي په شمير کې بدلونونه
رامنځته شي.

ارزونه يوه تخنيکي عمليه ده چې تربيه شوي کارکوونکو، د شميرنې اسانتياوو،
او د اعدادو او معلوماتو بشپړ راپلورلو ته اړتيا لري.

په هند کې د کورني بڼه والي پروگرام د اوږدې لارې څخه وروسته يو نه هيله
کوونکی ځای ونيوه، يعنی دا خبره لري نده چې د ډيرو خلکو له خوا به دا د ژوند کولو
تگلاره ومنل شي.

که څه هم د زيږيدنې د کنترول پروسه روانه ده چې په پروگرام کې برابر غوره ځای
ونيسي لکه چې په لومړي وخت کې کاريدلو، اوس پروگرام موخه لري چې خپلې
وروستنۍ موخې ته ورسېږي او هغه دا چې د نورو پرمختيايي پروگرامونو سره په
يوځای ډول د خلکو د ژوند څرنگوالی غوره او بڼه کړي.

(References) : ماخذونه

1. International Planned Parenthood Federation (1981). People 8 (2) 26.
2. United Nations (1982). Demographic Indicators of Countries, as assessed in 1980, Dept. of international Economic and Social Affairs, New York.
3. People 1987. 14 (2) 25
4. WHO, Global Health Situation and Projections, 1992.
5. WHO (1997). The World Health Report 1997, Conquering Suffering, Enriching humanity, Report of the Director- General WHO.
6. WHO (1999) World Health Report 1999, making a Difference, Report of the Director General WHO.
7. Govt. of India (2001). Census of India 2001, Provisional Population Totals, Paper-1 of 2001.
8. UNDP (2004), Human Development Report 2004, Oxford University Press.
9. WHO (1999). Health Situation in the South East Asia Region 1994-1997, Regional office for SEAR, New York.
10. UNICEF (2004). The State of World's children 2004.
11. WHO (2002) Health Situation in the South East Asia Region 1998-2000, New Delhi
12. Bogue, D.N. (1969). Principles of Demography John Wiley.
13. Registrar General and Census Commissioner of India, Census of India 1991, Provisional Population Total Paper 1 & 2 of 1991
14. Govt. of India (2000). Annual Report 1999 – 2000, Ministry of Health and Family Welfare, New Delhi
15. National Family Health Survey NFHS 2 India 1998 – 99, International institute for Population Sciences, Mumbai, India

MEASURE DHS + ORC & MACRO

16. Govt. of India (1986). Health Information of India 1986, DGHS New Delhi
17. World Bank (1987). World Development Report, 1987, Oxford University Press, New Delhi
18. WHO (1996). Regional Health Report 1996, South East Asia Region, New Delhi
19. Govt. of India (1993). Health Information of India, 1992, DGHS, Nirman Bhavan, New Delhi
20. UNDP (2002). Human Development Report 2002, Deepening democracy in a fragmented world, Oxford University Press
21. UNDP (2003). Human Development Report 2003, Oxford University Press
22. Agrawal, S.N. (1977). India's Population Problems, 2nd Ed., Tata Mc Graw Hill
23. Sadashiviah, K. et al (1981). J. Family Welfare, 27 (3) 39
24. Last, J.M. (1983). A Dictionary of Epidemiology, Oxford Medical Publications.
25. The John Hopkins University (1985). Population Reports, M.8, Sept – Oct. 85, Baltimore, Maryland
26. Govt. of India (1986). Swasth Hind, Aug. 1986 Central Bureau of Health Education New Delhi
27. Hogarth, J. (1978). Glossary of Health Care Terminology, WHO, Copenhagen
28. International Family Planning Perspectives (1983). 9 (3) 84, New Delhi
29. Govt. of India (2004). Annual Report 2003 – 2004, Ministry of Health and Family Welfare, New Delhi
30. Govt. of India (2003), Year Book, Family Programme in India 1996 – 97 Ministry of Health and Family Welfare, New Delhi
31. Govt. of India (2003). Health Information of India 2000 & 2001, DGHS, New Delhi

32. WHO (1971). Tech. Rep. Ser., No.483
33. WHO (1971). Tech. Rep. Ser. No. 476
34. Department of Medical and Public Affairs. The George Washington University Medical Centre, Washington DC (1974). Population Reports, No. 1974
35. United Nations (1975). World Conference of the International Women's Year: World Plan of Action, document E/Cof. 66/5, 1975. UN Secretariat
36. WHO (1970). Techn. Rep. Ser., No. 442
37. WHO (1970). Techn. Rep. Ser., No. 569
38. Siegel .E. et al (1974). Am. J. Obs & Gyn. 118: 995
39. Mohan, M. (1985). J. Family Welfare, 31 (3) 3 – 12
40. Centre Calling, June 1987. Department of Family Welfare, Govt. of India
41. Mukerji, S. (1987). J. Family Welfare, 33 (3) 14
42. Govt. of India (2000). National Population Policy 2000, Ministry of Health and Family Welfare, New Delhi
43. Skrine, R. (1984). The Practitioner, 229: 441 – 446
44. Dalsimer, I. et al, eds (1973). Barrier Methods, Population Report Series H : I
45. Sherris, J.D. ed (1982). Barrier Methods, Population Report Series H:6
46. Who, USAID (1997). The Essentials of Contraceptive Technology, Population Information Programme. Ed. By Robert A. Hatcher et al.
47. Leon Speroff and Philip D. Darney, A Clinical Guide for Contraception, 3rd Ed.
48. Govt. of India (2003), Annual Report 2002 – 2003, Ministry of Health and Family Welfare, New Delhi
49. Hofmann, A.D. (1984). Bull WHO, 2 (2) 331 – 344
50. Belsky Raymond, ed (1975). Barrier Methods, George Washington University Medical Centre (Population Report Series B : 3), Washington, DC
51. Hawkins, D.F. and Elder M.G. (1979). Human Fertility Control

- : Theory and Practice, Butterworth, London
52. WHO (1983). Offset Publication, No. 75
 53. Clive Wood (1975). Contraception Explained, Geneva WHO, Geneva
 54. Zipper, J.A. et al (1969). Am. J. OBG, 105 : 1275
 55. Gray, R.H. et al (1980). Manual for the provision of IUDs, WHO, Geneva
 56. Liskin, L. ed (1982). Intra- Uterine Devices, The John Hopkins University (Population Report Series B : 4)
 57. WHO (1971). Techn. Rep. Ser., No.473
 58. Hutchings, J.E. et al (1985). International Family Planning Perspectives, 11 (3) 77 – 85
 59. WHO (1966). Techn. Rep. Ser. m No.322
 60. WHO (1968). Techn. Rep. Ser., No.397
 61. Vassey, M. et al (1981). Lancet, 1 : 841
 62. Eschenbach, D.A. et al (1977). Am. J. OBG, 128 (8) 838
 63. Sparks, R.A. et al (1981). Brit. Med. J., 282 : 1189 - 91
 64. Pedma Rao, K. (1972). J. OBG of India, 22 : 268
 65. Snowden R. et al (1977). The IUD, A Practice Guide Croon Helm, London
 66. V. Wynn, et al (1979). Lancet, 1 : 1045
 67. Spellacy, W.N. (1982) Am. J. OBG, 142 : 717
 68. McEwan, J. (1985). The Practitioner, 229 : 415 – 423
 69. Yuzpe, A.A. and Lancee, W.J. (1977). Fertility and Serility, 28 : 932
 70. IPPF Medical Bulletin, vol. 32, Number 1, Feb. 1998
 71. People (1983). 10 (3) 30
 72. WHO (1982). Offset Publication No.64
 73. Ericsson, R. (1974). Control of Male Fertility , Harper and Row, Hagerstown
 74. Royal Collage of General Practitoner (1974). Oral Contraceptives and Health, London, Pitman Medical
 75. Vassey, M. et al (1976). Jr. Biosocial Science, 8 : 373
 76. Vassey, M and Mann J.I. (1978). Br. Med. Bull, 34 : 157

77. Inman, W.H.W. and Vessey, M.P. (1968). *Brit. Med. J.* 2 : 193
78. Mann, J.I. and Imman, WHW (1975) 2 : 245
79. Stradel, B.V. (1981). *New Eng. J. Med.*, 305 : 612 – 618
80. Kols, A. et al (1982). *Oral Contraceptives*, The Johns Hopkins University (Population – Report Series A : 6)
81. RCGP Study (1981). *Lancet*, 1: 541 – 546
82. WHO (1978). *Techn. Rep. Ser.*, No.619
83. WHO (1974). *The Work of WHO*, 1982 – 83
84. Knopp, R.H. et al (1982). *Am. J. OBG*, 142 : 725
85. Kah, C.R. (1982). *Am. J. OBG* , 142 : 762 – 765
86. Hull, M.G.R. et al (1981). *Lancet*, 1 : 1329
87. Who (1981). *Techn. Rep. Ser.*, No. 657
88. Ambani, L.M. et al (1977). *Fertility and Serility*, 28 : 791
89. Mishall, F.R. (1982) *Am. J. OBG*, 142 : 809
90. Any Questions (1970). *Brit. Med. J.*, 1 : 354
91. WHO (1982). *Offset Publication No.* 65
92. IPPF Medical Bulletin (1996), vol. 30, Number 2, April 1996
93. WHO (1984). *Lancet*, 2 : 1207 – 8
94. Fathalla, M. (1981). *People*, 8 (4) 12
95. WHO (1978). *The work of WHO 1976 – 77*, Biennial Report
96. Robinson, P. (1975). *An Aid to the Teaching of Hman Reproduction, Family Planning and Population Dynamics*, WHO, SEARO, New Delhi
97. International Planned Parenthood Federation (1974). *IPPF Medical Bulletin*, Feb 1974
98. Vlgut, T. et al (1973). *Pregnancy Termination*, The George Washington University (Population Report Series F : 3)
99. International Planned Parenthood Federation (1976). *People*, 3 (2) 30
100. WHO (1978). *Techn. Rep. Ser.*, No.623
101. Lahiri D and Konar, M. (1976). *J. Indian M.A.* 66 : 288
102. WHO (1980). *The Work of WHO 1878 – 79*
103. Zimmerman, M. (1976). *Law and Policy*, The George

Washington University (Population Report Sr. E : 3)


104. Grewal, S. (1975). MTP: Its status, achievements and acunae, Paper Presented at WHO. Workshop on implementation of pregnancy termination at district hospotals and block levels.
105. Grewal, S. (1976). J. Indian M.A., 66 – 269
106. Cook, R.J. (1976). IPPF Bulletin, April 1966
107. Govt. of India (1978). Manual for Health Worker, Female, vol 1, Ministry of Health & Family Welfare, New Delhi
108. Peel, John and Potts Malcom (1970).Textbood of Contraceptive Practice, Cambridge University Press
109. People (1981). 8 (4) 20
110. People (1982). 9 (2) 47
111. Population Reports (J) (1981). 24 : 525
112. Jain, A.K. et al (1981). Stud. Family Plan, 12 : 79
113. ICMR Bulletin, Dec 1983
114. People (19820. 9 (2) 41
115. Gvet. Of India (1984). Year Book – Family Welfare Programme in India, 1983 – 84 Ministry of Health, New Delhi
116. Bhiwandiwala, Pl (1981). People 8 (4) 14 Govt. of India (1978).
117. Govt. of India (1978). Central Calling March 1978. Dep. Of family Welfare
118. Govt. of India (1978). Central Calling, Aug. 78, Dep. Of Family Welfare
119. Elstein, M. (1970). The Practitioner, 205 : 30
120. Kanti Giril (1976). Bibilography on Human Reproduction, Family Planning and Populaton Fynamics, Who, SEARO New Delhi
121. Philip, T. et al (1984). Brit. Med. J. 289 : 77A9
122. France Fonnay, Children in the Tropics, Controlling Fertility, 1991 No. 193 – 194
123. P&P (1997), Population Report, , Meeting Unmet Needs; New Strategies, No. 43 Series J, June 1997

124. Govt. of India (1996), Annual Report 1995 – 96, DGHS, New Delhi
125. Govt. of India (200), Bulletin on Rural Health Statistics in india
March 2002, issued by Rural Health Division, DGHS, New Delhi
126. Govt. of India (1985). Annual Report, 1984 – 85, Ministry of
Health & Family and Welfare, New Dehli
127. Govt. of India (1998), Mannual on Community Needs Assessment
Approach (Formerly Target Free Approach) in Family Welfare
Programme, Ministry of Health and Fmily Welfare, New Delhi
128. Veena Sone (1983). International Family Planning Perspectives, 9
(2) 35
129. Deperament o fFamily Planning (1971). Plan of Operation for the all
India Hospital (postpartum) Family Planning Programme, Ministry of
Health and Family Planning, New Delhi
130. UNISCO. Regional Office for Education in Asia (1979). Regional
Workshop on Population and Family Education, Final Report, Sept/
Oct 1970, Bangkok, Thailand
131. Sherris, J.D. (1982). Population Education in the Schols, Th Johns
Hopkins University, Maryland (Population Rep. Ser. M : 6)
132. Gvot. Of India Annual Report, 1993 – 94, Ministry of Health and
Family Welfare, New Delhi
133. WHO (1976). Techn. Rep. Ser., No. 587



ننگرهار پوهنتون
طب پوهنځی

ډیموګرافي او کورنی تنظیم



ژباړونکی: پوهیالی دوکتور محمد ابراهیم (شیرزی)

۱۳۸۹



ډیموګرافي او کورنی تنظیم

Demography


ژباړونکی: پوهیالی دوکتور محمد ابراهیم (شیرزی)



Nangarhar University
Medical Faculty



Demography



Dr. M. Ibrahim (Shirzai)

2010



Funded By: **DAAD** Deutscher Akademischer Austauschdienst
German Academic Exchange Service

